

# ఆర్మికవారు

మాసపత్రిక

సంపుటి: 25 సంచిక: 3 వార్షిక చందా: రూ. 100/- 40: పేజీలు వెల: రూ. 10/- మార్చి - 2019



అంగన్ వాడీ రాష్ట్ర మహాసభలో ప్రసంగిస్తున్న డా॥ జి.వి. విజయలక్ష్మి



ఆశా వర్కర్స్ యూనియన్ కడప జిల్లా మహాసభ ర్యాలీ





కడప కలెక్టరేట్ వద్ద భవన కార్మికుల ఆందోళన



చంద్రబాబుకు మెమోరాండం అందిస్తున్న కె.రామకృష్ణ, ఆర్. రవీంద్రనాథ్



నెల్లూరు కలెక్టరేట్ కార్యాలయం వద్ద కార్మికుల ధర్నా



ఒంగోలు కలెక్టర్ కార్యాలయం వద్ద బర్లింగ్ కార్మికుల ధర్నా



చిత్తూరు కలెక్టర్ కార్యాలయం వద్ద బర్లింగ్ కార్మికుల ధర్నా



అనంతపురం కలెక్టర్ కార్యాలయం వద్ద హమాలీల ధర్నా



విజయవాడ అలంకార్ సెంటర్ లో భవన కార్మికులను ద్వేషించి ప్రసంగిస్తున్న ఓబిలేసు



కర్నూలు కలెక్టర్ కార్యాలయం ముట్టడి కార్యక్రమంలో ప్రసంగిస్తున్న వెంకటసుబ్బయ్య



తూర్పుగోదావరిజిల్లా కలెక్టర్ కార్యాలయం వద్ద ధర్నా



విశాఖపట్నం కలెక్టర్ కార్యాలయం వద్ద ఆందోళన





సంపుటి : 25

సంచిక : 3

మార్చి- 2019

వెల రూ. 10/-

వార్షిక చందా : రూ. 100/-

జీవిత చందా : రూ. 1000/-

మేనేజర్ : కార్తికబాట

ఎ.వి.టి.యు.సి. ఎ.పి. స్టేట్ కౌన్సిల్,

జోశ్యభట్ల సత్యనారాయణ భవన్

512/3, సుభాష్ చంద్రబోస్ రోడ్

గొల్లపూడి పోస్ట్, విజయవాడ-521 225

ఫోన్ : 0866-2413575

## ఈ సంచికలో...

- |   |    |
|---|----|
| 1. వర్గ పోరాటంలో మహిళల పాత్ర              | 4  |
| 2. బండ్ సక్సెస్                           | 6  |
| 3. ఆర్టీసీ కార్మికుల సమస్యల పరిష్కారంపై.. | 8  |
| 4. సంపూర్ణ మధ్యనిషేధం                     | 9  |
| 5. బాబు పాలనలో 100కి 80 మంది ..           | 10 |
| 6. కేంద్ర ప్రభుత్వ పెన్షన్ పథకం...        | 14 |
| 7. ఐక్య ఉద్యమాల రథసారథి ఈయూ               | 16 |
| 8. ఇంత నిర్లక్ష్యమా?                      | 17 |
| 9. అమెరికా పన్నెండు అంచెల కుట్ర           | 18 |
| 10. తాయిలాలతో మాయ                         | 20 |
| 11. కార్మికులను ఆదుకోండి!                 | 21 |
| 12. సాధికారత కోసం మహిళలు ఉద్యమించాలి      | 22 |
| 13. బీఎస్ఎన్ఎల్ ఉద్యోగుల డిమాండ్లను..     | 23 |
| 14. సంఘటిత శక్తిగా మహిళలు మేల్కొనాలి      | 24 |
| 15. 60 దాటితే పెన్షన్                     | 25 |
| 16. సహకార ఉద్యోగుల వేతనాలు సవరించాలి      | 30 |
- ఇంకా వార్తలు - విశేషాలు ...

ఎడిటర్ : చలసాని వెంకట రామారావు

ఎడిటోరియల్ బోర్డ్

వి. రాధాకృష్ణమూర్తి, ఎస్. వెంకట సుబ్బయ్య,

మీసాల సత్యనారాయణ, కిర్ల కృష్ణారావు,

హనుమంతరావు

మేనేజర్ : బి.వి.వి. కొండలరావు

మేనేజోరియల్ బోర్డ్

దామోదరరావు, పడాల రమణ

## సింపాదకీయం...

## యుద్ధం కాదు శాంతియుత పరిష్కారమే సరైన మార్గం!

దేశం ఉలిక్కిపడింది. కుదుపుకులోనైంది. పుల్వామాలో ఫిబ్రవరి 14వ తేదీన జైషేముహమ్మద్ ఉగ్ర సంస్థకు చెందిన ఆత్మాహుతి బాంబు దాడిలో సిఆర్పిఎఫ్ 76వ బెటాలియన్కు చెందిన 44మంది ప్రాణాలు కోల్పోగా మరో 50 మంది గాయాలపాలయ్యారు. 70 వాహనాలతో జమ్మూ నుండి శ్రీనగర్కు వెళుతున్న కాన్వాయ్పై ఇబడి పేలుడు ద్వారా ఈ దాడి జరిగింది. జాతియావత్తు ఒక్కటై ఈ అమానుష దాడిని ఖండించింది. నరేంద్ర మోడి పాలనపై తీవ్ర సంతృప్తి వ్యక్తమవుతుండగా దేశంలోని యావత్ ప్రతిపక్షాలు ఏకమై ఎన్నికల ముందుగానే విశాల ఐక్యవేదిక ఏర్పాటు దిశగా అడుగుపడుతున్న సందర్భంలో ఈ ముష్కర దాడి జరిగింది. అందుకోసం దేశంలోని దాదాపు 22 ప్రతిపక్ష పార్టీలు ఫిబ్రవరి 28వ తేదీ ఢిల్లీలో సమావేశం కావటానికి సన్నాహాలు జరుగుతున్నవేళ పుల్వామా దుర్ఘటన జరగడం గమనించదగిన విషయం. ఇటువంటి దాడులు జరగనున్నాయని ఇంటిలిజెన్స్ నివేదికలు ఉన్నాయని వార్తలు వచ్చాయి. ఇంతమంది జవాన్లను రోడ్డుమార్గంలో కాకుండా విమానాల ద్వారా తరలించాలన్న సైనికాధికార్ల ప్రతిపాదన తిరస్కరించబడిందని కూడా వార్తలు వచ్చాయి. ఇందులో ప్రభుత్వ వైఫల్యం స్పష్టంగా కనబడుతుంది. పుల్వామాలో సిఆర్పిఎఫ్ కాన్వాయ్పై ఉగ్రదాడి జరిగిన 3వ రోజున భారత్ ప్రతికార చర్యకు పూనుకుంది. ఆక్రమిత కాశ్మీర్లోనే గాక పాక్ భూభాగంలోని బాలాకోట్లో గల ఉగ్రవాద శిబిరాలపై భారత వైమానిక దళానికి చెందిన మిరాజ్ 200 యుద్ధ విమానాలు దాడి జరిపి ఉగ్రవాద శిబిరాలను ధ్వంసం చేసినట్లు దాడిలో 300మందికి పైగా ఉగ్రవాదులు మరణించినట్లుగా భారత్ వర్గాలు వెల్లడించాయి. కాని తమవైపు ఎలాంటి నష్టం జరగలేదని పాక్ వాదిస్తుంది. పుల్వామా దాడిని ఒక్కసారి కూడా ఖండించకపోవడం పాక్ దుష్ట ఎజెండాను వెల్లడిస్తుంది.

పాకిస్తాన్ యుద్ధ విమానాన్ని ఛేదిస్తూ పాకిస్తాన్ భూభాగంలో దిగిన భారత వైమానిక దళ కమాండర్ అభినందన్ పాకిస్తాన్ ప్రభుత్వానికి పట్టుబడ్డారు. అభినందన్ భద్రత గురించి దేశ ప్రజల యావత్తు ఆందోళన వ్యక్తం చేసింది. భారత్ సహా అంతర్జాతీయ ఒత్తిడికి తలొగ్గిన పాకిస్తాన్ అభినందన్ను ప్రభుత్వం వాఘా సరిహద్దులో మార్చి 1వ తేదీన మనదేశానికి అప్పగించింది. శాంతి భావన సూచనగా అభినందన్ను అప్పగిస్తున్నట్లు పాక్ ప్రధాని ఇమ్రాన్ ఖాన్ ప్రకటించారు. జయపూ అభినందన్ నినాదాలతో వాఘా సరిహద్దు మారుమ్రోగిపోయింది. భారతదేశ ప్రజలు ఆనందోత్సాహంతో అభినందన్కు స్వాగతం పలికారు.

శత్రుదేశాల మధ్య దాడులు, యుద్ధాలు జరుగుతున్నప్పుడు ముందుగా బలయ్యేది 'నిజం' బాలాకోట్లో జరిగిన దాడి వివరాలు వెల్లడించాలని ప్రతిపక్షాలు కోరటంలో న్యాయముంది. భారతదేశ ప్రజలు యావత్తు సైన్యం వైమానిక దళాలు ప్రదర్శించిన ధైర్యసాహసాలను కీర్తించారు. ప్రతిపక్షాలన్నీ సంపూర్ణ మద్దతు తెలిపి భారతదేశ ఐక్యతకు చాటి చెప్పాయి. కాని సైనిక చర్యలను తమ పార్టీ ఘనతగా చెప్పుకోవటాన్ని త్వరలో జరగనున్న ఎన్నికలలో లబ్ధిపొందేందుకు ఉపయోగించుకోవటాన్ని ప్రతిపక్షాలు తప్పుపడుతున్నాయి. ఎన్నికలకు ముందు పాకిస్తాన్తో యుద్ధం వస్తుందని 2సంవత్సరాల క్రితమే జజెపి నాయకులు చెప్పినట్లు వస్తున్న వార్తలు ఆందోళన కల్గించేవే. యడ్యూరప్ప లాంటి నాయకులు యుద్ధం వల్ల కర్నాటకలో 22 ఓట్లు తామే గెలుస్తామని మాట్లాడటం అనేక అనుమానాలకు దారితీస్తుంది. యుద్ధాన్ని కోరుకునే వ్యక్తులు, శక్తులు, సంస్థలు ప్రజల్ని రెచ్చగొట్టి యుద్ధోన్మాదాన్ని సృష్టించే ప్రయత్నాలు దేశంలో పెద్ద ఎత్తున జరిగాయి. యుద్ధం వల్ల అభివృద్ధి కుంటుపడుతుంది. యుద్ధం వల్ల పరిష్కారాలు అభించబోవని యుద్ధం వల్ల విధ్వంసమే తప్ప ప్రజలకు ఎటువంటి మేలు జరగదని అనేక యుద్ధాల చరిత్ర అనుభవాలు తెలియజేస్తున్నాయి. చర్చలు సంప్రదింపుల ద్వారా అంతర్జాతీయ సమాజంలో పాకిస్తాన్ను ఏకాకి చేసి వత్తిడి పెంచడం ద్వారా ఇరుదేశాల మధ్య శాంతియుత పరిష్కారాన్ని సాధించటమే ఏకైక మార్గం కాగలదు. మహానీయుడు రెనిన్ చెప్పినట్లు కార్మికవర్గం యుద్ధాలకు వ్యతిరేకం. పేదరికం, వర్గదోహదీలకు వ్యతిరేకంగా జరిగే పోరాటాలకే కార్మికవర్గం మద్దతు ఉంటుంది.



కర్నాటక బాట





# వర్గ పోరాటంలో మహిళల పాత్ర - క్లారా జెట్కిన్

మంచి వేతనాలు కావాలని, పనిగంటలు తగ్గించాలని, యూనియన్ లో చేరే హక్కు కావాలని కోరుతూ 1907లో న్యూయార్క్ నగరంలో శ్రామిక మహిళలు ప్రదర్శనలు నిర్వహించారు. 1909లో న్యూయార్క్ కు చెందిన దుస్తుల తయారీ కార్మికులు 13 వారాలపాటు సమ్మె నిర్వహించారు. ఈ ఘటనను "20,000 వేల మంది వెల్లువ"గా అభివర్ణించారు. శ్రామిక మహిళల పోరాటాన్ని గౌరవించడానికి అలాగే కార్మికశక్తికై పోరాటాలకు సంబంధాన్ని పెంచడానికి ఒక దినాన్ని ప్రతిపాదించడానికి ఈ పోరాటాలు ఉత్తేజానిచ్చాయి.

ఈ విధంగా మార్చి 8న అంతర్జాతీయ మహిళా దినోత్సవం సందర్భంగా మనుగలోకి వచ్చినా, దీని విప్లవకర చరిత్రను నిర్లక్ష్యం చేయడం జరిగింది. శ్రామిక మహిళల పోరాటాలు దీన్ని ఉత్తేజ పరిచాయి. అలాగే ఈ దినోత్సవాన్ని కార్మికవర్గ విముక్తికై జరిగే పోరాటంలో భాగంగా సోషలిస్టు భావాలు కలిగిన మహిళలు ప్రకటించారు. అమెరికాలో జరిగిన శ్రామిక మహిళల సామూహిక సమ్మెలకు, నిరసనలకు స్పందించిన జర్మన్ సోషలిస్టు క్లారా జెట్కిన్ 1910లో నిర్వహించబడిన రెండవ అంతర్జాతీయ శ్రామిక మహిళా మహాసభలో అంతర్జాతీయ శ్రామిక మహిళా దినోత్సవంగా ప్రతిపాదించడం జరిగింది. ఈ పోరాటాలు ఓటు హక్కు కావాలనే పోరాటాలు మరియు సమాన హక్కులకై జరిగే ఉద్యమాలతో ఏకీభావంతో నిర్వహించబడ్డాయి.

మహిళల అణచివేత అనేది అనేక అంశాలలోని ఒకటైనప్పటికీ, రాజకీయ, సామాజిక అంశాల రచయిత సిద్ధాంతకర్త, నిర్విరామ కృషిసల్పేటు వంటి నిర్మాణ దక్షత కలిగిన మంచివక్త, రాజకీయ పరమైన ముఖ్యమైన సహకారాన్ని అందించింది. క్లారా జెట్కిన్, రోజాలక్సెంబర్గ్ సమకాలినురాలు రోజా లగ్సెంబర్గ్ జర్మనీలో సోషలిస్టు, యుద్ధ వ్యతిరేక కార్యకర్త. ఆమె యుద్ధ వ్యతిరేక కార్యకర్త కాబట్టి 1919 జనవరిలో నాజీ ప్రభుత్వం రోజాలక్సెంబర్గ్ ను హత్య చేసి బెర్లిన్ కాలువలో పడవేశారు. ఈ సంవత్సరం ఆమె శతవర్ధంతి. ఆమెకు ఇవే మా నివాళులు.

క్లారా జెట్కిన్ స్టట్ గార్డ్ లో బుక్, బైండర్స్ యూనియన్ లో సభ్యురాలు. అలాగే దర్జీలు, కుట్టు, అల్లిక పని చేసే వారిలో చురుకైన కార్యకర్త. ఆమె కార్మిక సంఘాలలోకి మహిళలను చేర్పించడంతో పాటు సోషల్ డెమోక్రటిక్ పార్టీలోకి మహిళలను సమీకరిస్తుండేది. 1895వ సంవత్సరంలో పార్టీ జాతీయ కార్యవర్గ సభ్యురాలైంది.

క్లారా జెట్కిన్ సోషలిస్టుగా తన తొలి రోజుల్లో మహిళా విముక్తి అంశాన్ని మార్క్సిస్టు వైఖరితో సోషల్ డెమోక్రటిక్ పార్టీలో చాలా స్పష్టంగా తన వాణిని వినిపించేది. మహిళలకు హక్కులు లేకుండా చేయడం, అణచి వేతలు పెట్టుబడిదారి వ్యవస్థ నుండి ఆవిర్భవించినవని, కార్మిక విముక్తి ద్వారానే మహిళా విముక్తి సైతం సాధ్యమవుతుందని రాజీలేని ధృక్పథాన్ని కలిగి ఉండేది.

శీఘ్రతర పారిశ్రామికీకరణలో మహిళలు కార్మిక కొత్త ఫ్యాక్టరీలు, వర్క్ షాపులలో వేగవంతంగా చేపడుతుండేవారు. 1892 వరకు మహిళలు కార్మిక సంఘాలలో చేరడమనేది చట్ట ప్రకారం నిషిద్ధం. 1908 వరకు మహిళలు రాజకీయ కార్యకలాపాల్లో పాల్గొనటం చట్టాలు నిషేదించాయి.

మహిళలు గతంలో నష్టపోయిన దానిని పరిపూర్తి చేయడానికి గుంపులు, గుంపులుగా కార్మిక సంఘాలలో చేరారు. వాస్తవానికి పురుషులకంటే అధిక సంఖ్యలో మహిళలు చేరారు. జర్మనీలో 1892-1993 మధ్యకాలంలో యూనియన్ సభ్యుల సంఖ్య మొత్తం 2,37,092 నుండి 25,73,718కి పెరగగా అందులో మహిళలు యూనియన్ సభ్యుల సంఖ్య 4355 నుండి 2,30,347కి అంటే మొత్తంలో 1.8 శాతం నుండి 8.9 శాతంకు పెరిగింది. క్లారా జెట్కిన్ లాంటి కామ్రేడ్స్ యొక్క తీవ్రమైన కార్యాచరణల ప్రతిబింబమిది.

సమాజంలోని అన్ని విభాగాలలో మహిళలపై మహిళా అంశం ప్రభావం పడిందన్న భావన క్లారా జెట్కిన్ ది. కార్మికవర్గం, బూర్జువావర్గం, మేధావివర్గం మరియు పదివేలకు పైన ఉన్నటువంటి వారిలో ఈ మహిళా అంశం ప్రభావం పడింది. పాలకవర్గాల మరియు మధ్యతరగతి మహిళల మధ్య వ్యత్యాసాన్ని క్లారా వర్ణించింది.

పాలకవర్గ మహిళలు సైతం స్వేచ్ఛను సాధించేందుకు వారి స్వంత సంపదపై స్వేచ్ఛాయుత నియంత్రణకై తన వర్గానికి చెందిన పురుషులపై పోరాడాల్సి ఉంది. మధ్యతరగతి మహిళలు మరియు బూర్జువా మేధవుల మధ్య సంబంధం విభిన్నంగా ఉంటుంది. ఈ మహిళల్లో వారి వర్గానికి చెందిన పురుషులతో పాటు సమాన ఉపాధి కావాలన్న అంశమే కేంద్ర బిందువుగా ఉంటుంది. ఈ లక్ష్య సాధనకు సమానమైన విద్య అన్ని వృత్తులలో సమానమైన



డా॥ జి.వి. విజయలక్ష్మి పబ్లిషియాన్ జాతీయ కార్యదర్శి



ఉపాధి అవకాశాలు కావాలని కోరుతారు. మధ్యతరగతి మహిళల డిమాండ్లు ఆర్థిక అవధులు దాటి 'ఆధ్యాత్మిక పోషణ'వైపు దారి తీస్తుందనే అంశాన్ని క్లారాజెట్కిన్ గుర్తించి పైన చెప్పబడిన డిమాండ్లన్ని పూర్తిగా న్యాయసమ్మతమైనవేనని వివరించింది.

పెట్టుబడిదారి విధానం, చౌకశ్రమశక్తికే ముగింపులేని వెతుకులాట ప్రక్రియలో శ్రామిక మహిళలను ఫ్యామీలలోకి తరలించారు కాబట్టి పురుషులతో పాటు శ్రామిక "సమానత్వాన్ని" కల్పించాలని క్లారా జెట్కిన్ వాదించింది. శ్రామిక మహిళలను కార్మికులను ఇద్దరిని దోపిడి చేసేటటువంటి వ్యవస్థను మార్చేందుకు శ్రామిక మహిళలు, శ్రామిక పురుషులతో శ్రామిక మహిళల ప్రయోజనాల దృష్ట్యా కలువాల్సి ఉంటుందని జెట్కిన్ దృఢంగా విశ్వసించింది. వారి వర్గ దృష్ట్యా, వారికి ఉత్పత్తి ప్రక్రియతో ఉన్న సంబంధం దృష్ట్యా, శ్రామిక మహిళలు మహిళా విముక్తిని సాధించడానికి అవకాశాలు చాలా చక్కగా ఉన్నాయని జెట్కిన్ ప్రస్తావించింది.

పెట్టుబడిదారి విధానాన్ని సమాజంలో చిన్నచూపు చూసేటటువంటి రెండు వైపులా మహిళలు భారాన్ని మోసేటటువంటి పెట్టుబడిదారి కుటుంబ వ్యవస్థను కూల్చేటటువంటి కార్మిక విప్లవమే స్వచ్ఛమైన మహిళా విమోచనకు ఆశాకిరణం. బూర్జువాలకు, కార్మిక వర్గానికి చెందిన మహిళల విముక్తి, కార్మికులుగా శ్రామిక మహిళల సమిష్టి శక్తిపై ఆధారపడి ఉంటుంది.

వార్తా పత్రికలు మరియు ఇతర వ్రాతపూర్వక ప్రచార పద్ధతులు ఈ అంశాలపై కేంద్రీకరించాలి. సమావేశాలు తరచుగా మహిళలకు సాధ్యంకావు కాబట్టి ఈ ముఖ్యమైన అంశంపై పత్రికలు కేంద్రీకరించాల్సి ఉంటుందని క్లారా ప్రతిపాదించింది. నిర్మాణంలోని ప్రతి స్థాయిలో మహిళలు పూర్తిగా పాల్గొనడానికి ఏవిధంగా ప్రోత్సహించాలో కూడా సూచించింది.

పెట్టుబడిదారి విధానంలో అలాగే కుటుంబ వ్యవస్థలో ఏవిధంగా మహిళల అణచివేత రూపాలు వేళ్ళూని కొనసాగుతున్నాయో వాటిని అంతం చేయడానికి కార్మికవర్గ విప్లవ పోరాట ఆవశ్యకత గురించి జెట్కిన్ లాంటి మార్క్సిస్టులు దృష్టిని సారించడం కీలకమైన సహకారమే. 1896లో తన ప్రసంగంలో జెట్కిన్ ఈ విధంగా ప్రస్తావించింది.

జాతులు, వృత్తులు అనేటవంటి తేడా లేకుండా కలిసికట్టుగా శ్రామికవర్గం పోరాడినప్పుడు మాత్రమే అది విముక్తి పొందగలుగుతుంది. లింగ వివక్షత లేకుండా ఐక్యంగా అందరు కలిసి పోరాడినప్పుడు మాత్రమే కార్మికవర్గం విముక్తి పొందగలుగుతుంది. శ్రామిక మహిళా శ్రేణులను విముక్తి పోరాటంలోకి చేర్చినప్పుడు మాత్రమే సోషలిస్టు భావాలు విజయం, సోషలిస్టు సమాజ నిర్మాణం సాధ్యమవుతుంది.

110 సంవత్సరాల అంతర్జాతీయ మహిళా దినోత్సవాన్ని పాటించడం ట్రేడ్ యూనియన్ల ఒక్కరోజు వ్యవహారం కానేరదు. వివక్షత లేని ప్రధాన సమాన హక్కులను సాధించడానికి, శ్రామిక మహిళల వర్గ చైతన్యాన్ని మేల్కొల్పడానికి ఇది నిరంతర కర్తవ్యంగా ఉండాలి.

కారల్ మార్క్స్ చేసిన చిరకాలంగా నిలుస్తున్న ప్రకటనతో సోషలిస్టు మహిళా ఉద్యమం ఉత్తేజం పొందింది. "తత్త్వవేత్తలంతా ఇప్పటి వరకు ప్రపంచాన్ని భిన్నరకాలుగా అభివర్ణించారు. అయితే చేయాల్సిందల్లా ఇప్పుడు ప్రపంచాన్ని మార్చడమే" కార్మికవర్గం చేత కార్మికులు విముక్తి కావటమనే అత్యంత సాహసోపేతమైన కర్తవ్యాన్ని పరిపూర్తి చేయటంలో శ్రామిక మహిళలు చేరాలనే అబీష్టం. అందుకోసం వారి చైతన్యాన్ని మేల్కొల్పడం ద్వారా ప్రపంచాన్ని మార్చేందుకు పోరాడతారు అనే అంశాన్ని చరిత్రలో నిలిచిపోతుంది. ★



**కారల్ మార్క్స్ బ్రెగ్ పేరేడ్ గ్రాండ్స్**  
వామపక్షాల భారీ ర్యాలీ. వేదిక నుంచి అశేష ప్రజానీకానికి అభివాదం చేస్తున్న వామపక్ష నాయకులు, హాజరైన కార్యకర్తలలో ఓ భాగం



# బంద్ నక్సన్

**సాధన సమితి బంద్ కు మద్దత చ్చిన సీపీఐ, సీపీఎం, కాంగ్రెస్, టీడీపీ ప్రజాసంఘాలు**

ప్రత్యేకహోదా, విభజన హామీల సాధన సమితి ఆధ్వర్యంలో ఫిబ్రవరి 1న చేపట్టిన రాష్ట్రబంద్ విజయవంతం అయింది. ఈ బంద్ కి సీపీఐ, సీపీఎం, కాంగ్రెస్, తెలుగుదేశం, ఆమ్-ఆర్జీపార్టీలు, విద్యార్థి సంఘాలు, ప్రజాసంఘాలు సంపూర్ణ మద్దతు పలికాయి. ఆందోళనకారులు బస్టాండ్లలో బస్సులను అడ్డుకోవడంతో రాష్ట్రంలో బస్సు సర్వీసులు నిలిచిపోయాయి. విజయవాడ రైల్వేస్టేషన్లో ఒకటో నెంబరు ప్లాట్ ఫారంపై ఉన్న నవజీవన్ ఎక్స్ ప్రెస్ ను అడ్డుకోవడంతో ఉద్రిక్తత నెలకొంది. రాష్ట్రవ్యాప్తంగా వ్యాపార సంస్థలు, దుకాణాలు, కళాశాలను స్వచ్ఛందంగా మూసివేశారు. దీంతో జనజీవనం స్తంభించిపోయింది.

విజయవాడలో జవహర్ లాల్ నెహ్రూ బస్టాండ్ ఎదుట సీపీఐ, ప్రత్యేకహోదా సాధన సమితి, కాంగ్రెస్ పార్టీ నాయకులు ఆందోళన నిర్వహించారు. బస్సుల రాకపోకలను అడ్డుకున్నారు. సీపీఐ రాష్ట్రకార్యదర్శి కె.రామకృష్ణ మాట్లాడుతూ ప్రధాని మోడీ పాలన రాజ్యాంగ విరుద్ధంగా సాగుతోందని ధ్వజమెత్తారు. న్యాయం చేయాలని అడిగితే అక్రమ కేసులతో భయపెట్టాలని చూస్తున్నారని అన్నారు. ఐదుకోట్ల మంది ఆంధ్రుల ఆకాంక్ష ప్రత్యేకహోదా అన్నారు. ప్రత్యేకహోదా సాధన సమితి కన్వీనర్ చలసాని శ్రీనివాస్ మాట్లాడుతూ ఇద్దరు ఎంపీలతో తెలంగాణ సాధించుకున్నారని, ఇదే తరహాలో ఐదుకోట్లమంది కలిసి పోరాటం సాగిస్తే రాష్ట్రానికి ప్రత్యేకహోదా వచ్చి తీరుతుందన్నారు. పీసీసీ అధ్యక్షుడు రఘువీరారెడ్డి మాట్లాడుతూ ప్రత్యేకహోదా కోసం అఖిలపక్షాన్ని ఢిల్లీకి తీసుకెళ్లాలని సీఎంకి నాలుగేళ్లుగా లేఖలు రాసినా పట్టించుకోలేదన్నారు. ఇప్పుడు ఆయన ఢిల్లీలో దీక్షలు చేస్తామంటున్నారని విమర్శించారు. లెనిన్ సెంటర్ లో సీపీఎం రాష్ట్రకార్యదర్శి మధు ఆధ్వర్యంలో మోడీ దిష్టిబొమ్మను దహనం చేశారు. కార్యక్రమంలో సీపీఐ రాష్ట్ర

కార్యదర్శివర్గ సభ్యులు జల్లి విల్సన్, ఏఐటీయూసీ రాష్ట్ర అధ్యక్షుడు రవీంద్రనాథ్, ప్రధాన కార్యదర్శి జి.ఓబులేసు, ఉపప్రధానకార్యదర్శి వెంకటసుబ్బయ్య, సీపీఐ నగర కార్యదర్శి దోనేపూడి శంకర్, ఏపీ మహిళా సమాఖ్య అధ్యక్ష, కార్యదర్శులు జయలక్ష్మి, దుర్గాభవానీ, సీపీఎం రాష్ట్రకార్యదర్శివర్గ సభ్యులు బాబూరావు తదితరులు పాల్గొన్నారు.

**గుంటూరుజిల్లాలో**

గుంటూరు బస్టాండ్ ఎదుట సీపీఐ రాష్ట్రసహాయకార్యదర్శి ముప్పాళ్ల నాగేశ్వరరావు ఆధ్వర్యంలో ఆందోళన నిర్వహించారు. బస్సుల రాకపోకలకు అడ్డుపడ్డారు. ఈ సందర్భంగా ఆయన మాట్లాడుతూ ఐదుకోట్ల ఆంధ్రుల అభివృద్ధి కోసం జరిగే బంద్ లో రాష్ట్రవ్యాప్తంగా పాల్గొన్న అన్ని వర్గాల ప్రజలకు ధన్యవాదాలు తెలుపుతున్నామన్నారు. ప్రత్యేకహోదా కోసమే పుట్టామని చెప్పిన చాలా పార్టీలు బంద్ కు దూరంగా ఉన్నాయంటే వారు మోడీకి భయపడుతున్నారా అని ప్రశ్నించారు. ప్రత్యేకహోదా, విశాఖ రైల్వేజోన్, కడప స్టేల్ ప్లాంట్, రామాయపట్నం పోర్టు ఇవ్వకుండా



ఫోటో



బీజేపీ గాలిమాటలు చెబుతున్నదని విమర్శించారు. సీపీఐ జిల్లా కార్యదర్శి జంగాల అజయ్ కుమార్, నగర కార్యదర్శి కోట మాల్యాద్రి, ఏఐఎస్ఎఫ్ రాష్ట్ర అధ్యక్షులు సుబ్బారావు, కాంగ్రెస్ పార్టీ నాయకులు ఈశ్వరరావు, శ్రీనివాసరెడ్డి తదితరులు పాల్గొన్నారు.

#### తూర్పు గోదావరి జిల్లాలో

కాకినాడలో సీపీఐ జిల్లా కార్యదర్శి తాటిపాక మధు నాయకత్వంలో ఆర్టీసీ బస్టాండ్ వద్ద బైరాయించి బస్సుల రాకపోకలను అడ్డుకున్నారు. సీపీఐ, సీపీఎం ఆధ్వర్యంలో భానుగుడి సెంటర్ నుంచి కలెక్టరేట్ వరకు బైక్ ర్యాలీ నిర్వహించారు. ప్రధానమంత్రి మోడీ దిష్టిబొమ్మను దగ్ధం చేశారు. అలాగే రాజమహేంద్రవరంలో సీపీఐ నగర సమితి ఆధ్వర్యంలో ఆందోళనకారులు ఆర్టీసీ బస్సులను అడ్డుకున్నారు. జిల్లాలో జనసేనతోపాటు టీడీపీ ఎమ్మెల్యేలు కూడా బండ్లలో పాల్గొన్నారు. కార్యక్రమంలో ఉద్యోగ జేఏసీ చైర్మన్ బారిగ ఆశీర్వాదం, సీపీఎం జిల్లా కార్యదర్శి కె.శ్రీనివాస్, సీపీఐ కాకినాడ కార్యదర్శి నక్కా కిషోర్, సీపీఐ రాజమహేంద్రవరం నగర కార్యదర్శి నల్లా రామారావు, సహాయ కార్యదర్శి తోకల ప్రసాద్, వంగమూడి కొండలరావు, ఏఐకేఎస్ జిల్లా ప్రధాన కార్యదర్శి ఎన్.శ్రీనివాసరావు, రైతుసంఘం నాయకులు కోమటి శ్రీనివాస్ తదితరులు పాల్గొన్నారు.

#### విశాఖపట్నం జిల్లాలో

విశాఖపట్నం నగరంలో మద్దిలపాలెం జాతీయ రహదారిపై సీపీఐ రాష్ట్రసహాయ కార్యదర్శి జేవీ సత్యనారాయణమూర్తితోపాటు జిల్లా కార్యదర్శి బాలేపల్లి వెంకటరమణల ఆధ్వర్యంలో నాయకులు బైరాయించారు. దీంతో బస్సుల రాకపోకలు నిలిచిపోయాయి. పైగా ఆటో కార్మికులు స్వచ్ఛందంగా బండ్లలో పాల్గొన్నారు. ఈ సందర్భంగా జేవీ సత్యనారాయణమూర్తి మాట్లాడుతూ ఏపీకి ప్రత్యేకహోదా ఇవ్వడంలో కేంద్రంలో ఉన్న బీజేపీ ప్రభుత్వం మోసం చేసిందని ధ్వజమెత్తారు. ఈనేపథ్యంలో జేవీఎస్ఎస్ తో సహా యాభైమందిని పోలీసులు అరెస్ట్ చేశారు. కార్యక్రమంలో నగర కార్యదర్శి ఎం. పైడిరాజు, నగర సహాయ కార్యదర్శి జేడీ నాయుడు, పీసీసీ ప్రధాన కార్యదర్శి ద్రోణరాజు శ్రీనివాస్, బెహరా భాస్కర్ రావు, ఏపీ మహిళా సమాఖ్య రాష్ట్ర వర్కింగ్ ప్రెసిడెంట్ విమల తదితరులు పాల్గొన్నారు.

#### అనంతపురం జిల్లాలో

అనంతపురంలో సీపీఐ జిల్లా కార్యదర్శి డి.జగదీష్, సహాయ కార్యదర్శులు సి.జాఫర్, పి.నారాయణస్వామిలు బస్టాండ్ ఎదుట ఆందోళన నిర్వహించారు. ఈసందర్భంగా డి.జగదీష్ మాట్లాడుతూ ప్రత్యేకహోదా వచ్చే వరకు పోరాటాలు సాగిస్తామన్నారు. సీపీఐ, ఏఐఎస్ఎఫ్, ఏఐవైఎఫ్, ఏఐటీయూసీ, మహిళా సమాఖ్య సంఘాల ఆధ్వర్యంలో భారీఎత్తున ర్యాలీ నిర్వహించారు. టీడీపీ శ్రేణులు నల్ల చొక్కాలు ధరించి నిరసన తెలిపారు. కార్యక్రమంలో జిల్లా కార్యదర్శి వర్గ సభ్యులు లింగమయ్య, నగర కార్యదర్శి శ్రీరాములు, రమణయ్య, అల్లీపేరా, ఏఐఎస్ఎఫ్ జిల్లా అధ్యక్ష కార్యదర్శులు

తులసీరామ్ నాయక్, మనోహర్, ఏఐవైఎఫ్ జిల్లా కార్యదర్శి నరేష్, మహిళా సమాఖ్య నాయకురాలు జయలక్ష్మి, వరలక్ష్మి, ఆశాబీ, పద్మావతి, ఏఐటీయూసీ అధ్యక్ష కార్యదర్శులు రాజేష్, రాజారెడ్డి తదితరులు పాల్గొన్నారు.

#### తిరుపతిలో

తిరుపతిలో బండ్ విజయవంతంగా జరిగింది. కార్యక్రమంలో పాల్గొన్న సీపీఐ జాతీయ కార్యదర్శి కె.నారాయణ మాట్లాడుతూ ఏపీకి ప్రత్యేకహోదా ప్రకటించకుంటే బీజేపీ ప్రభుత్వం స్మశానానికి వెళ్లక తప్పదని హెచ్చరించారు. చివరి బడ్జెట్ సమావేశాల్లో ప్రత్యేక హోదా బిల్లును ఆమోదించకుంటే రాష్ట్రంలో బీజేపీ నాయకులను తిరగనివ్వమన్నారు. మోడీ అధికారంలోకి వచ్చిన తర్వాత దళితులు, మైనార్టీలు, జర్నలిస్టులు, అభ్యుదయ వాదులపై దాడులు పెరిగాయన్నారు. తొలుత వామపక్ష కార్యకర్తలు అంబేద్కర్ విగ్రహం వరకు చేరుకుని కేంద్రప్రభుత్వానికి వ్యతిరేకంగా నినాదాలు చేశారు. కార్యక్రమంలో సీపీఐ, సీపీఎం జిల్లా కార్యదర్శులు రామానాయుడు, పుల్లయ్య, సీపీఐ తిరుపతి నగర కార్యదర్శి విశ్వనాథ్, సీపీఐ జిల్లాకార్యవర్గ సభ్యులు పెంచలయ్య, మురళి తదితరులు పాల్గొన్నారు.

#### విజయనగరం జిల్లాలో

విజయనగరం ఆర్టీసీ బస్టాండ్ ఎదుట సీపీఐ జిల్లాకార్యదర్శి ఒమ్మి రమణ ఆధ్వర్యంలో బైరాయించి బస్సుల రాకపోకలను స్తంభింపజేశారు. ఈ సందర్భంగా ఆయన మాట్లాడుతూ ఏపీకి ప్రత్యేక హోదా ఇవ్వడంలో కేంద్రం నిర్లక్ష్యంగా వ్యవహరిస్తోందని ధ్వజమెత్తారు. బొబ్బిలిలో జరిగిన బండ్లలో ఐదుగురు సీపీఐ నాయకులను పోలీసులు అరెస్ట్ చేశారు. కార్యక్రమంలో సీపీఐ రాష్ట్ర కార్యవర్గ సభ్యులు పి.కామేశ్వరరావు, సీపీఎం నాయకులు టీవీ రమణ, రెడ్డి శంకర్ రావు, జిల్లా కాంగ్రెస్ పార్టీ అధ్యక్షుడు యడ్ల ఆదిరాజు తదితరులు పాల్గొన్నారు.

#### శ్రీకాకుళం జిల్లాలో

శ్రీకాకుళం నగరంలో సీపీఐ జిల్లా కార్యదర్శి సనపల నర్సింహులు, సీపీఐ సీనియర్ నాయకులు చాపర సుందరలాల్ ఆధ్వర్యంలో భారీ ర్యాలీ నిర్వహించారు. ఉదయం ఐదు గంటల నుంచి బస్సుల రాకపోకలను నియంత్రించారు. ఏపీఎన్టీవోనేతలు, ప్రైవేటు పాఠశాలల యాజమాన్యం, ఇతర విద్యాసంస్థలు బండ్లకి మద్దతు ప్రకటించాయి. కార్యక్రమంలో సీపీఐ కార్యవర్గ సభ్యులు చాపర వెంకటరమణ, బుడితి అప్పలనాయుడు, చాపర వేణు, బలగ శ్రీరామ్మూర్తి, పట్నా ప్రభావతి, ఎం.యుగంధర్, షణ్ముఖరావు, శ్రీనివాస్, వెంకటరావు తదితరులు పాల్గొన్నారు.

#### నెల్లూరు జిల్లాలో

నెల్లూరు ఆర్టీసీ బస్టాండ్ ఎదుట సీపీఐ జిల్లా కార్యదర్శి సీహెచ్ ప్రభాకర్, సీపీఐ జిల్లాకార్యవర్గసభ్యులు అరిగెల నాగేంద్రసాయి, సీనియర్ నాయకులు రామరాజుల ఆధ్వర్యంలో ధర్నా చేశారు.



బస్సుల రాకపోకలను నిలుపుదల చేశారు. గాంధీబొమ్మ నుంచి వీఆర్సీ మీదుగా ఆర్టీసీ వరకు బైక్ ర్యాలీ నిర్వహించారు. కార్యక్రమంలో సీపీఐ నగర కార్యదర్శి మునీర్, ఏఐటీయూసీ జిల్లా అధ్యక్షుడు అన్వర్, రైతుసంఘం నాయకుడు షాన్ వాజ్, ఏఐఎస్ఎఫ్ జిల్లా కన్వీనర్ మస్తాన్, ఏఐవైఎఫ్ జిల్లా కార్యదర్శి లీలామోహన్, కాంగ్రెస్ పార్టీ అధ్యక్షుడు వెంకట్రావ్ యాదవ్ తదితరులు పాల్గొన్నారు.

**కడపలో**

కడపలో సీపీఐ, సీపీఎం, జనసేన నాయకులు ఆర్టీసీ బస్టాండ్ వద్దకు చేరుకుని బస్సుల రాకపోకలను అడ్డుకున్నారు. సీపీఐ జిల్లాకార్యదర్శి జి.ఈశ్వరయ్య పాల్గొని మాట్లాడుతూ విభజన హామీలను అమలు చేయడంలో బీజేపీ ప్రభుత్వం వైఫల్యం చెందిందని ధ్వజమెత్తారు. వాహనాలను అడ్డుకోవడంతో పాతబస్టాండ్, నగర శివారులలో ట్రాఫిక్ నిలిచిపోయింది. జిల్లాలో ఉన్న అన్ని ప్రాంతాలలో బంద్ జరిగింది. కార్యక్రమంలో టీడీపీ జిల్లా అధ్యక్షుడు శ్రీనివాసరెడ్డి, సీపీఐ నగర కార్యదర్శి వెంకటశివ, జిల్లాకార్యవర్గ సభ్యులు విజయలక్ష్మి, సీపీఐ నాయకులు పులి కృష్ణమూర్తి, నాగ సుబ్బారెడ్డి తదితరులు పాల్గొన్నారు.

**ప్రకాశం జిల్లాలో**

ప్రకాశం జిల్లాలో బంద్ విజయవంతమైంది. ఎనిమిది డిపోల్లో బస్సులను బయటకు రాకుండా అడ్డుకున్నారు. సీపీఐ జిల్లాకార్యదర్శి ఎంఎల్ నారాయణ, సీపీఎం జిల్లా కార్యదర్శి పూనాబి ఆంజనేయులు,

ఏపీయూడబ్ల్యుజే అధ్యక్షుడు ఐవీ సుబ్బారావు, సీపీఐ ఎంఎల్ న్యూడెమక్రసి రాష్ట్రనాయకులు చిట్టిపాటి వెంకటేశ్వర్ల నాయకత్వంలో నిరసన కార్యక్రమాలు చేశారు. కందుకూరులో సీపీఐ నాయకులను పోలీసులు అరెస్ట్ చేశారు. టీడీపీ ఆధ్వర్యంలో టీడీపీ కార్యాలయం నుంచి అద్దంకి బస్టాండ్ వరకు ర్యాలీ నిర్వహించారు.

**కర్నూలు జిల్లాలో**

కర్నూలులో ఏపీ రైతు సంఘం రాష్ట్రప్రధానకార్యదర్శి ఆవుల శేఖర్, కర్నూలు జిల్లా కార్యదర్శి గిడ్డయ్య, సీపీఐ నగర కార్యదర్శి పి.గోవిందు, సహాయ కార్యదర్శి గోవిందు, మహేంద్ర, ఏఐటీయూసీ రాష్ట్రనాయకులు మనోహర్ మాణిక్యం, శ్రీనివాసరావుల ఆధ్వర్యంలో నిరసనలు తెలిపారు. ఈనేపథ్యంలో పోలీసులు వీరిని అరెస్ట్ చేశారు. డోన్, పత్తికొండ, ఆదోని, ఎమ్మిగనూరు, నందికొట్కూరులలో కూడా నిరసనలు జరిగాయి. కార్యక్రమంలో ఏఐఎస్ఎఫ్ జిల్లా ప్రధానకార్యదర్శి శ్రీరాములు, సీపీఐ నాయకులు సురేష్, రాము, రామ్ నాయక్, మాజీమంత్రి మారెప్ప, టీడీపీ జిల్లా అధ్యక్షులు వెంకటేశ్వర్లు, ఎమ్మెల్యే ఎస్వీ మోహన్ రెడ్డి తదితరులు పాల్గొన్నారు.

**పశ్చిమ గోదావరి జిల్లా**

జిల్లాలో ఏలూరుతోపాటు అన్ని ప్రాంతాల్లో బంద్ పాటించారు. కార్యక్రమంలో సీపీఐ జిల్లా కార్యదర్శి దేగా ప్రభాకరరావు, రాష్ట్ర కంట్రోల్ కమిషన్ చైర్మన్ నెక్కంటి సుబ్బారావు తదితరులు పాల్గొన్నారు.



## ఆర్టీసీ కార్మికుల సమస్యల పరిష్కారంపై ముఖ్యమంత్రికి సీపీఐ రామకృష్ణ లేఖ

ఆర్టీసీ కార్మికుల సమస్యల పరిష్కారానికి తక్షణమే చర్యలు తీసుకొని సమ్మెను నివారించాలని సీపీఐ రాష్ట్ర కార్యదర్శి కె.రామకృష్ణ ఫిబ్రవరి 2న సీఎం చంద్రబాబుకి లేఖ రాశారు. ఆర్టీసీలోని 9 కార్మిక సంఘాలలో మొత్తం 8 కార్మిక సంఘాలు జాయింట్ యాక్షన్ కమిటీగా ఏర్పడి తమ న్యాయమైన కోర్కెల పరిష్కారం కోసం ఫిబ్రవరి 6 నుంచి సమ్మెకు సిద్ధమవుతున్నాయి. నష్టాలు చవిచూస్తున్న ఆర్టీసీకి ఈ సమ్మె మరింత భారంగా పరిణమించనుంది. సమ్మె కారణంగా లక్షలాది మంది ప్రయాణీకులు ఇబ్బందులు ఎదుర్కొనే ప్రమాదం ఉంది. దీంతో సమ్మెను నివారించడానికి సమస్యలను పరిష్కరించాలని ఆయన లేఖలో కోరారు. ప్రస్తుతం ఏపీఎస్ ఆర్టీసీలో 53 వేల మంది ఉద్యోగులు రోజుకు 65 లక్షల మందికి పైగా ప్రయాణీకులను చేరవేస్తున్నారు. డీజిల్ రేట్లు పెరుగుదల, ప్రైవేటు అక్రమ రవాణా తదితర కారణాలతో ఆర్టీసీ నాలుగేళ్లుగా రు.3,126 కోట్ల నష్టాల్లో కూరుకుందని, ఈ పరిస్థితుల్లో సంస్థను ఆదుకోవాల్సిన బాధ్యత రాష్ట్ర ప్రభుత్వంపై ఉందన్నారు. 2017 ఏప్రిల్ 1 నుంచి ఆర్టీసీ ఉద్యోగుల వేతనాలను సవరించలేదు. 2013 వేతన సవరణ బకాయిలు చెల్లించలేదు.

రాష్ట్ర ప్రభుత్వ ఉద్యోగులు 64 శాతం ఫిట్ మెంట్ డిమాండ్ చేస్తుండగా, ఆర్టీసీ ఉద్యోగులు సంస్థ ఆర్థిక పరిస్థితి దృష్ట్యా 50 శాతం మాత్రమే అడుగుతున్నా ప్రభుత్వం స్పందించకపోవడంతో సమ్మెనిర్ణయానికి వచ్చారని లేఖలో పేర్కొన్నారు. రాష్ట్ర ప్రభుత్వం ఆర్టీసీని ప్రభుత్వరంగంగా గుర్తిస్తామని ప్రకటించి, కమిటీ వేసి నప్పటికీ ఈనాటి వరకు నివేదిక రాలేదు. నష్టాల పేరుతో సిబ్బంది కుదింపు యోచన విడనాడి, డీజిల్ పెరుగుదల భారాన్ని ప్రభుత్వమే సబ్సిడీగా భరించాలని, అక్రమరవాణా అరికట్టి, 10 ఏళ్ల టాక్స్ హాలిడే ప్రకటించి, ఆర్టీసీని ప్రభుత్వంలో విలీనం చేయాలని కార్మికులు డిమాండు చేస్తున్నారు.

దీంతోపాటు కార్మికులకు రిటైర్మెంట్ వయసు 60 సంవత్సరాలకు పెంచి, ఆర్టీసీలో అద్దె బస్సులు, జోనల్ విధానాన్ని పూర్తిగా రద్దుచేయాలనిచ ఆర్టీసీకి ప్రస్తుత అవసరాల నిమిత్తం బడ్జెట్ లో రు.3,720 కోట్లు కేటాయించాలనే డిమాండ్లతో కార్మిక సంఘాల జేఏసీ సమ్మెకు సిద్ధమైనందున, సమస్యల పరిష్కారం కోసం చర్యలు చేపట్టి సమ్మె విరమణకు ప్రభుత్వం కృషి చేయాలని రామకృష్ణ లేఖలో కోరారు.



# అసంఘటిత కార్మికులకు ప్రత్యేక సంక్షేమ బోర్డు

రవీంద్రనాథ్ డిమాండ్

అసంఘటిత కార్మికులకు భరోసా కోసం తక్షణం ప్రత్యేక సంక్షేమ బోర్డు ఏర్పాటు చేయాలని ఏఐటీయూసీ రాష్ట్ర అధ్యక్షుడు ఆర్. రవీంద్రనాథ్ డిమాండ్ చేశారు. విజయనగరంలోని అమర్ భవన్ లో ఫిబ్రవరి 3న ఆయన విలేకరులతో మాట్లాడుతూ రాష్ట్రంలో 49 లక్షల మంది అసంఘటిత కార్మికుల సంక్షేమాన్ని ప్రభుత్వం పట్టించుకోవడం లేదన్నారు. అర్జునుకు ప్రతి నెలా రూ. 3 వేల పెన్షన్ కోసం ఏఐటీయూసీ ఆధ్వర్యంలో నవంబరు 8, 9, 10 తేదీల్లో పార్లమెంటు ఎదుట ఆందోళన ఫలితంగా గత బడ్జెట్ లో ఎట్టకేలకు రూ. 3 వేల పెన్షన్ ప్రకటించారన్నారు. ఈ పథకం అమలులో షరతులు పెట్టడం అన్యాయమన్నారు. 18 ఏళ్ళ వయసు నుంచి 60 ఏళ్ళ వరకు నెలకు రూ. 100 చొప్పున చెల్లిస్తేనే పెన్షన్ ఇస్తామనడం దారుణమన్నారు. సంక్షేమబోర్డు సాధన కోసం ఈ



నెల 6న విజయవాడ ధర్మాచౌక్ వద్ద మహాధర్మాకు పెద్ద ఎత్తున తరలి రావాలని కోరారు. వీధి విక్రయదారులకు ప్రత్యేక సంక్షేమ బోర్డు ఏర్పాటు చేయాలని కోరారు. సమావేశంలో ఏఐటీయూసీ జిల్లా కార్యదర్శులు ఎస్.రంగరాజు, బుగత అశోక్, ఉపాధ్యక్షుడు టి. జీవన్న, సీపీఐ నియోజకవర్గ కార్యదర్శి బుగత సూరిబాబు, ఆర్టీసీ ఎంప్లాయిస్ యూనియన్ నాయకులు కె.వి.రమణ పాల్గొన్నారు. ★

## సంపూర్ణ మద్యనిషేధం




చిట్టసభల్లో మహిళలకు 33 శాతం రిజర్వేషన్ ఏపీ మహిళా సమాఖ్య డిమాండు

ఆంధ్రప్రదేశ్ లో మద్యపానాన్ని సంపూర్ణంగా నిషేధించాలని ఏపీ మహిళా సమాఖ్య డిమాండు చేసింది. జనవరి 29 నుంచి 31 తేదీల్లో ఏలూరులో జరిగిన రాష్ట్ర 14వ మహాసభ చేసిన తీర్మానాలను సమాఖ్య రాష్ట్ర ప్రధాన కార్యదర్శి పి.దుర్గాభవాని వెల్లడించారు. ఫిబ్రవరి 2న విజయవాడలోని దాసరి భవన్ లో విలేకరుల సమావేశం నిర్వహించారు. ఆమె మాట్లాడుతూ, పచ్చని కాపురాల్లో చిచ్చు పెట్టే మద్యాన్ని రాష్ట్రంలో నిషేధించాలని, చట్ట సభల్లో మహిళలకు 33 శాతం రిజర్వేషన్ కల్పించాలని ప్రభుత్వాన్ని డిమాండు చేస్తున్నట్లు తెలిపారు. మహాసభకు ప్రతినిధులుగా వచ్చిన 308 మంది మహిళల్లో 68 మంది నిరక్షరాస్యులని, ఈ క్రమంలో మహిళల్లో అక్షరాస్యతను పెంచాల్సిన అవసరం ఉందన్నారు. మహిళలకు విద్య, వైద్యం, సమాన హక్కుల కల్పనలో కేంద్ర, రాష్ట్ర ప్రభుత్వాలు విఫల

మయ్యాయన్నారు. శబరిమలలోకి అన్ని వయస్సుల మహిళలను అనుమతించాలన్న సుప్రీం కోర్టు ఆదేశాలను అమలు చేయలేకపోయాయని విమర్శించారు. ఏపీకి ప్రత్యేక హోదా, విభజన హామీలను సాధన, ఉత్తరాంధ్ర, రాయల సీమ, ప్రకాశం జిల్లాల అభివృద్ధికి ప్రత్యేక నిధులు; కోస్తా పరిధిలోని తొమ్మిది జిల్లాలతోపాటు పోర్బల అభివృద్ధి; గిరిజనులు, దళితుల అభివృద్ధికి ప్రత్యేక కృషి; మహిళలపై అత్యాచారాలు, పరువు హత్యల నియంత్రణకు కృషి చేయాలని తీర్మానించినట్లు తెలిపారు. పారిశుధ్య కార్మికులకు కనీస వేతనాలు ఇవ్వాలని; అసంఘటిత రంగంలో మహిళా కార్మికులకు ఉద్యోగ భద్రత కల్పించాలని ఆమె డిమాండు చేశారు. మహిళా సాధికారత కోసం మరిన్ని పోరాటాలు చేస్తామన్నారు. మహాసభలను జయప్రదం చేసిన ప్రతి ఒక్కరికి ప్రత్యేకంగా ధన్యవాదాలు తెలిపారు. సమావేశంలో సమాఖ్య రాష్ట్ర అధ్యక్షులు వి.జయలక్ష్మి, కోశాధికారి పంచదార్ల దుర్గాంబ, ఉపాధ్యక్షులు గాళ్ల శారద, సహాయ కార్య దర్శులు కోలా స్వాతి, పమిడిముక్కల రాణి పాల్గొన్నారు. ★



# బాబు పాలనలో 100కి 80 మంది సుఖంగా ఉన్నారా?



**జి. జయప్రకాశ్**  
సామాజిక న్యాయ పోరాట నేత  
ప్రధాన కార్యదర్శి  
ఎనిమిదియేని రాష్ట్ర సమితి

తరచు ఈ మధ్య చంద్రబాబు ఉపన్యాసాల్లో, పత్రికా ప్రకటనల్లో వినిపించేది, కనిపించేది రాష్ట్రంలోని ప్రజలు 100కి 80మంది సుఖంగా ఉన్నారని, కేంద్రం ఇవాల్సిన నిధులు ఇవ్వకుండా మోసం చేసినా, ఆర్థిక ఇబ్బందుల్లో ఉన్నా బ్రహ్మాండమైన అభివృద్ధిని సాధించామని దీని వల్ల ప్రజలంతా సంతృప్తిగా ఉన్నారని వారికి వారే చెప్పుకుంటున్నారు..

ఈ విషయాన్ని కాస్త లోతుగా పరిశీలిస్తే నిజమేంటో ఇట్టే తెలిసిపోతుంది. చెప్పే మాటలకు, ఆచరణలో జరుగుతున్నదానికి అసలు సంబంధమే లేదు. దేశంలో వ్యవసాయ వృద్ధిరేటు 1.9శాతం ఉంటే ఆంధ్రరాష్ట్రంలో చంద్రబాబు నిర్వహించిన కృషి వల్ల, సమర్థ పాలన వల్ల 11 శాతం వ్యవసాయ రంగంలో వృద్ధిరేటు సాధించామని ప్రకటించుకుంటున్నారు.

ఈ అంశాన్ని ఇంకాస్త లోతుగా విశ్లేషించుకుందామూ: మొన్న ఖరీఫ్ సీజన్లో రాష్ట్రంలో సగటు వర్షపాతం లేక పంటల దిగుబడి బాగా తగ్గిపోయిందని, రైతులు దాదాపు 1000 కోట్లు నష్టపోయారని రెవిన్యూ అధికారులు ప్రకటించారు. రాష్ట్రంలో 665 మండలాలకు గాను 345 మండలాల్లో కరువు విలయ తాండవం చేస్తుందని, ఇందులో రాయలసీమ నాలుగు జిల్లాలు, నెల్లూరు, ప్రకాశం, విజయనగరం, శ్రీకాకుళం జిల్లాల పరిధిలో ఈ మండలాలు ఉన్నాయని లెక్క తేల్చారు.

చిత్రం ఏమంటే కడప, అనంతపురం జిల్లాల్లోని మొత్తం అన్ని మండలాలు 2017, 2018లలో కూడా కరువు బారిన పడినాయి అని ప్రభుత్వం కరువు మండలాలుగా ప్రకటించి చేతులు దులుపుకొంది. కరువు సహాయక చర్యలు ఎక్కడా చేపట్టలేదు.

గోరుచుట్టు మీద రోకటి పోటులా ఈ రబీసీజన్లో మరో 257 కరువు మండలాలు ఉన్నట్లు అందులో 228 మండలాల్లో కరువు తీవ్రత చాలా ఎక్కువగా ఉందని విపత్తు నిర్వహణ శాఖ కార్యదర్శి డి.వరప్రసాద్ ఉత్తర్వులు జారీ చేశారు. ఇవి గాక క్షేత్రస్థాయి

నుండి వచ్చే నివేదికల ఆధారంగా అయితే మరో 43 మండలాలు కూడా దుర్భిక్షంలో ఉన్నాయని జిల్లా కలెక్టర్లు వ్యవసాయ శాఖకు సూచించారు. వ్యవసాయ శాఖ కూడా దీన్ని నిర్ధారించి విపత్తు నిర్వహణ శాఖకు రిపోర్టు పంపింది.

రాష్ట్రంలో వర్షాభావ పరిస్థితులు తలెత్తి 2018 అక్టోబరు నుండి 2019 జనవరి ఆఖరుకు సాధారణ వర్షపాతం కంటే 57 శాతం తక్కువ వర్షం కురిసింది. దీని వల్ల రబీ సాగు విస్తీర్ణం 11 లక్షల ఎకరాలు తగ్గిపోయిందని ప్రభుత్వ గణాంకాలు తెలియజేస్తున్నాయి. ఖరీఫ్లో 1000 కోట్లు రాబడి తగ్గిపోయి రైతులు విలవిల్లాడి పోయారు. రబీలోనేమో 11 లక్షల ఎకరాల విస్తీర్ణంలో పంట వేయలేదు.

8 జిల్లాల్లో అప్పుడు ఖరీఫ్లో 345 మండలాలు, ఇప్పుడు రబీలో 257 మండలాలు కరువు కోరల్లో చిక్కిఉంటే మరి బాబు దగ్గర ఉన్న మంత్రదండం 11 శాతం వృద్ధిరేటును ఎలా సాధించింది? 100కి 80 మందిని ఎలా సంతృప్తిపరచగలిగింది? ఏమి చేసి సుఖంగా బ్రతుకుతున్నారు? ఇది అంతుబట్టని బాబు అంకెల గారడీ, అబద్ధపు ప్రచారమోరు.


అన్నింటిలో చంద్రబాబు పాలన 'ధర్మచర సత్యవధను' తలపిస్తున్నది. రైతాంగ రుణమాఫీ 87 వేలకోట్లకు గాను 24 వేల కోట్లే అన్నారు. అది కూడా నేటికీ సరిగ్గా అందరికీ అమలు కాలేదు. ఇప్పుడేమో అన్నదాత సుభీభవకు 10 వేలు ఇస్తామని ప్రకటించారు. తీరా చూస్తే సొమ్ము ఒకరిది సోకు ఇంకొకడిదిలా ఉంది వారి వాలకం. కేంద్రం ఇచ్చే 6 వేలకు తన ప్రభుత్వం 4వేలు కలుపుకొని 10 వేలు అంట. మరి 10 వేలు ఇస్తున్నామని గంభీరోపన్యాసాలు ఇవ్వడం ఎందుకు.

ఇక ఆడపడుచులకు పసుపు-కుంకుమ క్రింద 10 వేలు ఇస్తున్నామని సభలు పెట్టి చాటింపు వేశారు. ఆచరణకు వస్తే ఇచ్చింది కేవలం రూ. 2,500/-లు, రేపు మార్చిలో రూ. 3,500/-లు, ఆ తర్వాత ఏప్రిల్ ఆఖరులో మిగతా 4వేలంట. వాటికి పోస్టు డేటెడ్ చెక్కులు పంపిణీ చేస్తున్నారు. ఈ లోగా ఎన్నికల తేదీలు ప్రకటిస్తే ఏమీ ఇవ్వడానికి వీలుకాదు. అప్పుడు నెపం ఎన్నికల కమిషన్ మీదకు తోసివేయవచ్చు. ఆగిపోకుండా 10 వేలు రావాలి అంటే ద్వాక్రా మహిళలు అందరూ గుండుగుత్తగా ఓట్లు వేసి



ఇంత సంఖ్యలో కార్మికులు నిత్యం బ్రతుకు పోరాటం చేస్తుంటే సంతృప్తి, సుఖము ఎవ్వరికుందో? ఉంటే అది ఎలా ఉంటుందో? పరిశ్రమల్లో పనిచేసే కాంట్రాక్టు, ఔట్‌సోర్సింగ్ కార్మికుల పరిస్థితి అయితే వర్తనాతీతం. 2017 ఏప్రిల్‌తో వారికి చెల్లించే వేతనాల


విద్య, వైద్యం పూర్తిగా ప్రైవేటుపరం చేసినందువల్ల గ్రామీణ ప్రాంత పేద ప్రజల్లో పెల్లుబుకుతున్న అసంతృప్తి జ్వాలలు మరోవైపు రాష్ట్రాన్ని కులాల కుంపటిగా చేసి జనాన్ని చీల్చి వారి మధ్య అఘాతం పెంచుతున్నందుకు అభివృద్ధి కాముకులు ఆందోళన చెందుతున్నారు. అన్న-చంద్రన్న పెద్దకొడుకు పదవీ కాలం మరో 45 రోజుల్లో ముగిసిపోతున్నది. మరి వీరందరి జీవితాల్లో సుఖం ఎలా వస్తుంది. ఇంత మంది బాబు పాలనలో విసిగిపోయి, నీరసించి పోతుంటే ఎలా 80 శాతం మంది తృప్తిగా ఉంటారు. అన్నట్లు నిజం చెప్పటం మరిచాను. మంత్రులు, ఎమ్మెల్యేలు, ఎమ్మెల్యీలు, జన్మభూమి కమిటీల సభ్యులు, ఒక్క మాటలో చెప్పాలంటే పచ్చచొక్కా సోదరులు, భూకబ్జాలు, ఇసుక, కలప, మద్యం మాఫియాల ద్వారా దోచుకొని నిండుగా తిని సుఖంగా ఉన్నారు. వీరు గాక మిగిలిన వారంతా 80 శాతం ఓట్లు ఎందుకు వేయాలి, ఎందుకు గెలపించాలని అడుగుతున్నారు. తనకు తాను వాయిించుకునే తప్పెట మోతలకు (మంత్రాలకు చింతకాయలు రాలనట్లే) ఓట్లు పడవనేది జనవాక్యం. దింపుడు కల్లా ఆశతో రూలు చేస్తున్న ఈ సమయంలోనైనా నిజాలు చెప్పరా? బాబుగారూ!





# కాంట్రాక్టు లెక్కరల్ల సమస్యలను తక్షణమే పరిష్కరించాలి

సీపీఐ రాష్ట్ర కార్యదర్శి వర్గ సభ్యులు జిల్లా కార్యదర్శులు



ఎన్నో ఏళ్లుగా అపరిష్కృతంగా ఉన్న కాంట్రాక్టు లెక్కరల్ల సమస్యలను తక్షణమే పరిష్కరించాలని సీపీఐ రాష్ట్ర కార్యదర్శి వర్గ సభ్యులు, మాజీ ఎమ్మెల్యే జిల్లా విల్సన్ డిమాండ్ చేశారు. విజయవాడ ధర్మాచౌక్ లో ప్రభుత్వ కళాశాలల కాంట్రాక్టు లెక్కరల్ల అసోసియేషన్ ఆధ్వర్యంలో ఉద్యోగులు ఫిబ్రవరి 7న దీక్ష నిర్వహించారు. కార్యక్రమంలో పాల్గొన్న ఆయన మాట్లాడుతూ కాంట్రాక్టు లెక్కరల్లకు ఎంటీఎస్ అమలు చేయాలన్నారు. ప్రస్తుతం పనిచేస్తోన్న కాంట్రాక్టు లెక్కరల్లకు 60 ఏళ్ల వరకు వయోపరిమితి పెంచాలని కోరారు. విద్యాశాఖలో సెలవుల కారణంగా 12 నెలలు పనిచేసే అవకాశం

కాంట్రాక్టు లెక్కరల్లకు కల్పించడంలేదన్నారు. అయితే అన్ని శాఖల్లో తరహాలోనే కాంట్రాక్టు లెక్కరల్లకు కూడా 12 నెలలుపాటు పనిచేసే అవకాశం కల్పించాలని ప్రభుత్వాన్ని డిమాండ్ చేశారు. అలాగే ప్రభుత్వం నియమించిన ఎంఎల్ఎస్ కమిటీను తక్షణమే అమలు చేయాలన్నారు. ఇతర శాఖల్లో పనిచేస్తోన్న కాంట్రాక్టు ఉద్యోగులకు నియామకాలు, పదోన్నతులు వలన ఉద్యోగాలు కోల్పోయే ప్రమాదం లేదన్నారు. కానీ పాలి టెక్నిక్, డిగ్రీ, జూనియర్ కళాశాల్లో పని చేస్తోన్న కాంట్రాక్టు లెక్కరల్లకు వాటి వలన ఉద్యోగాలు కోల్పోయే ప్రమాదం ఉందన్నారు. ఈ శాఖలో పదోన్నతుల వలన పోస్టులు కోల్పోయిన లెక్కరల్ల వీధిన పడ్డారని ఆవేదన వ్యక్తం చేశారు. ఉమ్మడి రాష్ట్రంలో కాంట్రాక్టు లెక్కరల్ల సమస్య పరిష్కారం అయ్యే వరకు రెగ్యులర్ నియామకాలు చేపట్టరాదని మౌఖిక హామీ ఉన్నప్పటికీ రాష్ట్రం విడిపోయిన తర్వాత లెక్కరల్లకు భద్రత కల్పిస్తామని హామీ ఇస్తూనే ఏపీపీఎస్సీ ద్వారా నియామకాలు చేపట్టం దారుణమన్నారు. ఈ నేపథ్యంలో కాంట్రాక్టు ఉద్యోగులకు ఉద్యోగ భద్రత కల్పించడంతోపాటు ప్రభుత్వం నియమించిన ఎంఎల్ఎస్ కమిటీను అమలు చేయాలన్నారు. కార్యక్రమంలో రాష్ట్రం నలుమూలల నుంచి విచ్చేసిన కాంట్రాక్టు లెక్కరల్ల పాల్గొన్నారు. ★

## సాక్షరభారత్ ఉద్యోగుల అర్థనగ్న ప్రదర్శన

సాక్షరభారత్ ఉద్యోగులను తక్షణమే విధుల్లోకి తీసుకోవాలని ఉద్యోగుల యూనియన్ జిల్లా గౌరవాధ్యక్షుడు బుగత అశోక్, జిల్లా ప్రధాన కార్యదర్శి మంత్రిని రమేష్ డిమాండ్ చేశారు. నాలుగు రోజుల నుంచి విజయనగరం కేంద్రంలో రిలే నిరాహార దీక్షలు చేస్తున్న పాలకులు వట్టించుకోకపోవడంతో ఫిబ్రవరి 7న విజయనగరం మయూరి జంక్షన్ నుంచి లోయర్ ట్యాంక్ బండ్ వరకు 200 మంది సాక్షరభారత్ ఉద్యోగులు అర్థనగ్న ప్రదర్శన చేశారు. ఈ సందర్భంగా అశోక్, రమేష్ మాట్లాడుతూ తొలగించిన సాక్షరభారత్ ఉద్యోగులను తక్షణమే విధుల్లోకి తీసుకోవాలన్నారు. కేంద్ర, రాష్ట్ర ప్రభుత్వాల పథకాల అమలులో పడేళ్లుగా వీరితో గొడ్డు చాకిరి చేయించుకుని అకస్మికంగా రోడ్డున పడేయడం దారుణమని విమర్శించారు. కురుపాం, పార్వతీపురం నియోజకవర్గం ఎంసీఓ, వీసీఓలు పాల్గొన్నారు. దీక్షా శిబిరాన్ని సీపీఐ రాష్ట్ర కార్యదర్శి సభ్యులు పి.కామేశ్వరరావు, ఆంధ్రప్రదేశ్ మహిళా సమాఖ్య జిల్లా



గౌరవాధ్యక్షులు మద్ది మాణిక్యం, జిల్లా ప్రధాన కార్యదర్శి షేక్ చాండ్ బీబీ, జనసేన పార్టీ వీర మహిళ రూసీ, లక్ష్మీరాజ్ ఉద్యమానికి సంపూర్ణ సంఘీభావం ప్రకటించారు. కార్యక్రమంలో ఉద్యోగుల యూనియన్ జిల్లా ఉపాధ్యక్షుడు టి.జీవన్న, జిల్లా కార్యదర్శి ఎస్.రంగరాజు, సీపీఐ జిల్లా కార్యదర్శి సభ్యుడు తుమ్మి అప్పలరాజు దొర, మహిళా సమాఖ్య నాయకులు జి.లక్ష్మి, ఎస్.కె. అమ్మాజీ పాల్గొన్నారు. ★



## కనీస వేతనం రూ.18 వేలు ఇవ్వాలి



ఆంధ్రప్రదేశ్ లో సివిల్ సప్లయ్స్ కార్పొరేషన్ పరిధిలో 268 మండల స్టాక్ పాయింట్ల జిల్లా, రాష్ట్ర కార్యాలయాల్లో పని చేస్తున్న కంప్యూటర్ ఆపరేటర్లు, సెక్యూరిటీ గార్డులకు కనీస వేతనం రూ.18 వేలు ఇవ్వాలని ఏఐటీయూసీ రాష్ట్ర డిప్యూటీ జనరల్ సెక్రటరీ ఎస్.వెంకట సుబ్బయ్య డిమాండు చేశారు. ఫిబ్రవరి 9న ఏఐటీయూసీ రాష్ట్ర కార్యాలయం జోశ్యభట్ల సత్యనారాయణ భవన్ లో సివిల్ సప్లయ్స్ కాంట్రాక్టు అండ్ జెట్ సోర్సింగ్ ఎంప్లాయిస్ యూనియన్ రాష్ట్ర కౌన్సిల్ సమావేశం రాష్ట్ర అధ్యక్షుడు ఎన్.వేణుబాబు అధ్యక్షతన జరిగింది. ముఖ్య అతిథిగా హాజరైన వెంకట సుబ్బయ్య మాట్లాడుతూ రాష్ట్ర వ్యాపితంగా దాదాపు 800 మందికి పైగా సివిల్ సప్లయ్స్ కార్పొరేషన్ లో కాంట్రాక్టు కార్మికులుగా పని చేస్తున్న వారికి థర్డ్ పార్టీ ఏజెన్సీ విధానాన్ని రద్దు చేసి సివిల్ సప్లయ్స్ కార్పొరేషన్ ద్వారా కార్మికుల అకౌంట్స్ నందు జీతాలు చెల్లించాలని డిమాండు

చేశారు. అలాగే వీరందరికి కార్పొరేషన్ ద్వారా గుర్తింపు కార్డులు ఇవ్వాలని, పీఎఫ్, ఈఎస్ఐ ఏజెన్సీ ద్వారా కాకుండా కార్పొరేషన్ ద్వారా అమలు చేయాలని, స్టాక్ పాయింట్లలో కార్మికులకు ఉద్యోగ భద్రత కల్పించాలని కోరారు. ప్రస్తుతం కార్పొరేషన్ రూ.21 వేలు కార్మికులకు ఇస్తున్నప్పటికీ ఈ థర్డ్ పార్టీ ఏజెన్సీలు అధిక శాతం కట్ చేసి కేవలం రూ.12 నుంచి రూ.15 వేల వరకు మాత్రమే ఇస్తున్నారని, ఈ విషయమై ఎవరైనా ప్రశ్నిస్తే నిర్దాక్షిణ్యంగా తొలగిస్తున్నారని ఆయన మండిపడ్డారు. ఇకపై ఇలాంటి దుర్మార్గపు పద్ధతులకు స్వస్తి పలకాలని, లేని పక్షంలో కార్మికులను కూడగట్టి రాష్ట్ర వ్యాపితంగా ఆందోళనలు చేస్తామని హెచ్చరించారు. రాష్ట్ర కార్యనిర్వాహక అధ్యక్షుడు బి.ఎబినేజర్ మాట్లాడుతూ కార్మికుల సమస్యల పరిష్కారం కోసం ఐక్యంగా ఉద్యమించాలని, మండల స్టాక్ పాయింట్లలోని అధికారులు, జిల్లా స్థాయి అధికారులు కంప్యూటర్ ఆపరేటర్లను వేధింపులకు గురిచేయడం సరైనది కాదన్నారు. పౌర సరఫరాల సంస్థలో ప్రజలకు సకాలంలో రేషన్ అందిస్తున్న ప్రక్రియలో ఈ డేటా ఎంట్రీ ఆపరేటర్లు నిరంతరం శ్రమిస్తున్నప్పటికీ సరైన వేతనాలు, గౌరవం గుర్తింపు లేకపోవడం అన్యాయమన్నారు. దీనిపై ఎంతవరకైనా పోరాడాలని పిలుపునిచ్చారు. ఈ కార్యక్రమంలో రాష్ట్ర నాయకులు జి.రమేష్, చిన్నికృష్ణ, కుమార్ రాజు, శ్రీనాథ్, కిషోర్ కుమార్ తదితరులు పాల్గొన్నారు. ★

## 25న భవన నిర్మాణ కార్మికుల చలో కలెక్టరేట్

భవన నిర్మాణ కార్మికుల సమస్యల పరిష్కారం కోరుతూ ఫిబ్రవరి 25న రాష్ట్రవ్యాప్తంగా చలో కలెక్టరేట్ ను విజయవంతం చేయాలని ఆంధ్రప్రదేశ్ భవన నిర్మాణ కార్మిక సంఘం (ఏఐటీయూసీ) రాష్ట్ర అధ్యక్షులు పడాల రమణ పిలుపునిచ్చారు. విశాఖలోని మద్దిలపాలెం ఏఐటీయూసీ కార్యాలయంలో ఫిబ్రవరి 7న జిల్లా అధ్యక్షుడు కోట సత్తిబాబు అధ్యక్షతన జిల్లా కమిటీ సమావేశం జరిగింది. రమణ మాట్లాడుతూ ప్రభుత్వం సెస్ పేరుతో వేల కోట్ల రూపాయలను వసూలుచేసినా కార్మికులకు ఖర్చు చేయకుండా ఇతర అవసరాలకు మళ్లించడం దారుణమన్నారు. కార్మికుల రక్తం తాగుతున్న చంద్రబాబుకు తగిన బుద్ధి చెప్పాలన్నారు. చంద్రన్న బీమాతో సంబంధం లేకుండా బోర్డు ద్వారా కార్మికులకు ప్రయోజనాలు కల్పించాలన్న డిమాండ్ తో కలెక్టరేట్ ముట్టడికి భవననిర్మాణ కార్మికులంతా సంఘటితంగా సిద్ధం కావాలని రమణ పిలుపునిచ్చారు. భవన నిర్మాణ కార్మికులందరికీ సంక్షేమ బోర్డు



ద్వారా నెల రూ. 3 వేలు పెన్షన్ ఇవ్వాలని, పెన్షన్ల బోర్డులో కార్మిక సంఘాలకు ప్రాతినిధ్యం కల్పించాలని, కార్మికుల అడ్డాల వద్ద పెట్టర్లు ఏర్పాటుచేయాలని, ప్రభుత్వం వాడుకున్న సంక్షేమ బోర్డు నిధులను తక్షణం బోర్డు ఖాతాలోకి జమచేయాలని డిమాండ్ చేశారు. సమావేశంలో సంఘం జిల్లా గౌరవాధ్యక్షుడు కూనపల్లి కృష్ణారావు, జిల్లా వర్కింగ్ ప్రెసిడెంట్ కూన లక్ష్మణ్, నాయకులు సూర్యనారాయణ పాల్గొన్నారు. ★



# కేంద్ర ప్రభుత్వ పెన్షన్ పథకం ఒక పెద్ద దగా! లాభసాటి వ్యాపారం!!



వి. రాధాకృష్ణమూర్తి  
ఎఐటీయూసీ రాష్ట్ర  
కార్యనిర్వహక అధ్యక్షులు

అసంఘటిత రంగ కార్మికులకు కేంద్ర ప్రభుత్వం ఇటీవల ప్రవేశపెట్టిన మధ్యంతర బడ్జెట్ సందర్భంగా ఒక పెన్షన్ పథకాన్ని ప్రకటించింది. ఈ పథకం ద్వారా 10 కోట్లమంది అసంఘటిత కార్మికులు ప్రయోజనం పొందగలరని గొప్పలు చెప్పుకుంటుంది. “ప్రధాన మంత్రి శ్రమయోగి మాన్ థన్”

అనే పేరు ఈ పథకానికి తగిలించబడింది. బహు గొప్పగా చెప్పబడుతున్న పథకం వివరాలు ఈ క్రింది విధంగా ఉన్నాయి.

ఈ పథకం క్రింద చందాదార్లు అందరూ 60 సంవత్సరాలు వయస్సు నిండగానే ప్రతి నెలా రూ. 3000/-లు పెన్షన్ పొందగలరు.

ఈ పథకం క్రింద పెన్షన్ పొందాలంటే 18 సంవత్సరాల వయస్సు నుండి కార్మికులు ప్రతి నెల 55 రూపాయలు, 29 సంవత్సరాల వయస్సు నుండి చందాదార్లుగా చేరితే నెలసరి రూ. 100/-లు చెల్లించాలి.

ప్రభుత్వం కూడా అంతే మొత్తాన్ని జమచేస్తుంది.

40 సంవత్సరాల వయస్సు మీరిన కార్మికులు ఈ పథకంలో చేరేందుకు అనర్హులు.

నిర్మాణ రంగ కార్మికులు, రిక్షా కార్మికులు, వీధి విక్రయదార్లు, వ్యవసాయ కార్మికులు, బీడి కార్మికులు, ఆటో, హమాల్, చేనేత కార్మికులు తదితర రంగాల 42 కోట్ల మంది అసంఘటిత రంగంలో పనిచేస్తున్నారు.

స్థూల జాతీయ ఉత్పత్తిలో అసంఘటిత రంగ కార్మికుల వాటా సగానికి పైగా ఉందని కేంద్ర మంత్రి పియూష్ గోయల్ తన బడ్జెట్ ప్రసంగంలో తెలిపారు. కానీ ఇది 65 శాతం ఉంటుందని కొన్ని విశ్లేషణలు తెలుపుతున్నాయి.

వీరందరికీ వృద్ధాప్యంలో “సమగ్ర సామాజిక భద్రత” కల్పించాల్సిన అవసరముందని “శ్రమయోగి మాన్ థన్” పథకం అందుకు దోహదం చేయగలదని ప్రభుత్వం ప్రకటించింది.

రూ. 15000/-ల లోపు నెలసరి ఆదాయం గలవారికి ఈ పథకం ఉద్దేశించబడినది.

ప్రభుత్వ అంచనా ప్రకారం ఈ పథకం వల్ల 10 కోట్లమంది కార్మికులు ప్రయోజనం పొందగలరని చెప్పబడుతుంది.

ఆధార్ లింక్ తో గల కార్మికుల ఖాతాలోకి సరాసరి పెన్షన్ సొమ్ము జమచేయబడుతుంది.

బడ్జెట్ కేటాయింపులు నామమాత్రం

మహా గొప్పగా చెప్పుకుంటున్న ఈ పథకానికి కేవలం రూ. 500 కోట్లు మాత్రమే బడ్జెట్ లో కేటాయించారు. దీన్ని బట్టి ప్రభుత్వం శ్రద్ధ పథకంపై గాక, 10 కోట్ల మంది కార్మికుల ఓట్లపైనే అని అర్థమవుతుంది. భవిష్యత్ లో మరిన్ని నిధులను ఈ పథకానికి కేటాయించగలమని ప్రభుత్వం బుకాయిస్తోంది.

ఇప్పటికే అమలులో గల “నేషనల్ సోషల్ అసిస్టెన్స్ ఫోగ్రాం” (యన్.యస్.ఎ.పి) పథకం క్రింద చేసిన బడ్జెట్ కేటాయింపులను అసంఘటిత రంగ కార్మిక పెన్షన్ నిధికి మరల్చాలని ప్రభుత్వం భావిస్తున్నట్లు తెలుస్తోంది. సీనియర్ సిటిజన్లు, వితంతువులు, వికలాంగులు 3 కోట్లమందికి ప్రయోజనం చేకూర్చగల యన్.యస్.ఎ.పి. పథకానికి 2018-19లో 9,975 కోట్లు కేటాయించగా, 2019-20 మధ్యంతర బడ్జెట్ లో 775 కోట్ల రూపాయలు కోత కోసి 9,200 కోట్లు కేటాయించారు. ఈ నిధుల్ని పక్కదారి పట్టించి 3 కోట్లమందికి అన్యాయం చేస్తారా!

ఈ పథకం ఉపయోగకరమైనది కాదు

అసంఘటిత రంగ కార్మికులకు ఉద్దేశించబడ్డ పెన్షన్ పథకం ఏమాత్రం ప్రయోజనం కల్పించకపోగా, నష్టదాయకంగా మారుతుంది.

కార్మికుల నుండి నెలసరి చందాలు వసూలు చేసి పథకాన్ని అమలు జరపటం సాధ్యం కాదు. అతి తక్కువ జీతాలపై పనిచేయటమే గాక, సంవత్సరం పొడవునా పనిలో ఉంటారన్న హామీ ఉండదు. కనుక ప్రతినెలా చందా చెల్లించడం అసంఘటిత రంగంలో సాధ్యపడదు. పరోక్ష పన్నులు చెల్లించడం ద్వారా కార్మికులు ప్రభుత్వానికి ఆదాయాన్నిస్తున్నారు. కనుక కార్మికుల నుండి ప్రతినెలా పెన్షన్ చందావసూలు చేయడం కార్మికులపై భారాన్ని మోపడమే కాగలదు. రోజువారీ కూలీ, ఇతర ప్రాంతాలకు తరలి వెళ్లి బ్రతుకుదెరువు కోసం పని



చేసుకునే కూలీల విషయంలో ప్రతి నెలా చందా వసూళ్ళు సాధ్యపడదు. పథకం ప్రారంభమయ్యేది ఇప్పుడే! కానీ ప్రయోజనం పొందేది మాత్రం 40 సంవత్సరాల తరువాత. ఇదెక్కడి పథకం? కార్మికులు 40 సంవత్సరాల పాటు చెల్లించిన చందా మొత్తం వడ్డీతో కలిపితే పెన్షన్ క్రింద చెల్లించే సొమ్ము అతి తక్కువ. కార్మికుడితో వ్యాపారం చేసే పథకం ఇది.

కొంతకాలం నెలసరి చందాలు చెల్లించి మధ్యలో చందాలు చెల్లింపులు సాధ్యం గాక నిలిపివేస్తే చెల్లించిన డబ్బు పరిస్థితి ఏమిటి? ఇన్సూరెన్స్ లాంటి పథకాలలోనూ, చిన్న మొత్తాల పొదుపు పథకాల లోనూ చివరి వరకూ చెల్లింపులు చేయలేక నష్టపోతున్న లక్షలాది మంది పొదుపుదార్లను చూస్తున్నాం. ఈ అనుభవంతో చూస్తే పెన్షన్ పథకం కార్మికులకు నష్టదాయకమైనదే గాని ప్రయోజనకారి కాజాలదు.

### సంక్షేమ బోర్డు ద్వారా పెన్షన్ పథకం

అసంఘటిత కార్మికులందరికీ సంక్షేమ బోర్డులు ఏర్పాటు చేసి 58 సంవత్సరాలు నిండిన ప్రతి కార్మికునికి పెన్షన్ చెల్లించే పథకం అమలు చేయాలని ఎఐటియుసి ఇతర కార్మిక సంఘాలు డిమాండ్ చేస్తున్నాయి.

కార్మికుల కంట్రీబ్యూషన్ లేని పెన్షన్ పథకం మనం డిమాండ్ చేస్తున్నాం. సంబంధిత యజమాని లేదా కార్మికుల చేత పనిచేయించుకుంటున్న ఏజెన్సీల నుండి సెస్ వసూలు పరచి పెన్షన్ నిధిని ఏర్పాటు గావించి పథకాన్ని అమలు జరపాలి.

కార్మికుడు 18వ సంవత్సరాన పథకంలో చేరి 60 సంవత్సరాల వయస్సు వచ్చే వరకు నెలకు రూ. 55/-లు చెల్లిస్తూపోతే, 60 సంవత్సరాల వయసు నిండేటప్పటికి ఆ సొమ్ము వడ్డీతో 15 లక్షల రూపాయలు దాటుతుంది, కార్మికుడు 61 సంవత్సరం నుండి నెలకు రూ. 3000/-లు పెన్షన్ ను 70 సంవత్సరాల వరకు అనగా 10 సంవత్సరాలు పెన్షన్ తీసుకుంటాడు. సంవత్సరానికి రూ. 36,000 పెన్షన్ చొప్పున 10 సంవత్సరాలకు రూ. 3,60,000/-లు మాత్రమే పొంద గలుగుతాడు. అంటే కార్మికుని నుండి దాదాపు 15 లక్షల రూపాయలు ఆదాయాన్ని పొంది కార్మికునికి చెల్లించేది కేవలం 3,60 లక్షలు మాత్రమే. ఇది కార్మికుల శ్రమతో లాభసాటి దోపిడి వ్యాపారం తప్ప మరొకటి కాదు. బూటకం పెన్షన్ పథకాన్ని ఎండగడదాం!

సంక్షేమ బోర్డు ఏర్పాటు, సెస్ వసూళ్ళు, కార్మికుని కంట్రీబ్యూషన్ లేని పెన్షన్ పథకం కోసం మన పోరాటాన్ని కొనసాగిద్దాం! ★

## Statement of the Ownership of the Monthly

# KARMIKA BAATA

## (Declaration under Form IV - Rule 8)

1. Title of the News Paper: KARMIKA BAATA
2. Language : Telugu
3. Periodicity of Publication : Monthly
4. Publisher's Name : G. Obulesu  
Indian  
Flot No. 403  
A.R. Constructions  
Gollapudi - 521 225  
Krishna Dist  
Andhra Pradesh
5. Printers Name : - Do -
6. Place of Publication : A.I.T.U.C. A.P. State Office  
Josyabhatla Satyanarayana Bhavan, Subhash  
Chandrabose Road,  
Gollapudi, Vijayawada,  
Andhra Pradesh - 521 225
7. Editor's Name : Kirla Krishna Rao  
A.I.T.U.C. A.P. State Office  
Josyabhatla Satyanarayana Bhavan, Subhash  
Chandrabose Road,  
Gollapudi, Vijayawada,  
Andhra Pradesh - 521 225
8. Owners Name : All India Trade Union Congress,  
Andhra Pradesh Council  
A.I.T.U.C. A.P. State Office  
Josyabhatla Satyanarayana Bhavan, Subhash  
Chandrabose Road,  
Gollapudi, Vijayawada,  
Andhra Pradesh - 521 225
9. Printing : D. No. 33-22-1,  
Chandram Buildings  
Chuttugunta, Vijayawada-4  
Andhra Pradesh

I, G. Obulesu, declare that the particulars given above are true to the best of my knowledge and belief.

Vijayawada  
28-2-2019

Sd/- G. Obulesu  
(Signature of Publisher)



# ఐక్య ఉద్యమాల రథసారథి ఈయూ




ఐక్య ఉద్యమాల రథసారథి ఎంప్లాయిస్ యూనియన్ మాత్రమేనని ఆర్టీసీ ఎంప్లాయిస్ యూనియన్ రాష్ట్ర ప్రధాన కార్యదర్శి పలికెట్టి దామోదరరావు అన్నారు. తూర్పు గోదావరి జిల్లా రాజమహేంద్ర వరంలోని సీపీఐ కార్యాలయంలో ఫిబ్రవరి 10న ఆర్టీసీ ఈయూ జిల్లాస్థాయి ముఖ్య కార్యకర్తల సమావేశం జోనల్ వర్కింగ్ ప్రెసిడెంట్ జీవీబీ రావు అధ్యక్షతన జరిగింది. ముఖ్య అతిథిగా పాల్గొన్న ఈయూ ప్రధాన కార్యదర్శి దామోదరరావు మాట్లాడుతూ ఇప్పటివరకు ఆర్టీసీలో 14 సార్లు వేతన సవరణలు జరిగితే ఈయూ ఆధ్వర్యంలో 9 సార్లు వేతనాల సవరణ జరిగిందని,

ప్రతి వేతన సవరణలోనూ ఏదో ఒక విధమైన కొత్త సంప్రదానాన్ని తెరపైకి తెచ్చి సంస్థకు, కార్మికులకు ప్రయోజనకరమైన చారిత్రాత్మకమైన ఒప్పందాలు చేస్తూ వస్తున్నామన్నారు. ప్రస్తుతం ఎంప్లాయిస్ యూనియన్ గుర్తింపులోకి వచ్చిన ఆరునెలల్లోనే ఎన్ఎంయూ గుర్తింపు కాలంలో నిలిచిపోయిన కారుణ్య నియామకాలు చేయించడమేకాకుండా, కాంట్రాక్టు కార్మికులను రెగ్యులర్ చేసేవిధంగా ఆదేశాలు ఇప్పించామన్నారు. త్వరలో ఉద్యోగి, ఉద్యోగి భార్యకు ఉచిత రవాణా సౌకర్యం కల్పించేందుకు గుర్తింపు కార్డులు ఇప్పించేలా చర్యలు చేపట్టబోతున్నామని దామోదరరావు తెలిపారు. ఏఐటీయూసీ రాష్ట్ర నాయకులు మీసాల సత్యనారాయణ, ఈయూ రీజినల్ కార్యదర్శి గిడ్డ చిరంజీవి, రాష్ట్ర నాయకులు ఎం.కొండలరావు, పి.జార్జిబాబు, ఎస్.వి. రావు, పి.సత్యానందం మాట్లాడారు. ప్రసాద్, జోనల్ నాయకులు రమణ, రీజినల్ నాయకులు ప్రసాద్, మల్లిబాబు, త్రిమూర్తులు, శేఖర్, గన్నియ్య, తొమ్మిది డిపోల అధ్యక్ష కార్యదర్శులు, అధిక సంఖ్యలో కార్యకర్తలు పాల్గొన్నారు. సమావేశానికి ముందు బస్సు కాంప్లెక్సులో విజయోత్సవ ర్యాలీ నిర్వహించారు. ★

## 17, 18 తేదీల్లో అంగన్ వాడీ వర్కర్స్ రాష్ట్ర మహాసభలు

**విజయవంశం చేయాలని రవీంద్రనాథ్ పిలుపు**

అంగన్ వాడీ వర్కర్స్ అండ్ హెల్పర్స్ అసోసి యేషన్ రాష్ట్ర 6వ మహాసభలను జయప్రదం చేయాలని అసోసి యేషన్ రాష్ట్ర గౌరవాధ్యక్షులు రావులపల్లి రవీంద్రనాథ్, అధ్యక్షులు ఎస్. మంజుల, ప్రధాన కార్యదర్శి జె.లలితలు పిలుపునిచ్చారు. ఫిబ్రవరి 17, 18 తేదీల్లో కడపలో ఈ సభలు జరగనున్నాయి. ఏఐటీయూసీ రాష్ట్ర కార్యాలయంలో ఫిబ్రవరి 13న జరిగిన సమావేశంలో వారు మాట్లాడుతూ 17న రాష్ట్ర నలుమూలల నుంచి వచ్చే అంగన్ వాడీ కార్యకర్తలతో కడపలో భారీ ర్యాలీ నిర్వహిస్తామని, అనంతరం బహిరంగ సభ జరుగుతుందని తెలిపారు. ఆదివారం ఉదయం 10గంటలకు కడప జిల్లా పరిషత్ ప్రాంగణం నుంచి ర్యాలీ ప్రారంభమై కళాక్షేత్రంలో బహిరంగ సభ జరుగుతుందన్నారు. జాతీయ, రాష్ట్ర నాయకులు పాల్గొనే ఈ కార్యక్రమాలకు పెద్దసంఖ్యలో కార్యకర్తలు తరలిరావాల్సిందిగా వారు పిలుపునిచ్చారు. 18 ఉదయం 9 గంటలకు మున్సిపల్ ఆఫీస్ ప్రక్కన ఉన్న వైఎస్సార్ ఆడిటోరియంలో ప్రతినిధుల మహాసభ ప్రారంభమవుతుందని,



జిల్లాల్లో ఎన్నికైన సుమారు 500మంది ప్రతినిధులు మహాసభలో పాల్గొంటారని వివరించారు. ఐసీడిఎస్ కేంద్ర రాష్ట్ర బడ్జెట్ లో అవసరాలకు తగ్గట్టుగా నిధులు పెంచడం, అంగన్ వాడీ కార్యకర్తలను ప్రభుత్వ ఉద్యోగులుగా గుర్తించడం, కనీస వేతనం 18వేలు, పెండింగ్ లోని వేతనాలు చెల్లింపు, పనిభారం తగ్గింపు పింఛన్ సౌకర్యం తదితర అంశాలను చర్చించి భవిష్యత్ పోరాట కార్యక్రమాలను మహాసభలో నిర్ణయిస్తామని తెలిపారు. సమావేశంలో రాష్ట్ర వర్కింగ్ ప్రెసిడెంట్ చిన్నమ్మ, కార్యదర్శి తోట రేణుకలతో పాటు వివిధ జిల్లాలకు చెందిన నాయకులు పాల్గొన్నారు.



# సివిల్ సప్లయ్స్ కాంట్రాక్టు ఉద్యోగులను రెగ్యులరైజ్ చేయాలి

ఎండికి వినతి పత్రం ఇచ్చిన ఏఐటీయూసీ నేతలు



సివిల్ సప్లయ్స్ లో పనిచేస్తున్న కాంట్రాక్టు, అవుట్ సోర్సింగ్ ఉద్యోగులను తక్షణమే రెగ్యులరైజ్ చేయాలని ఏఐటీయూసీ రాష్ట్ర ఉపప్రధాన కార్యదర్శి ఎస్.వెంకట సుబ్బయ్య డిమాండ్ చేశారు. విజయవాడలో ఫిబ్రవరి 15న సివిల్ సప్లయ్స్ కార్పొరేషన్ ఎండికి ఆయనతోపాటు నాయకులు వినతి పత్రం ఇచ్చారు. ఈ సందర్భంగా వెంకటసుబ్బయ్య మాట్లాడుతూ సివిల్ సప్లయ్స్ విభాగంలో మండల స్టాక్ పాయింట్లలో డేటా ఎంట్రీ ఆపరేటర్లను, సెక్యూరిటీ గార్డులుగా

పనిచేస్తున్న అవుట్ సోర్సింగ్ కార్మికులను క్రమబద్ధీకరించాలన్నారు. అలాగే థర్డ్ పార్టీ ఏజెన్సీలను రద్దు చేసి నేరుగా కార్మికులకే జీతాలను ఇవ్వాలన్నారు. సివిల్ సప్లయ్స్ లో కాంట్రాక్టు, అవుట్ సోర్సింగ్ కార్మికులకు కనీస వేతనం రూ. 25 వేలు ఇవ్వాలని డిమాండ్ చేశారు. థర్డ్ పార్టీ ఏజెన్సీలు చేస్తున్న ఆర్థిక దోపిడీలను అరికట్టాలని కోరారు. జీవో 151 ప్రకారం సమానపనికి సమాన వేతనం ఇవ్వాలన్నారు. స్టాక్ పాయింట్లలో నిత్యావసర వస్తువుల రవాణాలో కీలకంగా వ్యవహరిస్తున్న డేటా ఎంట్రీలను క్రమబద్ధీకరించి ఆదుకోవాలన్నారు.

యూనియన్ రాష్ట్ర అధ్యక్షుడు వేణుబాబు మాట్లాడుతూ 13 జిల్లాల్లో ఉన్న ప్రతి ఎంఎల్ఎస్ పాయింట్లలో పనిచేస్తున్న అవుట్ సోర్సింగ్ కార్మికులు ఏకమై యూనియన్ స్థాపించామన్నారు. ఏఐటీయూసీ నాయకత్వంలో తమ డిమాండ్ల కోసం పోరాటం చేస్తామన్నారు. కార్యక్రమంలో వర్కింగ్ అధ్యక్షుడు ఎనిమేజర్ తదితరులు పాల్గొన్నారు. ★

## ఇంత నిర్లక్ష్యమా!

ఆయుష్ ఉద్యోగులకు ఓబులేసు సంఘీభావం

పీహెచ్సీ / సీహెచ్సీలలో ఎన్ఆర్హెచ్ఎం పథకం కింద ఆయుష్ డిస్పెన్సరీలలో 9 ఏళ్లుగా విధులు నిర్వహిస్తున్న సిబ్బందిని దాక్టర్లు లేని కారణం చూపి తొలగించడం దారుణమని ఏఐటీయూసీ రాష్ట్ర ప్రధాన కార్యదర్శి జి.ఓబులేసు అన్నారు. కుటుంబాలను వదిలి ఏడు మాసాలుగా ఆందోళన చేస్తున్నా ప్రభుత్వం పట్టించుకోవడం దారుణమన్నారు. ఆయుష్ కాంట్రాక్టు ఉద్యోగుల ఆందోళన కొనసాగుతోంది. సమస్యల పరిష్కారం కోసం విజయవాడ ధర్మాచౌక్ వద్ద చేపట్టిన రిలే నిరాహారదీక్షలు ఫిబ్రవరి 21 నాటికి 238వ రోజుకు చేరుకున్నాయి. ఆయుష్ కాంట్రాక్టు ఉద్యోగుల ఆందోళనకు ఓబులేసు సంఘీభావం తెలిపారు. అనంతరం మాట్లాడుతూ ఎన్ఆర్హెచ్ఎం పథకం కింద ఏళ్ల తరబడి చాలీచాలని వేతనాలతో పని చేస్తున్నారన్నారు. దాక్టర్లు లేని కారణం చూపి ఎటువంటి న్యాయం చేయకుండా వారిని తొలగించడం దారుణమన్నారు. తక్షణం వేతనాలు చెల్లించడంతో పాటు ఉద్యోగ భద్రత కల్పించాలని డిమాండ్ చేశారు. చంద్రబాబు మరలా అధికారం కోసం



ఇష్టానుసారం హామీలు గుప్పిస్తున్నారని, అదేవిధంగా ఆయుష్ ఉద్యోగులకు న్యాయం చేయాలని ఓబులేసు డిమాండ్ చేశారు. ఇప్పటికైనా స్పందించకపోతే రానున్న ఎన్నికల్లో తగిన మూల్యం చెల్లించుకోవాల్సి వస్తుందని హెచ్చరించారు. తాము పూర్తి మద్దతుగా ఉంటామని హామీ ఇచ్చారు.

ఆయుష్ ఉద్యోగుల నిరసనకు సీఐటీయూ రాష్ట్ర ప్రధాన కార్యదర్శి ఎమ్ఎ గృహర్, వైసీపీ నాయకులు మల్లాది విష్ణు, వెల్లంపల్లి శ్రీనివాస్, ఏవీ నాగేశ్వరరావు, ఎమ్. బాలకాశి, ధనలక్ష్మి, సుబ్బరావమ్మ, అరవ పాల్ మద్దతు తెలిపారు. ప్రభుత్వం మొండివైఖరి విడనాడి వారి సమస్యలను పరిష్కారం చూపాలని డిమాండ్ చేశారు. అసోసియేషన్ రాష్ట్ర ప్రధాన కార్యదర్శి పి.సురేష్ గుప్తా, ఎస్.సంధ్య, ఆర్గనైజింగ్ సెక్రటరీ బీఎస్ వెంకట సుబ్బయ్య, రాధాకుమారి, భాస్కర్, గణేష్ పాల్గొన్నారు. ★



# అమెరికా పన్నెండు అంచెల కుట్ర

సెప్టెంబర్ 15, 1970 తేదీన అప్పటి అమెరికా అధ్యక్షులు రిచర్డ్ నిక్సన్, జాతీయ భద్రతా సలహాదారు హెన్రీ కిస్సింగర్లు ఒక కుట్రకు శ్రీకారం చుట్టారు. చిలీలో సాల్వడార్ అలెండే ఆధ్వర్యంలో సోషలిస్టు ప్రభుత్వం గనుక ఏర్పాటైతే దాన్ని గద్దె దించేందుకు సర్వ సన్నద్ధమయ్యారు. తర్వాతి కాలంలో వెల్లడైన రహస్య పత్రాల ప్రకారం “చిలీ ఆర్థిక వ్యవస్థను బెంబేలెత్తించాలి” అన్నాడు నిక్సన్. ఇందుకోసం అమెరికా ‘ఫ్యూబెల్డ్’ అనే గూఢచర్య ప్రణాళిక పేరిట భారీగా ఖర్చు పెట్టింది కూడా.

అలెండే అధికారంలోకి రాగానే చిలీలో రాగి ఉత్పత్తి రంగాన్ని జాతీయం చేశాడు. దీంతో అప్పటిదాకా ఆ రంగంలో గుత్తాధిపత్యాన్ని చెలాయిస్తున్న అమెరికా సంస్థలు ‘ఆనకొండ కాపర్’ ‘కెన్నెకాట్’ ఇంకా టెలీ కమ్యూనికేషన్స్ సంస్థ ‘ఐటిటీ’ సాఫ్ట్ డ్రింక్ దిగ్గజం పెప్సీలు కలిపి అమెరికా ప్రభుత్వంపై ఒత్తిడి తెచ్చాయి. ఫలితంగా అమెరికా గూఢాచారి సంస్థ సిఐఎ చిలీ సైన్యంలో అలెండే వైరి వర్గాలను కనిపెట్టి రెచ్చగొట్టింది. మూడేళ్ళ తరువాత సెప్టెంబర్ 11, 1973 తేదీన అలెండే ప్రభుత్వంపై సైనిక తిరుగుబాటు జరిగింది. ఈ పరిణామాల్లో అలెండే చనిపోయాడు. ఆ తర్వాత చిలీ సైనిక నియంతృత్వపు చీకటి రాత్రిలోకి మళ్ళిపోయింది. అమెరికా వ్యాపార సంస్థల గుత్తాధిపత్యానికి బానిసైపోయింది. అమెరికా అంతర్జాతీయ దాదాగిరీ ఇలాగే ఉంటుంది మరి.

1973లో చిలీపై ప్రయోగించిన ఈ కుట్ర నమూనానే అమెరికా అనేక ప్రపంచ దక్షిణాది దేశాలపైనా ప్రయోగించింది. ఆ వరుసలో అమెరికా, దాని వ్యాపార సంస్థల తాజా లక్ష్యం వెనిజులా, అమెరికా నుండి వెనిజులా ఎదుర్కొంటున్న ఒత్తిడి కొత్తదేంకాదు. ఇదే ఒత్తిడిని ఇటు ఇండోనేషియా నుండి అటు కాంగో దాకా ఎన్నో దేశాలు ఎదుర్కొన్నాయి. ఒక దక్షిణ దేశాన్ని పశ్చిమ దేశాల ముందూ ఆ దేశాల వ్యాపార సంస్థల ముందూ సాష్టాంగ పడేలా చేయటానికీ, ఆ దేశంలో తిరుగుబాటు పరిస్థితుల్ని కల్పించడానికి అమెరికా పన్నే కుట్ర నమూనా పన్నెండు అంచెల్లో అమలవుతుంది.

## 1. వలస పాలన విధించిన చట్రాలు :

ప్రపంచానికి దక్షిణంవైపున్న దేశాలు చాలా వరకూ వలస పాలన విధించిన చట్రంలో చిక్కుకుపోయి ఉన్నాయి. వలస పాలన వల్ల ఈ దేశాలు ఒకే ఒక్క సరుకును ఉత్పత్తి చేసే దేశాలుగా మిగిలిపోయాయి. ఉదాహరణకు క్యూబా అంటే షుగర్, వెనిజులా అంటే ఆయిల్ తమ ఆర్థిక వ్యవస్థల్ని బహుముఖంగా విస్తరించుకో

లేకపోవడం వల్ల ఈ దేశాల రాబడి అంతా ఆ ఒకేఒక్క సరుకుపై ఆధారపడి ఉంది. ఆ ఒక్క సరుకు ధరలు బాగా వున్నంతకాలం దేశానికి రాబడి బానే ఉంటుంది. దాని ధర తగ్గితే రాబడి సన్నగిల్లిపోతుంది. జూన్ 2008 నాటికి 160.72 డాలర్లుగా ఉన్న ఆయిల్ బారెల్ ధర జనవరి 2019 నాటికి 51.99 డాలర్లకు పడిపోయింది. వెనిజులా రాబడి కుప్పకూలిపోయింది.

## 2. ఎన్ఐఐఓను ఓడించడం :

1974లో ప్రపంచ ఆర్థిక వ్యవస్థను తమకు అనుకూలంగా పునర్నిర్మించేందుకు దక్షిణ దేశాలన్నీ ఏకమై ఒక నూతన అంతర్జాతీయ ఆర్థిక శ్రేణి (న్యూ ఇంటర్నేషనల్ ఎకనామిక్ ఆర్డర్) ఏర్పాటుకు పిలుపునిచ్చాయి. దీనివల్ల ఒకే ఒక్క సరుకు అనే చక్రటం నుండి తాము బయటపడి, తమ ఆర్థిక వ్యవస్థలను బహుముఖంగా విస్తరించుకోగలిగామని భావించాయి. ఆయిల్, బాక్సైట్ వంటి ముడి పదార్థాలకు ఉత్పత్తి కూటములు ఏర్పడాలని ఆ విధంగా చేస్తే ఒక్క సరుకునే ఎగుమతి చేసే దేశాలకు వాటి ధరలపై కొంత అదుపు వస్తుందనీ ఆశించాయి. 1960లో ఏర్పడిన ‘ద అర్గనైజేషన్ ఆఫ్ పెట్రోలియం ఎక్స్పోర్టింగ్ కంట్రీస్’ ఈ ఉత్పత్తి కూటముల భావనకు శ్రీకారం, చుట్టింది. అయితే తక్కిన ఉత్పత్తి కూటములను ఏర్పాటు కానివ్వకుండా అడ్డంకులు కల్పించారు. గత మూడు దశబ్దాలుగా ఓపీఈసీ వైపల్యం వల్లన దాని సభ్యదేశాలకు ఆయిల్ ధరలపై నియంత్రణ లేకపోయింది.

## 3. వ్యవసాయ రంగాన్ని దెబ్బతీయడం :

2001లో ప్రపంచ వాణిజ్య సంస్థ ఖతార్ రాజధాని దోహాలో సమావేశమై ఉత్తరాధి దేశాల వ్యవసాయక పరిశ్రమలు ఉత్పత్తిని దక్షిణాది దేశాల్లోని కోట్లాది మంది సన్నకారు రైతుల మీదకీ, కౌలు రైతుల మీదకీ ఎక్కుపెట్టింది. యంత్రీకరణ, పరిశ్రమస్థాయి భారీ వ్యవసాయ క్షేత్రాలు ఉత్తర అమెరికాలోనూ, యూరోపులోనూ వ్యవసాయ ఉత్పత్తిని భారీగా పెంచాయి. ఈ దేశాల్లో ఒక రైతు 10-20 లక్షల కిలోల వరకూ తృణధాన్యాన్ని ఉత్పత్తి చేయగలుగు తుంటే తక్కిన ప్రపంచ దేశాల్లో ఒక రైతు కేవలం వెయ్యి కిలోల తృణ ధాన్యాన్ని ఉత్పత్తి చేయటానికే చెమటోడుస్తున్నాడు. అలాగ దోహా సమావేశం దక్షిణ దేశాల వ్యవసాయ రంగానికి పెను దెబ్బగా పర్యవసించింది. వ్యవసాయంలో కార్పొరేట్లు ప్రవేశించి రైతులను భూమికి దూరం చేసాయి. ఆకలికి దగ్గర చేశాయి.

## 4. దోపిడి సంస్కృతికి :

పెరిగే ఈ పాశ్చాత్య పెత్తనంతో పాటే ఆ దేశాల్లోని గుత్తాధిపత్య



వ్యాపార సంస్థలను కొమ్ములాల్చి చట్ట విరుద్ధంగా వ్యవహరించడం మొదలు పెట్టాయి. ధరలను తప్పుగా నిర్ణయించడం, పన్ను ఎగవేత పథకాల ద్వారా పేద దేశాల నుండి బిలియన్లకొద్దీ డాలర్లను దొంగి లించాయి. డెమాక్రటిక్ రిపబ్లిక్ ఆఫ్ కాంగో ఏడాది బడ్జెట్ ఆరు బిలియన్ డాలర్లలోనూ, దాదాపు 500 మిలియన్లను మైనింగ్ కంపెనీలు దోచుకుంటున్నాయి. (ముఖ్యంగా ఇప్పుడు అమెరికా తరపున వెనిజులాపై కత్తిగట్టిన కెనడాకు చెందిన కంపెనీలు)

##### 5. అప్పుల ఊబిలోకి :

అటు తమకున్న ఒక్క సరుకునూ సవ్యంగా అమ్ముకోలేవు. మరో పక్క వ్యవసాయమూ కుదేలవుతుంది. దీంతో దక్షిణాది దేశాలు అప్పులపై ఆధారపడక తప్పదు. గత దశాబ్ద కాలంలో ఈ దక్షిణాది దేశాల అప్పు బాగా పెరిగిపోయింది. అంతర్జాతీయ ద్రవ్యనిధి తమ 67 పేద సభ్య దేశాల్లో 30 దేశాలు తీవ్రమైన అప్పుల్లో ఉన్నాయని తేల్చింది. ఉదాహరణకు ఆంగోలా ఎగుమతి రాబడిలో 55.4 శాతం అప్పులు తీర్చడానికి వెళ్తుంది. ఘనా, చాడ్, గాబోన్, వెనిజులా కూడా ఇదే పరిస్థితిలో ఉన్నాయి.

##### 6. ప్రభుత్వ ఆదాయాల్లో క్షీణత :

ఎగుమతుల దారబడి, పన్నుల రాబడి తగ్గటంతో దక్షిణాది దేశాల ప్రభుత్వాదాయాలు క్షీణిస్తాయి. ఒక ఐక్యరాజ్యసమితి వెల్లడించిన దాని ప్రకారం ప్రస్తుతం ఈ దేశాలు ప్రభుత్వ కనీస నిర్వహణావసరాలకు కూడా నిధులు సమకూర్చుకోలేకపోతున్నాయి.

##### 7. సామాజిక వ్యయంలో కొరత :

నిధులు సమకూర్చుకోలేక, అంతర్జాతీయ రుణ సంస్థల కోరల్లో చిక్కుకొని, ఈ ప్రభుత్వాలు తమ సామాజిక వ్యయాలను తగ్గించుకో వాల్సి వస్తున్నది. విద్య, ఆరోగ్యం, ఆహార భద్రత, ఆర్థిక రంగ విస్తరణ ఈ ప్రాధాన్యతలన్నీ పక్కకు వెళ్లిపోతాయి. ఇదే దశలో అంతర్జాతీయ ద్రవ్యనిధి వంటి సంస్థలు ఈ దేశ ప్రభుత్వాలపై “సంస్కరణలు” అమల్లోకి తేవాలని ఒత్తిడి ప్రారంభిస్తాయి. ఈ ‘సంస్కరణ’ అనే పదానికి అర్థం దేశాలు తమ స్వాతంత్ర్యాన్ని కోల్పోవడమే.

##### 8. సామాజిక వైఫల్యంతో వలసలు పెరుగుతాయి :

ప్రస్తుతం ప్రపంచంలో ప్రవాసుల సంఖ్య కనీసం 68.5 మిలియన్లు. అంటే “ప్రవాసం” అనే పేరుతో ఒక దేశం ఉంటే అది జనాభా ప్రకారం ప్రపంచంలో 21వ స్థానంలో ఉంటుంది. ప్రస్తుతం వెనిజులా నుండి పెరుగుతున్న వలసలు ఆ దేశానికే ప్రత్యేకం కాదు. ప్రపంచవ్యాప్త సంక్షోభానికి అది ఒక సూచన.

##### 9. కథనాన్ని దారి మళ్ళించేది ఎవరు? :

కార్పొరేట్ మీడియా తన ఆదేశాల్ని పై స్థాయి నుండి అందుకుంటుంది. ప్రపంచం ఏ సంక్షోభంలో ఉన్నా దానికి లెక్కలేదు. పాశ్చాత్య ఒత్తిడికి లొంగి “సంస్కరణలు” అనే మాటను వల్లె వేస్తే

చాలు సదరు దేశాల నేతలు సురక్షితమైనట్టే అలా గాక ఈ సంస్కరణ లకు వ్యతిరేకంగా గళం విప్పితే ఆ దేశాల నేతలపై “నియంతలు” గాను ఆ దేశ ప్రజలపై “బాధితులు”గాను ముద్ర పడుతుంది. అప్పుడు ఆ దేశాల వ్యవహారాల్లో వేలుపెట్టి ఎన్నికలతో నిమిత్తం లేకుండా పాలకుల్ని మార్చవచ్చు. ఈ స్పెషల్ ట్రీట్మెంట్ను ప్రస్తుతం వెనిజులా ఎదుర్కొంటుంది.

##### 10. ఎవరు అసలు అధ్యక్షుడు? :

ప్రస్తుతం వెనిజులాలో ప్రజల చేత ఎన్నికకాని ఒక వ్యక్తిపై అమెరికా తన ప్రయోజనాల బరువును మోపింది. అతడిని అధ్యక్షుడిగా గుర్తిస్తూ నిజంగా ఎన్నికైన నాయకుడి అధికారాన్ని లక్ష్యపెట్టడం లేదు. ఒక శక్తిమంతమైన దేశం తనకు అనుకూలమైన వ్యక్తిని ఎన్నికలతో నిమిత్తం లేకుండా అధ్యక్షపదవిలో కూర్చోబెట్టి నప్పుడు అందుకు వీలుగా ఆ దేశంలో సైనిక కుట్రో, తిరుగుబాటో జరుగుతుంది. ప్రస్తుతం వెనిజులాలో ఆ అనుకూలమైన వ్యక్తి జువాన్ గ్యాయిడో, అతను వీలైనంత వేగంగా అమెరికాకు తన విధేయత చూపించుకోవాలి. అమెరికాతో సన్నిహిత సంబంధాలున్న వారితో కూడిన అతని మంత్రివర్గం వీలైనంత త్వరగా అన్నింటినీ ప్రైవేటీకరించడానికి, వెనిజులా ప్రజలను అమ్మేయ టానికి సిద్ధంగా ఉన్నారు.

##### 11. ఆర్థిక వ్యవస్థను బెంబేలెత్తించడం :

వెనిజులా 2014 నుంచీ అమెరికా నుండి ఆంక్షలను ఎదుర్కొంటుంది. ఆ మరుసటి ఏడాది అప్పటి అధ్యక్షుడు బరాక్ ఒబామా వెనిజులాను తమ “జాతి భద్రతకు విపత్తు”గా ప్రకటించారు. ఇక వెనిజులా ఆర్థిక వ్యవస్థ బెంబేలెత్తటం మొదలైంది. వెనిజులా రాబడికి ఒకేఒక్క దారైన ఆయిల్ పై ఆంక్షలు విధించడం ద్వారా అమెరికా, బ్రిటన్లు కలిసి ఎన్నో బిలియన్ల డాలర్ల వెనిజులా డబ్బును కొల్లగొట్టాయి. ఆ దేశం బాధతో తన్నుకులాడుతుంటే ఎడంగా నిలబడి చోద్యం చూసాయి. అమెరికా ఇరాన్ ను అలాగే చేసింది. క్యూబాను ఇలాగే చేసింది.

##### 12. యుద్ధానికి వెళ్ళడం :


ఇటీవల అమెరికా జాతీయ భద్రతా సలహాదారు జాన్ బోల్టన్ చేతిలో పట్టుకున్న యెల్లో పాడ్ పైన “కొలంబియాలో 5,000 సైనికులు” అని రాసివుండటం అంతా చూశారు. అంటే ఈ అమెరికా సైన్యం ప్రస్తుతం వెనిజులా పొరుగు దేశంలో అదనుకోసం పొంచి ఉంది. మొత్తానికి ఒక ప్రభుత్వాన్ని కూలదోయడానికి తగిన వాతావరణం అంతా ఆమిరింది. ఇంక కొంచెం సాకు దొరకడమే తరువాయి. యుద్ధానికి వెళతారు. ఇది ఒక ఆపమని చెప్పాల్సిన సమయం. స్వప్రయోజనార్థం వేరే దేశాల ప్రభుత్వాల్లో వేలు పెట్టడం ఆపమని గట్టిగా చెప్పాల్సిన సమయం.





# తాయలాలతో మూయ

కార్మిక వ్యతిరేక విధానాలపై ఐక్య పోరు




కేంద్ర, రాష్ట్ర ప్రభుత్వాలు అనుసరిస్తున్న కార్మిక వ్యతిరేక విధానాలను తిప్పికొట్టాలని ఆల్ ఇండియా అంగన్వాడీ వర్కర్స్ అండ్ హెల్పర్స్ అసోసియేషన్ ప్రధాన కార్యదర్శి బీవీ విజయ లక్ష్మి పిలుపునిచ్చారు. కేంద్ర, రాష్ట్ర ప్రభుత్వాలు తమ వైఫల్యాల నుంచి ప్రజల దృష్టిని మరల్చు దానికి ప్రజాకర్షక పథకాలకు రూపకల్పన చేస్తున్నాయని, ఆ ఉచ్చులో కార్మికులు పడవద్దని కోరారు. అసోసియేషన్ రాష్ట్ర 6వ మహాసభలు ఫిబ్రవరి 17న కడపలో ప్రారంభమయ్యాయి. ముందుగా 13 జిల్లాల నుంచి వచ్చిన ప్రతినిధులు, అంగన్వాడీ వర్కర్లు, హెల్పర్లు తదితరులు జిల్లా పరిషత్ కార్యాలయం నుంచి నేక్ నామ్ ఖాన్ కళాక్షేత్రం వరకు ర్యాలీ నిర్వహించారు. సంధ్యా సర్కిల్, కోటిరెడ్డి కూడలి, ఏడు రోడ్ల మీదుగా కళాక్షేత్రం చేసుకున్నారు. ర్యాలీలో చక్కభజన బృందం విష్ణువ, చైతన్య గేయాలను ఆలపిస్తూ చేసిన నృత్యం అలరించింది. అనంతరం కళాక్షేత్రం వద్ద యూనియన్ రాష్ట్ర అధ్యక్షురాలు యస్.మంజుల అధ్యక్షతన సభ నిర్వహించారు. ఇటీవల ఉగ్రవాదుల దాడుల్లో అమరులైన సీఆర్పీఎఫ్ జవాన్లకు శ్రద్ధాంజలి ఘడిస్తూ రెండు నిమిషాలు మౌనం పాటించారు. అనంతరం విజయలక్ష్మి ప్రసంగిస్తూ టెర్రరిజాన్ని ప్రతి ఒక్కరూ ముక్తకంఠంతో ఖండించాలని, సైనికులకు సరైన భద్రత కల్పించాల్సిన బాధ్యత ప్రభుత్వంపై ఉందని, ఇకపై ఇలాంటి ఘటనలు జరగకుండా సరిదిద్దుకోవా లన్నారు. అంచలంచెల పోరాటాల ద్వారా ముందుకెళుతూ అంగన్వాడీలు ఎన్నో సాధించారనీ, గతంలో ఉద్యమాలతో కదం తొక్కి ప్రభుత్వాలను ఢీకొని చేసిన త్యాగాలను మరిచిపోవద్దన్నారు. బీజేపీ, బీడీపీ నాయకులు గతంలో ఇచ్చిన వాగ్దానాలు అమలు చేయకుండా ఎన్నికల ముందు

మళ్లీ అనేక హామీలు ఇస్తున్నారన్నారు. మహిళలు, రైతులు, కార్మికులకు ఎవరైతే న్యాయం చేస్తారో వారిని గుర్తించాలన్నారు. కేంద్ర, రాష్ట్ర ప్రభుత్వాలు కార్మిక హక్కులను కాలరాస్తున్నాయని, విమర్శించారు. ద్వైపాక్షిక చర్చలు, జాతీయ కార్మిక్ సదస్సులు జరపకుండా వారికి. ఎలా, న్యాయం చేస్తారని ప్రశ్నించారు. అంగన్వాడీ, ఆశ, మధ్యాహ్న భోజన కార్మికులను కార్మికులుగానే గుర్తించి వారికి కనీస వేతనం రూ.18 వేలు ఇవ్వాలని డిమాండు చేశారు. రాష్ట్ర విభజన అనంతరం చేపట్టిన అనేక పోరాటాల వల్ల రెండు తెలుగు రాష్ట్రాల్లోని ప్రభుత్వాలు అంగన్వాడీలకు వేతనాలు పెంచాయన్నారు.

ఏఐటీయూసీ రాష్ట్ర ప్రధాన కార్యదర్శి జి.ఓబులేను మాట్లాడుతూ మహిళా సాధికారత గురించి ఉపన్యాసాలు ఇచ్చే కేంద్ర, రాష్ట్ర ప్రభుత్వాలు వారికి సరైన న్యాయం చేయడం లేదన్నారు. అంగన్వాడీలు ఎన్నో ఉద్యమాలు, పోలీసుల లాఠీ దెబ్బలు, తూటాలకు ఎదురొడ్డి పోరాడి తప్పుడు కేసులు ఎదుర్కోవలసివచ్చాయి. వారికి ఏఐటీయూసీ ఎల్లప్పుడూ అండగా ఉంటుందని, ప్రస్తుతం ఇస్తున్న రూ. 10500 ఏమాత్రం సరిపోదని, రూ.18 వేలు వేతనం ఇవ్వడంతోపాటు వారికి రక్షణ, మెరుగైన సౌకర్యాలు కల్పించాలన్నారు. ఏఐటీయూసీ రాష్ట్ర అధ్యక్షులు ఆర్. రవీంద్రనాథ్ మాట్లాడుతూ అంగన్వాడీలకు అతి తక్కువ వేతనం ఇవ్వడంతో పాటు వారిపై పనిభారం మోపడం సరికాదన్నారు. కేంద్ర, రాష్ట్ర ప్రభుత్వాల పథకాలను, కార్యక్రమాలను విజయవంతం చేస్తున్న అంగన్వాడీలను చిన్నస్థాయికి దిగజార్చడం ప్రభుత్వానికి తగదన్నారు. పని భారం పెంచి సుప్రీం కోర్టు నిబంధనల ప్రకారం వేతనం ఇవ్వకుండా హింసించడం ఎంత వరకు సబబన్నారు. అంగన్వాడీలను కార్మికు



# కార్మికులను ఆదుకోండి!



కార్మికుల సమస్యలు పరిష్కరించాలని ముఖ్యమంత్రి చంద్రబాబుకు సీపీఐ రాష్ట్ర కార్యదర్శి రామకృష్ణ విజ్ఞప్తి చేశారు. తమ విజ్ఞప్తికి సీఎం సానుకూలంగా స్పందించారని చెప్పారు. ఉండవల్లిలోని సీఎం నివాసంలో బుధవారం కార్మిక సంఘాల నేతలతో కలిసి చంద్రబాబుకి ఆయా సంఘాల సమస్యలను రామకృష్ణ వివరించారు. అనంతరం ప్రజావేదిక సమీపంలోని మీడియా పాయింట్ వద్ద విలేకర్లతో రామకృష్ణ మాట్లాడుతూ కార్మికులు సుదీర్ఘ కాలంగా ఎదుర్కొంటున్న సమస్యలను చంద్రబాబు దృష్టికి తీసుకెళ్లామన్నారు. కో ఆపరేటివ్ బ్యాంక్ ఉద్యోగుల న్యాయమైన కోర్కెలు పరిష్కరించాలని కోరామన్నారు. విద్యుత్ శాఖలో 30 వేల మంది కాంట్రాక్టు కార్మికులుగా పని చేస్తున్నారని, వారి న్యాయమైన డిమాండ్లు పరిష్కరించాలని విజ్ఞప్తి చేసినట్లు రామకృష్ణ తెలిపారు. తక్షణమే కార్మికులను సంస్థలో విలీనం చేసుకోని 2018 పీఆర్సీ ప్రకారం వేతనాలు చెల్లించాలని డిమాండు చేశారు. ఎన్టీఆర్ ఆరోగ్యశ్రీలో విధులు నిర్వహిస్తున్న రెండు వేల మంది వేతనాలలో సగానికి పైగా దళారులు కాజేస్తున్నారని ఆవేదన వ్యక్తం చేశారు. నేటికీ కనీస వేతనాలు అమలు కావడం లేదని అన్నారు. ఉద్యోగ భద్రత కోసం ఎన్నో రోజులుగా పోరాటం చేస్తునే ఉన్నారని తెలిపారు. అలాగే సాక్షార భారత్ లో విధులు నిర్వహించిన వారు ఉపాధి లేకుండా ఇబ్బందులు ఎదుర్కొంటున్నారని వారికి ఉపాధి చూపాలని ముఖ్యమంత్రి చంద్రబాబుని కోరడం జరిగిందన్నారు. ఇదే క్రమంలో అనంతపురం ఎస్.కె యూనివర్సిటీలో ప్రత్యేక హోదా ఉద్యమంలో భాగస్వాములు అయిన ప్రొఫసర్ సదాశివారెడ్డితో కలిపి ఏడుగురు ప్రొఫసర్లపై అణిచివేత ధోరణి అవలంబిస్తున్నారని ఈ విషయమై ప్రత్యేక హోదా సాధన సమితి చలసాని శ్రీనివాస్ ఆధ్వర్యంలో సీఎం చంద్రబాబుకి పిర్యాదు చేసారని అయినప్పటికీ ఫలితం లేదని అన్నారు. కోర్టు ఉత్తర్వులు సైతం ఖాతరు చేయకుండా ఛాన్సలర్,

వైస్ ఛాన్సలర్ ఇష్టానుసారంగా వ్యవహరిస్తున్నారని మండిపడ్డారు. ఇదే విషయాన్ని మరోసారి సీఎం దృష్టికి తీసుకెళ్లామని చెప్పారు. సమస్య పరిష్కారం కానీ పక్షంలో ఆందోళన తీవ్రతరం చేస్తామని హెచ్చరించారు. ఇదే క్రమంలో మెడికల్ ఎంప్లాయిస్ కార్మికులు, ప్రభుత్వ వైద్య ఆరోగ్య శాఖలోని కాంట్రాక్ట్ ఔట్ సోర్సింగ్ కార్మికులు సమస్యలను కూడా తెలియజేశామని చెప్పారు. సమస్యలు సైతం పరిష్కరించాలని కోరడం జరిగిందని వివరించారు. కాగా ముఖ్య మంత్రి చంద్రబాబు కార్మికుల సమస్యలు సావధానంగా విన్నారని హర్షం వ్యక్తం చేశారు. ప్రతి సమస్య పరిష్కారానికి చర్యలు తీసు కుంటామని హామీ ఇచ్చారని తెలిపారు. వైద్య మిత్రలపై కోర్టు కేసు ఉపసంహరించుకుంటామని సీఎం హామీ ఇచ్చారని పేర్కొ న్నారు. కార్మికుల సమస్యలపై అనునిత్యం తమ పోరాటాలు కొన సాగుతాయని స్పష్టం చేశారు. సీఎంని కలిసిన వారిలో ఎఐటియుసి రాష్ట్ర అధ్యక్షులు రవీంద్ర, వైద్య మిత్ర ఔట్ సోర్సింగ్ కాంట్రాక్ట్ ఎంప్లాయిస్ యూనియన్ గౌరవాధ్యక్షులు ఎం మనోహర మాణిక్యం, అధ్యక్షులు గోవిందు, ప్రధాన కార్యదర్శి రాయ్, వయోజన విద్య ఒప్పంద ఉద్యోగుల సంఘం అధ్యక్షులు సదారెడ్డి, శ్రీనివాసరావు, సుబ్బారావు విద్యుత్ కాంట్రాక్ట్ కార్మికుల ఐక్య వేదిక చైర్మన్ బాలకాశి, ప్రధాన కార్యదర్శి మల్లిఖార్జునరెడ్డి, గంగయ్య, కె నారాయణ రెడ్డి ఆంధ్రప్రదేశ్ మెడికల్ కాంట్రాక్ట్ వర్కర్స్ ఎంప్లాయిస్ యూనియన్ అధ్యక్షులు మాణిక్యం, ప్రధాన కార్యదర్శి ప్రకాష్, పూదోట రాజేంద్రప్రసాద్, వి.కృష్ణంరాజు, అజయ్ కుమార్, తదితర కార్మిక సంఘాల నేతలు పాల్గొన్నారు. ★

లుగా గుర్తించి పీఎఫ్, ఈఎస్ఐ సౌకర్యాలు కల్పించాలని, సర్వేలు తగ్గించాలని సూచించారు.

సీపీఐ రాష్ట్ర కార్యదర్శి వర్గ సభ్యులు జి. ఈశ్వరయ్య మాట్లాడుతూ అంగన్వాడీలు దేశం కోసం పనిచేస్తున్నారని, వారి శ్రేయస్సు కోసం ఎఐటియుసి జెండా కింద చేసిన పోరాటాల నేపథ్యంలో రూ. 150 నుంచి ప్రస్తుతం రూ. 10,500ల వరకు వేతనం పెంచగలిగామన్నారు. ముఖ్యమంత్రి చంద్రబాబు, కేంద్ర మంత్రి మేనకా గాంధీ, ప్రధాని మోడీ స్కీం వర్తకు వేతనాలు

పెంచమని అనడం సిగ్గుచేటన్నారు.

అసోసియేషన్ రాష్ట్ర ప్రధాన కార్యదర్శి జె.లలిత, కర్నూలు, కడప, గుంటూరు, ప్రకాశం, చిత్తూరు, విశాఖ, తూర్పుగోదావరి జిల్లాల ప్రధాన కార్యదర్శులు సుగుణమ్మ, చెన్నమ్మ, ధనలక్ష్మి, రేణుక, చిన్నమ్మ, అనురాధ, రాజకుమారి, హెల్దా, ఏఐటీయూసీ కడప జిల్లా ప్రధాన కార్యదర్శి ఎల్.నాగసుబ్బారెడ్డి, జిల్లా అధ్యక్షులు వేణుగోపాల్, రాష్ట్ర నలుమూలల నుంచి విచ్చేసిన అంగన్వాడీ వర్కర్లు, ఆయాలు పాల్గొన్నారు. ★





# సాధికారత కోసం మహిళలు చేద్యమించాలి

నేటి మన జీవన విధానం మారుతుంది. చేస్తున్న వృత్తి ఉద్యోగాల్లో మార్పు సృష్టంగా కనిపిస్తుంది. నేటికి స్త్రీ ఇంటి నాలుగు గోడలకే పరిమితం కాదు. ఒకప్పుడు స్త్రీ భర్త చాటు భార్యగా ఉండేది. అతను సంపాదిస్తే వండిపెట్టి బిడ్డల్ని సాకేది. శాస్త్ర సాంకేతిక రంగాల్లో అభివృద్ధి శరవేగంగా ప్రపంచ నలుమూలలకూ విస్తరిస్తుంది. స్త్రీ అన్ని రంగాల్లో పురుషులతో పోటీ పడుతూ అభివృద్ధి సాధిస్తోంది. భర్తతో సమానంగా సంపాదించి తీసుకువస్తుంది. ఏ పనిలోనూ నేను స్త్రీని అన్న మినహాయింపు ఆమె కోరడంలేదు. దేనికి ఒకరి మీద ఆధారపడకూడని స్వతంత్ర వ్యక్తిత్వాన్ని సవరించు కుటుంబి. అందుకు సమాజం, వ్యవస్థ దోహదం చేస్తున్నాయి. కళ్ళెదుట కనిపించే ఈ మార్పుని అర్థం చేసుకుని దానికి అనుగుణంగా మారాల్సిన బాధ్యత మాత్రం పురుషుడు మర్చిపోతున్నాడు. అందుకే ఎన్నో కొత్త చట్టాల అవసరం తలెత్తుతుంది.

ప్రపంచ వ్యాప్తంగా మహిళలపై హింసకు సంబంధించి ఐక్యరాజ్య సమితి విడుదల చేసిన నివేదికలు, వివరాలు ఇలా ఉన్నాయి.

ప్రపంచ వ్యాప్తంగా స్త్రీలు శారీరక, మానసిక, లైంగిక, ఆర్థిక హింసకు బలవుతున్నారు. ఈ హింసకు అన్ని వయసుల వారు, అన్ని ఆదాయ వర్గాలవారు అన్ని విద్యార్హతలు కలిగినవారు బాధితులే. స్త్రీల శారీరక, మానసిక ఆరోగ్యాన్ని ఈ హింస దెబ్బతీస్తున్నాయి. తీవ్రమైన ఘటనల్లో బాలికలు, మహిళలు ప్రాణాలు కూడ కోల్పోతున్నారు.

కులం, మతం, జాతి, ప్రాంత భేదాలన్నింటికి అతీతంగా ప్రపంచ వ్యాప్తంగా ఉన్న సమస్య బాలికల, మహిళల పట్ల హింస. మనిషి మారితే ఇంటా బయటా నేడు స్త్రీకి ఈ వేధింపులు ఉండేవి కావు. ప్రపంచంలోని 187 దేశాల్లో స్త్రీ పురుషుల మధ్య అసమాన

తన్ని లెక్కకడితే స్త్రీని దేవతల కొలిచే మన పవిత్ర భారతదేశ స్థానం 129. స్త్రీలకు న్యాయ సహాయం అందించే అంశంలో మనదేశం ఆఫ్ఘనిస్తాన్, సోమాలియా లాంటి చిన్న దేశాల సరసన నిలుస్తోంది. హింసంటే పెళ్ళాయ్యాక భాగస్వామి చేతిలోనే అనుకుంటే పొరపాటే. భౌతికం, మానసికం, ప్రత్యక్షం, పరోక్షం ఇలా హింసకు పలు రూపాలు. ఈ దేశంలో

స్త్రీకి పుట్టకముందే గృహహింస మొదలవు తుంది. లింగ నిర్ధారణ సమస్యలు, భ్రూణహత్యలు, స్త్రీశు హత్యలు, ఆడపిల్లల చదువుపట్ల అలక్ష్యం, ఆహారం ఇవ్వడంలో అలక్ష్యం, పెళ్ళిచేసి బరువు వదిలించుకోవాలను కోవడం, పెళ్ళాయ్యాక చావోరేవో అత్తింట్లోనే తేల్చుకోవాలనుకోవడం అన్నీ కూడ హింసకు ప్రతిరూపాలే.

సమస్యను స్త్రీల కోణం నుంచి మాత్రమే చూడటం వల్ల పరిస్థితి ఎక్కడ వేసిన గొంగళి అక్కడే అన్నట్లుంది. హింస అనేది స్త్రీల సమస్య మాత్రమే కాదు. సమాజంలో సహజమైన విషయం అంత కన్నాకాదు. ఇది చాలా అసహజమైన సమస్య, సామాజిక సమస్య, ఆర్థిక సమస్య కూడ అని నిపుణులు ఎందుకంటున్నారో ఒకసారి చూడాలి. కేవలం భార్యభర్తల మధ్య చోటుచేసుకుంటున్న హింసవల్ల ఒక్క అమెరికాలోనే ఏటా 580 కోట్ల డాలర్ల మేరకు నష్టం జరుగు తుందట. ఇలాంటి లెక్కలు ఇంకా మనదేశంలో లెక్కవేయ లేదు. ఒక సంసారంలో చోటుచేసుకునే హింసాత్మక సంఘటన పర్యవ సానం సమాజంపైన ప్రత్యేక్షంగాను, పరోక్షంగాను కొన్నేళ్ళుంటుంది. కొన్ని తరాలు కూడా కొనసాగవచ్చు. తీవ్రంగా గాయపడిన మహిళల చికిత్స, విచ్చిన్నమైన సంసారం వల్ల కుటుంబం ఎదుర్కొనే ఆర్థిక సమస్యలు, పిల్లల చదువులు దెబ్బతినడం, భాగస్వాములిద్దరి ఉత్పాదక శక్తి తగ్గడం, పిల్లల్లో హింసాత్మక ప్రవృత్తి పెరిగి నేరస్థులు గాను, ఖాము హింసను ప్రేరేపించేవారు గాను మారడం ఇలాంటివన్నీ ఆలోచించి కుటుంబ హింస ఆర్థిక స్థితిగతుల మీద ప్రభావాన్ని అంచనా వేస్తున్నారు. అందుకే దీన్ని ఎదుర్కోవడానికి చట్టం ఒక్కటే సరిపోదు. పలు కోణాల్లో ఆచరణ ప్రారంభించాలి. స్త్రీ సాధికారతను, ఆర్థికంగా, సామాజికంగా, చట్టపరంగా ముప్పైట సాధించగలిగి నప్పుడే ఈ హింసను వారు ధైర్యంగా ఎదుర్కొనగలరు.



**“కార్మికబాట” చదవండి! చదివించండి!!**

**“కార్మికబాట”**

**పత్రికకు చందాదారులుకండి!**

**చందాదారులను చేర్చించండి!!**

**సంవత్సర చందా : రూ. 100/-**


కార్మికబాట



# బీఎస్ఎన్ఎల్ ఉద్యోగుల డిమాండ్లను నెరవేర్చాలి

**ఏఐటీయూసీ రాష్ట్ర విధాన కార్యదర్శి జి.ఓబులేసు**

బీఎస్ఎన్ఎల్ ఉద్యోగుల న్యాయమైన డిమాండ్లను కేంద్ర ప్రభుత్వం తక్షణమే నెరవేర్చాలని ఏఐటీయూసీ రాష్ట్ర ప్రధాన కార్యదర్శి జి.ఓబులేసు డిమాండు చేశారు. వేతన సవరణతోపాటు ఇతర డిమాండ్ల పరిష్కారానికి కేంద్ర కమ్యూనికేషన్స్ శాఖ మంత్రి ఇచ్చిన హామీలను అమలుచేయాలని డిమాండు చేస్తూ ఆల్ యూనియన్స్ అండ్ అసోసియేషన్ ఆఫ్ బీఎస్ఎన్ఎల్ ఆండ్రప్రదేశ్ సర్కిల్, కృష్ణా జిల్లా శాఖ ఆధ్వర్యం ఉద్యోగుల సమ్మె ఫిబ్రవరి 19న రెండోరోజుకు చేరింది. ఈ సందర్భంగా స్థానిక చుట్టుగుంట లోని బీఎస్ఎన్ఎల్ భవన్ వద్ద జరిగిన కార్యక్రమంలో ఓబులేసు పాల్గొని ఉద్యోగులకు సంఘీభావం తెలిపారు. అనంతరం ఆయన మాట్లాడుతూ 2017, జనవరి ఒకటో తేదీ నుంచి 15 శాతం ఫిట్మెంట్తో వేతన సవరణ చేయాలని, బీఎస్ఎన్ఎల్కు 4జీ స్పెక్ట్రమ్ కేటాయింబాలని, రిటైర్ అయినవారికి 2017, జనవరి ఒకటి నుంచి పెన్షన్ రివిజన్ చేయాలని, కేంద్ర ప్రభుత్వ నిబంధనల ప్రకారం కాంట్రీబ్యూటరీ పెన్షన్ చెల్లింపునకు బీఎస్ఎన్ఎల్కు అనుమతించాలని డిమాండు చేశారు. బీఎస్ఎన్ఎల్ సహా దేశంలోని పలు టెలికాం కంపెనీలు దెబ్బతినడానికి ప్రభుత్వ విధానాలే కారణమన్నారు. ప్రభుత్వం పెట్టుబడిదారులకు అండగా ఉంటూ ప్రభుత్వ రంగ సంస్థలను నిర్వీర్యం చేస్తోందన్నారు. రిలయన్స్ జియోకు బీఎస్ఎన్ఎల్ పోటీగా మారుతుందనే 4జీ స్పెక్ట్రమ్ కేటాయింబడం లేదని ఆగ్రహం వ్యక్తం చేశారు. ప్రైవేటు టెలికాం సంస్థలకు దీటుగా వినియోగదారులకు 4జీ సేవలు అందించేందుకు



బీఎస్ఎన్ఎల్కు 4జీ స్పెక్ట్రమ్ కేటాయింబాలని డిమాండు చేశారు. బీఎస్ఎన్ఎల్ సంస్థ పరిరక్షణ, ఉద్యోగుల సంక్షేమం కోసం చేపట్టే ఎటువంటి ఆందోళనకైనా ఏఐటీయూసీ అండగా నిలుస్తుందని ఆయన హామీ ఇచ్చారు. ఈ కార్యక్రమంలో బీఎస్ఎన్ఎల్ ఎంప్లాయిస్ యూనియన్ రాష్ట్ర కార్యదర్శి పి.అశోక్బాబు, నేషనల్ ఫెడరేషన్ ఆఫ్ టెలికాం ఎంప్లాయిస్ ఆఫ్ బీఎస్ఎన్ఎల్ రాష్ట్ర కార్యదర్శి సీహెచ్ చంద్రశేఖరరావు, సంచార్ నిగమ్స్ ఎగ్జిక్యూటివ్ అసోసియేషన్ రాష్ట్ర కార్యదర్శి ఉమామహేశ్వరరావు, ఆలిండియా బీఎస్ఎన్ఎల్ ఎగ్జిక్యూటివ్ అసోసియేషన్ రాష్ట్ర కార్యదర్శి ఎ. కోటేశ్వరరావు, ఆలిండియా గ్రాడ్యుయేట్ ఇంజనీర్ టెలికాం ఆఫీసర్స్ అసోసియేషన్ రాష్ట్ర కార్యదర్శి డి.వేణుగోపాల్, అసోసియేషన్ ఆఫ్ టెలికాం మెకానిక్స్ నాయకుడు కోటేశ్వరరావు, కృష్ణా జిల్లా నాయకులు కె.ఎల్.రమేష్ బాబు, ఎ.నాగేంద్రబాబు, షేక్ అన్వర్ బాషా, కృష్ణా జిల్లా కన్వీనర్ జె.వి.రావు, ఏఐటీయూసీ విజయవాడ నగర కార్యదర్శి టి.తాతయ్య తదితరులు పాల్గొన్నారు. ★

రాజ్యాంగ 73, 74 వ సవరణల తర్వాత మహిళలకు రాజకీయ ప్రవేశం బాగా జరిగింది. ప్రస్తుతం పంచాయితీరాజ్, పురపాలక శాఖల్లో 50 శాతం రిజర్వేషన్ అమలవుతోంది. ఈ అవకాశాలను ఉపయోగించుకొని మగవారికి దీటుగా పరిపాలనాలో తమ సత్తాచాటి, జాతీయ అవార్డులు అందుకుంటున్నారు. అయినా విధాన నిర్ణయాల్లో మహిళా ప్రాతినిధ్యం ఏనాడు 10, 11 శాతానికి మించలేదు. చట్టసభల్లో 1/3వ వంతు రిజర్వేషన్ బిల్లు ఆమోదించాలని మహిళా సంఘాలు పెద్దఎత్తున ఉద్యమాలు నిర్వహించాయి. చివరికి 1996లో పార్లమెంట్లో ప్రవేశపెట్టిన మహిళా బిల్లు ఈ నాటికి పార్లమెంట్ గోడలకు వేలాడుతుంది.

2010 మార్చి 9న రాజ్యసభలో ఆమోదం పొందిన బిల్లు పెండింగ్లోనే ఉంది. మహిళా రిజర్వేషన్ బిల్లు కొరకు ఆందోళనలు

జరుగుతున్న కాలంలో జరిగిన 16వ లోక్సభలో 543 మంది సభ్యులకు గాను మహిళలు 61 మంది మాత్రమే పొరుగు దేశాలైన పాకిస్తాన్, బంగ్లాదేశ్, నేపాల్ పార్లమెంట్లో వరుసగా 20 శాతం, 19 శాతం, 30 శాతం మహిళలు ఎన్నికయ్యారు. 189 దేశాల చట్టసభల్లో మనదేశ మహిళల స్థానం 111. అతిపెద్ద ప్రజా స్వామ్యంలో మన మహిళ స్థానమెక్కడా? అని పరిశీలించాలి. వామపక్షాలు మినహా మరెవరూ మహిళా రిజర్వేషన్ బిల్లుపై పెదవి విప్పురు.

మన రాష్ట్రంలో 25 మంది ఎంపీలకు ఇద్దరు, అసెంబ్లీలో 175 మందికి 20 మంది మాత్రమే మహిళలు, మహిళలకు సమాన ప్రాతినిధ్యం అంగీకరించలేని వారు మహిళాసాధికారత గురించి భారీ సదస్సులు, సమావేశాలు జరపడానికి నైతికత ఎక్కడిది? ★



# సంఘటిత శక్తిగా మహిళలు మేల్కొనాలి



**సుధామాధురి**  
శ్రామిక మహిళా ఫోరం  
రాష్ట్ర కోశాధికారి



మార్చి 8 అంతర్జాతీయ మహిళా దినోత్సవం 1975 నుండి ప్రపంచ వ్యాపితంగా మహిళా హక్కుల సాధనకై ఒక ఉత్సవంగా మహిళా దినోత్సవం ప్రతి సంవత్సరం ఒక్కో అంశంపై నిర్వహించబడుతున్నది. ఈ సంవత్సరం “బ్యాలన్ ఫర్ బెటర్” అనే అంశంపై మహిళా దినోత్సవం జరగ బోతున్నది. మానవ జీవితంలో మహిళ పాత్ర మరువలేనిది. గతంలో

మహిళ గృహ కార్యనిర్వహణకే పరిమితంగా ఉండేది. వంట చేయడం, పిల్లల పెంపకం ప్రధాన వ్యాపకంగా ఉండేవి. సామాజిక ఉత్పత్తి క్రమంలో పరిమితంగా మాత్రమే పాత్ర వహించేది. పురుషులే ఆర్థిక కార్యకలాపాలలో కుటుంబ యాజమాన్యంలో ప్రముఖ పాత్ర వహించేవారు. కానీ నేటి ఆధునిక ప్రపంచం స్త్రీ, పురుషులతో సమానంగా ఎదిగేందుకు అనేక అవకాశాలను సృష్టించింది. స్త్రీలు అన్ని రంగాలలో రాణిస్తున్నారు. అంతరిక్షంలో, శాస్త్ర విజ్ఞానంలో, యుద్ధరంగంలో, వైమానిక రంగంలో రవాణా రంగంలో స్త్రీలు ముందున్నారు. విద్య, వైద్యం, వంటి సేవా రంగాలలో స్త్రీ అసమాన ప్రతిభను కనబరుస్తున్నది. సంపాదనలో, పనిలో, మేధస్సులో పురుషులతో సమానంగా కుటుంబ వ్యవస్థను తీర్చిదిద్దడంలో స్త్రీ అసమాన ప్రతిభను వ్యక్తం చేస్తున్నది. పురుషులలో సగం అనే భావనతో రాజకీయ, ఆర్థిక, సామాజిక రంగాలలో ముందుకు వెళుతున్నది. నేటి పోటీ ప్రపంచంలో పురుషులకు దీటుగా అన్ని రంగాలలో మహిళలు బహుముఖులగా ఇంటి వద్ద, పని ప్రదేశాలలో రాణిస్తున్నారు. కుటుంబంతో పాటు ఉద్యోగ విధులను, పిల్లల పెంపకం, వారి చదువులు అవసరాలు ఎరిగి మహిళ తన కర్తవ్య నిర్వహణలో ప్రముఖ పాత్ర నిర్వహిస్తున్నది.

ఒకప్పుడు స్త్రీని తల్లిగా, చెల్లిగా, దేవతగా కుటుంబ వ్యవస్థకు మూలంగా ఆరాధించారు. ఆధునికత సవరించుకున్న నేటి కాలంలో రోజు రోజుకు మహిళల పట్ల వివక్షతను ప్రదర్శించడం ఆందోలన కలిగిస్తున్నది. మహిళలపై శారీరక మానసిక హింసగ పెరిగి పోతున్నది. పని ప్రదేశాలలో అవమానాలు, వేధింపులు ఎదుర్కోవలసి వస్తున్నది. కుటుంబ జీవితంలో సైతం తీవ్ర ఒత్తిడికి మహిళ గురికావాల్సి వస్తున్నది. ఎన్ని ప్రతికూల పరిస్థితులు ఉన్నా మహిళలు నేడు అన్నిరంగాలలో తమ సామర్థ్యాన్ని నిరూపించుకునేందుకు

ప్రతికూల పరిస్థితులను సానుకూలంగా మలచుకుని నిరంతరం పోరాడాల్సి వస్తున్నది. సవాళ్ళను ఎదుర్కొని ముందుకు సాగుతున్నది. కుటుంబం, సమాజంలోని సమస్యల పరిష్కారంలో నిజాయితీగా ప్రయత్నించి ఫలితాలను సాధించగలుగుతున్నది.

స్త్రీ పురోగతిలో కుటుంబం, సమాజం, సహచరుల సహాయం, ప్రోత్సాహం మరువలేనిది. స్త్రీ విద్యావంతులుగా, ఆర్థికంగా, వ్యక్తిగా పురోగమించటంలో విద్యపాత్ర మరువలేనిది. “ఆడపిల్ల చదువు ఇంటికి వెలుగు” అనే సూక్తిని పాటించాలి. ఆడపిల్ల చదువుకుంటే ఆ కుటుంబం అన్ని రంగాలలో ముందుకు వెళుతుందంటే అతిశయోక్తి లేదు. చదువు ఉపాధిని కల్పించటమే కాకుండా మొత్తం కుటుంబానికి విజ్ఞానాన్ని కలిగిస్తుందనటంలో సందేహం లేదు.

భూమి మీద, ఆకాశంలో, సముద్ర గర్భంలో శాస్త్ర సాంకేతిక ప్రగతిలో మహిళలు ముందు భాగంలో నిలుస్తున్నారు. కల్పనా చావ్లా, నిర్మలా సీతారామన్ లాంటి ఎందరో మహిళలు వివిధ రంగాలలో రాణిస్తున్నారు. స్వార్థరహితంగా దేశంకోసం, ప్రజలకోసం, సామాజిక అభ్యుదయం లక్ష్యంగా అనేక మంది మహిళలు ముందుతరాలకు ఆదర్శంగా కృషిచేస్తున్నారు. వారి ఆదర్శంగా మహిళలు మరింత ముందుకు వచ్చి దేశ ప్రగతికి కంకణబద్ధులై కృషి సాగించాలి.

**శ్రామిక మహిళలు :**

జాతీయ, అంతర్జాతీయంగా గుత్తపెట్టుబడిదారీ వర్గం, పాలకులు అనుసరించే విధానాల వల్ల శ్రామిక మహిళలు ఉద్యమ బాట పట్టవలసి వస్తున్నది. సంఘటిత రంగాన్ని కుదించడం, ట్రేడ్ యూనియన్ హక్కుల నిరాకరణ, స్త్రీల పట్ల ఉద్యోగ నియామకాలలో వివక్షత వంటి సమస్యలు మహిళా ఉద్యోగులు ఎదుర్కొంటున్నారు. జనాభాలో 48 శాతం పైగా మహిళలు ఉన్నా ఉద్యోగాలలో మహిళ సంఖ్య చాలా పరిమితంగా ఉంటున్నది. సంఘటిత రంగంలో మొత్తం శ్రామికశక్తి 7 శాతంలోపుగా ఉంటే అందులో 2 శాతం కన్నా తక్కువగా మహిళలు పనిచేస్తున్నారు. అసంఘటిత రంగంలో 93 శాతం కార్మికులు ఉంటే ఇందులో 40 శాతంపైగా మహిళలు ఉన్నారు. సంఘటిత రంగంలో మహిళా శక్తిని మరింతగా ప్రోత్సహించాలి. ప్రభుత్వం స్కీం కార్మికుల పేరుతో దేశవ్యాపితంగా కోటి మంది మహిళల శ్రమశక్తికి తగిన వేతనం ఇవ్వకుండా గౌరవవేతనం పేరుతో వారిని అగౌరవపరుస్తున్నది. శ్రామిక మహిళా శక్తి దోపిడికి



# 60 దాటితే పెన్నన్



భవన నిర్మాణ కార్మికుల సమస్యలను తక్షణం పరిష్కరించాలనీ, సంక్షేమ బోర్డు నుంచి మళ్లించిన నిధులను వెంటనే జమచేయాలనీ, 55 సంవత్సరాలు నిండిన భవననిర్మాణ కార్మికులకు నెలకు రూ. 3వేలు పెన్నన్ చెల్లించాలని తదితర సమస్యలను వెంటనే పరిష్కరించాలని డిమాండు చేస్తూ ఏపీ బిల్డింగ్ కన్స్ట్రక్షన్ వర్కర్స్ యూనియన్ రాష్ట్ర సమితి పిలుపు మేరకు ఫిబ్రవరి 25న రాష్ట్రంలోని వివిధ ప్రాంతాలలో భవన నిర్మాణ కార్మికులు ఏఐటీయూసీ ఆధ్వర్యన ధర్నాలు నిర్వహించారు. ఈ కార్యక్రమంలో పెద్ద సంఖ్యలో భవన నిర్మాణ కార్మికులు పాల్గొని తమ డిమాండ్లపై నినదించారు. సమస్యలను తక్షణం పరిష్కరించాలనీ లేకుంటే ఉద్యమాన్ని ఉధృతం చేస్తామని హెచ్చరించారు. ఆరుగాలం రెక్కలు ముక్కలు చేసుకుని భవనాలు నిర్మిస్తున్న కార్మికులు అనేక సమస్యలు ఎదుర్కొంటున్నారని వాటిని పరిష్కరించాలని కోరుతున్నా ప్రభుత్వం కనీసం పట్టించుకోకపోవడం దుర్మార్గమని ఏఐటీయూసీ రాష్ట్ర ప్రధాన కార్యదర్శి జి.ఓబులేసు, యూనియన్ రాష్ట్ర గౌరవ అధ్యక్షులు పల్లా సూర్యారావు, ప్రధాన కార్యదర్శి ఎస్ వెంకటసుబ్బయ్య ఆందోళన వ్యక్తం చేశారు.

కృష్ణాజిల్లా బిల్డింగ్ వర్కర్స్ యూనియన్ విజయవాడ నగరశాఖ ఆధ్వర్యంలో భవన నిర్మాణ కార్మికుల సమస్యలు పరిష్కరించాలని కోరుతూ విజయవాడ ధర్నాచౌక్ వద్ద నిరసన కార్యక్రమం చేపట్టారు. ఈ ధర్నాకు యూనియన్ జిల్లా అధ్యక్షులు టి. తాతయ్య అధ్యక్షత వహించారు. ముఖ్య అతిథిగా విచ్చేసిన ఓబులేసు మాట్లాడుతూ నిరసనగా, ప్రపంచ వ్యాపితంగా ఫ్రేడ్ యూనియన్ ఉద్యమం సాగుతున్నది. అందులో భాగంగా భారతదేశంలో శ్రామిక మహిళా కార్మికుల హక్కుల కోసం మహిళలను మరింత సంఘటితం చేయాలి. పోరాటం కొనసాగించాలి. ఇదే అంతర్జాతీయ మహిళా దినోత్సవ సంకల్పం కావాలి.

**ఓ మహిళా మేలుకో!**


రాష్ట్రంలో భవననిర్మాణ రంగంలో 40 లక్షల మంది కార్మికులు పనిచేస్తున్నారని, వారి సంక్షేమానికి 1996లో కేంద్ర ప్రభుత్వం బిల్డింగ్ వర్కర్స్ సంక్షేమ బోర్డు ఏర్పాటు చేసిందని తెలిపారు. ఈ బోర్డులో వున్న నిధులలో దాదాపు 930 కోట్ల రూపాయలను రాష్ట్ర ప్రభుత్వం అక్రమంగా వాడుకున్నదని వాటిని తక్షణమే తిరిగి సంక్షేమ బోర్డుకు జమచేయాలని డిమాండు చేశారు. ప్రతి కార్మికునికి ఈఎస్ఐ, ఈపీఎఫ్ సౌకర్యం కల్పించాలన్నారు. పల్లా సూర్యారావు మాట్లాడుతూ భవననిర్మాణ కార్మికుల సమస్యలు వెంటనే పరిష్కరించాలని కోరారు. ఈ కార్యక్రమంలో ఏఐటీయూసీ నగర కార్యదర్శి చల్లా రమణ, కృష్ణాజిల్లా బిల్డింగ్ వర్కర్స్ యూనియన్ ప్రధాన కార్యదర్శి సోనా రాజు, విజయవాడ నగర అధ్యక్షులు ఎం. సాంబశివరావు, కృష్ణాజిల్లా అర్గనైజర్ సెక్రటరీ ఉబిన్ వల్లి, నగర నాయకులు పెద లక్ష్మయ్య, వెంకట అప్పారావు, ప్రభుదాష్, పి. రమణ, పి. వెంకటేశ్వరరావు, పి. నాగేశ్వరరావు, పి. సన్యాసిరావు, శ్రీహరి, దాసరి చన్నయ్య, సిర్రా కొండయ్య, శివ, రెడ్డి దుర్గారావు, కాజామొహిద్దీన్, పి. కోటేశ్వరరావు, పి. ప్రకాష్ తదితరులు పాల్గొన్నారు.

**కర్నూలులో :** రాష్ట్రవ్యాప్త నిరసనలో భాగంగా కర్నూలు కలెక్టరేట్ ఎదుట ఏపీ భవననిర్మాణ కార్మికసంఘం ఆధ్వర్యంలో ధర్నా నిర్వహించారు. ఈ సందర్భంగా సంఘం జిల్లా అధ్యక్షులు ఎస్ఎ చిన్న రహిమాన్ అధ్యక్షతన జరిగిన కార్యక్రమంలో యూనియన్ రాష్ట్ర ప్రధాన కార్యదర్శి ఎస్ వెంకట సుబ్బయ్య, ఏఐటీయూసీ రాష్ట్రనాయకులు మనోహర్ మాణిక్యం, జిల్లా ప్రధాన కార్యదర్శి ఎస్ మునెప్ప, యూనియన్ జిల్లా ప్రధాన కార్యదర్శి బి నరసింహులు పాల్గొన్నారు. ఈ కార్యక్రమాన్ని ఉద్దేశించి వెంకట సుబ్బయ్య మాట్లాడుతూ రాష్ట్రవ్యాప్తంగా 50 లక్షల మంది భవననిర్మాణ రంగంలో పనిచేస్తున్నారన్నారు. గత 10 సంవత్సరాల నుండి కార్మిక అధికారులు కేవలం 18 లక్షల మందిని మాత్రమే నమోదు చేశా





కర్నూలులో



విశాఖపట్నంలో

రన్నారు. మిగతా కార్మికులను పట్టించుకోకపోవడం విచారకరమని అన్నారు. నమోదు అయిన కార్మికులలో ఇప్పటికే దాదాపు 3లక్షల మందికి 60 సంవత్సరాలు నిండి పోయాయనీ, సంక్షేమబోర్డు నుండి రావలసిన నెలవారి పెన్షన్ వీరికి రావడం లేదని చెప్పారు. కార్మికులు శ్రమ ఫలితంగా సెస్సుయాక్టు ద్వారా వేలకోట్ల రూపాయలు సంక్షేమ బోర్డులో జమ అయినప్పటికీ రాష్ట్రప్రభుత్వం అడబ్బులు భవననిర్మాణ కార్మికుల సంక్షేమం కోసం వినియోగించకుండా ఇతర రంగాలకు మళ్లిస్తూ కార్మికులకు నష్టం చేయడం అన్యాయమన్నారు. 55 సంవత్సరాలు నిండిన భవన నిర్మాణ కార్మికులకు తక్షణమే నెలకు 3 వేల రూపాయలు పెన్షన్ ఇవ్వాలని సుబ్బయ్య డిమాండు చేశారు. మునెప్ప మాట్లాడుతూ రాష్ట్రప్రభుత్వం సంక్షేమ బోర్డు నుండి చంద్రన్న బీమా పథకానికి వాడుకున్న 600 కోట్లు బోర్డుకు వెంటనే జమచేయాలని డిమాండు చేశారు. అనంతరం సమస్యలతో కూడిన వినతిపత్రాన్ని కలెక్టర్ ఎస్ సత్యనారాయణకు అంద చేశారు. ఈ కార్యక్రమంలో ఏఐటీయూసీ నగర కార్యదర్శి పి రామకృష్ణారెడ్డి, జిల్లా ఉప ప్రధాన కార్యదర్శి డి రహిమాన్, రామచంద్రుడు, ఆనంద్, నల్లన్న, ఇర్మియ, శ్రీరాములు, మహ్మద్ హుసేన్, మధుక్రిష్ణ, పులిరాజు, అన్వర్, పుల్లయ్య, సురేంద్ర, రంగన్న, ఓబయ్య, ఇందిరమ్మ తదితరులు పాల్గొన్నారు.

**చిత్తూరులో :** భవన నిర్మాణ కార్మికుల సంక్షేమ బోర్డు నిధులను ఇతర కార్యక్రమాలకు వినియోగించరాదని ఆ విధంగా తరలిస్తే పోరాటాలు తప్పవని ఆ సంఘం చిత్తూరు జిల్లా ప్రధాన కార్యదర్శి శ్రీరాములు హెచ్చరించారు. సోమవారం జిల్లా కలెక్టర్ కార్యాలయం ఎదుట భవన నిర్మాణ కార్మికులు ధర్నా నిర్వహించారు. కార్మికుల సంక్షేమ నిధులను ఇతర కార్యక్రమాలకు వాడుకుంటూ కార్మికులను విస్మరించడం అన్యాయమన్నారు. ఏఐటీ యూసీ జిల్లా అధ్యక్షులు చిన్న ఎల్లప్ప, సంఘం జిల్లా అధ్యక్షులు వేణు గోపాల్ రెడ్డి మాట్లాడుతూ కార్మికులకు ఉచిత పనిముట్లు అందచేయాలని డిమాండు చేశారు. అనంతరం కలెక్టరేట్ ఎదుట బైరాయించి నినాదాలు చేశారు. ఈ కార్యక్రమంలో జిల్లా ఉపాధ్యక్షులు రవి, ముత్తుకుమార్, నరసింహులు, సిద్ధలయ్య, కృష్ణమూర్తి, మునస్వామి, రవి తదితరులు

పాల్గొన్నారు.

**విశాఖలో :** విశాఖలో గాంధీ విగ్రహం వద్ద భవననిర్మాణ కార్మికులు భారీ ధర్నా నిర్వహించారు. ఈ ధర్నానుద్దేశించి యూనియన్ రాష్ట్ర అధ్యక్షులు పడాల రమణ మాట్లాడు తూ రాష్ట్రంలో సిమెంట్ కంపెనీ యజమానులు సిండికేట్ గా ఏర్పడి కృత్రిమ కొరత సృష్టించి ఎక్కడా లేనివిధంగా సిమెంట్ ధరలను పెంచేస్తున్నారని విమర్శించారు. దీనిపై చర్యలు తీసుకోవాల్సిన ప్రభుత్వం నిమ్మకు నీరెత్తినట్లు వ్యవహిస్తోందని అన్నారు. ధర్నాకు ఏఐటీయూసీ నాయకులు జి.వామన మూర్తి, కోట సత్తిబాబు, ఎస్ కే రెహమాన్, కూన కృష్ణారావు, కోన లక్ష్మణ్, ప్రతాప్, పడాల గోవింద్, తెడ్డు వెంకటేశ్వరరావు, పి.సాయి, బి.శ్రీనివాస్, ఎం.సూర్య నారాయణ, కె.తాతారావు, వైఎస్ మూర్తి, కె.తిరుమలరావు, కె.వెంకట్ తదితరులు పాల్గొన్నారు.

**విజయనగరంలో :** భవన నిర్మాణ కార్మికుల సమస్యలు పరిష్కరించాలని కోరుతూ ఆంధ్రప్రదేశ్ బిల్డింగ్ వర్కర్స్ యూనియన్ జిల్లా గౌరవాధ్యక్షులు టి.జీవన్న ఆధ్వర్యంలో విజయనగరం కలెక్టరేట్ వద్ద భారీ ధర్నా నిర్వహించారు. అనంతరం ఈఆర్ ఓ జె వెంకటరావు ధర్నా శిబిరం దగ్గరకు విచ్చేసి సమస్య పరిష్కరిస్తానని హామీ ఇవ్వడంతో ధర్నా విరమించారు. కార్యక్రమంలో యూనియన్ జిల్లా ఉపాధ్యక్షులు ఆది బాబు, ఏ మారయ్య, ఏఐటీయూసీ నాయకులు టీఎస్ రంగరాజు, ఆంధ్రప్రదేశ్ గిరిజన సమాఖ్య జిల్లా అధ్యక్షులు తుమ్మి అప్పలరాజు దొర, యూనియన్ నాయకులు జి గంగరాజు, గురువు రెడ్డి తదితరులు పాల్గొన్నారు.

**శ్రీకాకుళంలో :** రాష్ట్రవ్యాప్త ఆందోళనలో భాగంగా సోమవారం శ్రీకాకుళం కలెక్టర్ కార్యాలయం వద్ద ధర్నా నిర్వహించారు. కార్యక్రమంలో సంఘం జిల్లా ప్రధాన కార్యదర్శి అనపాన షణ్ముఖరావు, ఏఐటీయూసీ జిల్లా ప్రధాన కార్యదర్శి రంధి శ్రీనివాసరావు, సంఘ నాయకులు జోగి మల్లేను, పట్టా వరప్రసాదరావు, తమిరి భుజంగరావు, సీపీఐ నాయకులు బలగ శ్రీరామ్మూర్తి, సీపీఐ జిల్లా సమితి సభ్యులు ఇల్లా కృష్ణంరాజు తదితరులు పాల్గొన్నారు.

★



## 2 రోజుల్లో ఇంక్రిమెంట్ల ఉత్తర్వులు : ఎమ్మెల్సీ కత్తి

రాష్ట్ర కేబినెట్ ఆమోదం పొందిన మధ్యంతర భృతి 20 శాతం, స్పెషల్ టీచర్లకు నోషనల్ ఇంక్రిమెంట్లు మంజూరుకు రెండు రోజుల్లో ప్రభుత్వ ఉత్తర్వులు విడుదల కానున్నట్లు శాసనమండలి సభ్యులు కత్తి నరసింహారెడ్డి తెలిపారు. ఫిబ్రవరి 17 ఉదయం తిరుపతి ఎస్టియూ భవన్లో స్పెషల్ టీచర్ల ఆత్మీయ అభినందన, ఆనంద సమావేశం నిర్వహించారు. ఈ సమావేశానికి ముఖ్య అతిథిగా పాల్గొన్న ఆయన మాట్లాడుతూ శాసన మండలిలో ఐ.ఆర్, నోషనల్ ఇంక్రిమెంట్లపై చర్చించడంతోపాటు, ముఖ్యమంత్రి, మంత్రులకు ప్రాతినిధ్యం వహించి అనుకూల ఉత్తర్వులు పొందగలిగామని, 300 రోజుల ఆర్థిక వేతన సెలవులు, 2008 హామీ పత్రాల వారి వేతన స్థిరీకరణ వంటి అంశాలను శాసనమండలిలో ప్రశ్నోత్తర సమయంలో పెట్టి ప్రభుత్వంపై ఒత్తిడి తేగలిగామన్నారు. స్పెషల్ టీచర్ల సమస్యల సాధనకై చిత్తూరు జిల్లాలో ప్రారంభించి, 35 ఏళ్ల సుదీర్ఘ పోరాట తర్వాత స్పెషల్ టీచర్లకు నోషనల్ ఇంక్రిమెంట్లు సాధించినందుకు ఆత్మ సంతృప్తిని పొందామన్నారు. ముఖ్య అతిథిగా పాల్గొన్న ఎస్టియూ రాష్ట్ర ప్రధాన కార్యదర్శి గాజుల నాగేశ్వరరావు మాట్లాడుతూ రాష్ట్రంలోని ఉద్యోగ, ఉపాధ్యాయులు దీర్ఘకాలిక డిమాండు సీపీఎస్ను రద్దుకు రాష్ట్ర కేబినెట్ ప్రత్యేక సమావేశం ఏర్పాటుచేసి, వెంటనే నిర్ణయాన్ని ప్రకటించాలన్నారు. పీఆర్సీ బకాయిలు పొందడానికి జేపీసీ చేసిన ప్రయత్నాలు విజయవంతమై



గత పీఆర్సీల కంటే ఎక్కువ ఆర్థిక ప్రయోజనం పొందగలిగామని పేర్కొన్నారు. ప్రభుత్వ విద్యారంగ పరిరక్షణకు దోహదపడే నిర్ణయాలను మాత్రమే ప్రభుత్వం తీసుకోవాలని కోరారు. ఆహ్వాన కమిటీ సభ్యులు కె.ధనంజయనాయుడు అధ్యక్షతన జరిగిన సమావేశంలో సుదీర్ఘ పోరాటానికి నాయకత్వం వహించి ఇంక్రిమెంట్లు సాధనలో కృతకృత్యులైన కత్తి నరసింహారెడ్డి, గాజుల నాగేశ్వరరావులను ఘనంగా సన్మానించారు. ఈ కార్యక్రమంలో ఎస్టియూ రాష్ట్ర బాధ్యులు ఎంవీ రమణప్ప, ఎ.వజ్రవేలురెడ్డి, ఎస్టియూ జిల్లా అధ్యక్షులు పోతంశెట్టి రమేష్, జిల్లా గౌరవ అధ్యక్షులు ఎస్.సురేంద్రబాబు, నాయకులు ఎ.జగన్నాథం, డి.హామీద్ బాషా, మునికృష్ణనాయుడు, మురళీకృష్ణ, దొరస్వామి, పవన్కుమార్ రెడ్డి, జయచంద్ర, ఆనందమందడి, జయరామయ్య, భాస్కర్రెడ్డి, రామాంజనేయులు, చిట్టిబాబు, మల్లి పాల్గొన్నారు. ★

## సిమెంటు ధరలను అదుపు చేయాలి


**క్రెడాయ్ విజయవాడ చాప్టర్ అధ్యక్షుడు రమణరావు**

ఆంధ్రప్రదేశ్ ప్రభుత్వం తక్షణం స్పందించి అమాంతంగా పెరిగిన సిమెంట్ ధరలు అదుపులోకి తీసుకురావాలని కాన్ఫెడరేషన్ ఆఫ్ రియల్ ఎస్టేట్ డెవలపర్స్ అసోసియేషన్స్ ఆఫ్ ఇండియా (క్రెడాయ్) విజయవాడ చాప్టర్ అధ్యక్షుడు వై.వి.రమణరావు డిమాండ్ చేశారు. విజయవాడలోని హోటల్లో ఫిబ్రవరి 21న ఏర్పాటుచేసిన విలేకర్ల సమావేశంలో ఆయన మాట్లాడుతూ లాభాపేక్షతో సిమెంట్ను కృత్రిమ కొరత సృష్టించి ధరలను 30 శాతం నుంచి 40 శాతం పెంచారని ఆయన విమర్శించారు. సిమెంట్ కంపెనీల ముడిసరుకు కానీ, కార్మికుల జీతాలు, జీఎస్టీ వంటి టాక్స్లు గాని పెరగకుండానే సిమెంటు ధరలను పెంచడం దారుణమని ఆయన ఆవేదన వ్యక్తం చేశారు. ఎటువంటి కారణం లేకుండానే రూ. 250 ఉన్న సిమెంట్ బస్తా దఫాలుగా రూ.320కి పైగా అంటే సుమారు 40 శాతం మేర పెంచడం దారుణమన్నారు. ఒక్కసారిగా ఖర్చు పెరగడం వల్ల

నిర్మాణ వ్యయం ఎక్కువవుతోందన్నారు. తద్వారా నిర్మాణాలు నిలిచిపోయి ఈ రంగానికి చెందిన కార్మికులు ఉపాధి కోల్పోయి రోడ్లపై పడాల్సిన దయనీయ దుస్థితి ఏర్పడుతుందన్నారు. కాంట్రాక్టరు ఆర్థికంగా కష్టపడాల్సిన పరిస్థితి నెలకొంటుందన్నారు. ప్రభుత్వం తక్షణమే జోక్యం చేసుకొని సిమెంట్ ధరలు సామాన్యులకు అందుబాటులో తీసుకురావాలని డిమాండ్ చేశారు. క్రెడాయ్ రాష్ట్ర కార్యదర్శి సీహెచ్ సుధాకర్ మాట్లాడుతూ కాంపిటేటివ్ కమీషన్ అనే సంస్థ సిమెంట్ కంపెనీలకు అక్రమంగా ధరల పెంచుతున్నారని తెలిపారు. గతేడాది రూ.6300 కోట్ల జరిమానాలు వేశారని, రూ.400 కోట్ల పెనాల్టీ కేసు ఇంకా నడుస్తుందని తెలిపారు. గత ఏడాది ఇలాగే జరిగితే సబ్ కమిటీల ద్వారా రేటు తగ్గించారని.. ఇప్పుడు కూడా అటువంటి చర్యలే ప్రభుత్వం చేపట్టాలని కోరారు. క్రెడాయ్ విజయవాడ చాప్టర్ ఉపాధ్యక్షుడు జీఎస్ఆర్ మోహన్రావు, ప్రధాన కార్యదర్శి కె.రాజేంద్ర, సంయుక్త కార్యదర్శులు కె.వి.వి.రవి కుమార్, జె.కిరణ్కుమార్, కోశాధికారి డి.రాంబాబు పాల్గొన్నారు.



# ‘ఆదర్శ’ ఔట్సోర్సింగ్ కార్మికుల సమస్యలు పరిష్కరించండి



**విద్యాశాఖ కమిషనర్ కు వినతిపత్రం అందజేశ**


ఈ సందర్భంగా నేతలు మాట్లాడుతూ మోడల్ స్కూల్ హాస్టల్లో 2,500 మంది ఔట్సోర్సింగ్ ప్రాతిపదికన పని చేస్తున్నారని, వారికి పని ఒత్తిడి తీవ్రంగా ఉండటం, సెలవులు లేనందున కుటుంబాలు వదిలి హాస్టల్లోనే గడపాల్సిన దుస్థితి నెలకొందని వివరించారు. వారికి ఒక్కరోజు సెలవు లేనందున ఇబ్బందులకు గురవుతున్నారని తెలిపారు. హాస్టల్ కు వాచ్మెన్ గా మహిళలు ఒక్కరే ఉండటం వల్ల 24 గంటల పాటు పని చేయాల్సి వస్తోందని, ప్రత్యామ్నాయంగా మరో వాచ్మెన్ ను నియమించాలని సూచించారు. జీవో నంబరు 24 అమలు చేయాలని, హెచ్ఆర్సీ పాలసీతో ఉద్యోగ భద్రత కల్పించాలని కోరారు. మధ్యాహ్న భోజన కార్మికులకు

రాష్ట్రవ్యాప్తంగా ఆదర్శ పాఠశాలల్లో పని చేస్తున్న ఔట్ సోర్సింగ్ కార్మికుల సమస్యల పరిష్కారానికి ప్రభుత్వం కృషి చేయాలని ఏఐటీయూసీ రాష్ట్ర అధ్యక్షుడు రావులపల్లి రవీంద్రనాథ్, ఏపీ మధ్యాహ్న భోజన పథకం వర్కర్స్ యూనియన్ రాష్ట్ర ప్రధాన కార్యదర్శి ఎం.రమేష్బాబు డిమాండు చేశారు. ఈ మేరకు ఫిబ్రవరి 25న ఇబ్రహీంపట్నంలోని రాష్ట్ర విద్యాశాఖ కార్యాలయంలో పాఠశాల విద్యాశాఖ కమిషనర్ సంధ్యారాణికి, ఏపీ మోడల్ స్కూల్ డైరెక్టర్ ప్రభాకరరావుకు ఏఐటీయూసీ నేతలు వినతిపత్రాన్ని అందజేశారు.

పెండింగ్ బిల్లులు, వేతనాలు చెల్లించాలని డిమాండు చేశారు. బిల్లులు, వేతనాలు పెండింగ్లో ఉన్నందున కార్మికులు తీవ్ర ఇబ్బందులకు గురవుతున్నారని పేర్కొన్నారు. అధిక వడ్డీలకు అప్పులు చేసి పథకాన్ని కొనసాగిస్తున్నారని, కార్మికులకు ఇచ్చిన హామీలను అమలు చేయాలని విజ్ఞప్తి చేశారు. దీనిపై పాఠశాల విద్యాశాఖ కమిషనర్ కె.సంధ్యారాణి స్పందిస్తూ ఆదర్శ పాఠశాలల్లో పని చేస్తున్న ఔట్ సోర్సింగ్ కార్మికుల సమస్యలను ప్రభుత్వం దృష్టికి తీసుకెళ్లి పరిష్కారానికి కృషి చేస్తానని హామీ ఇచ్చారు. ★

## ఆర్టీసీని కాపాడే సత్తా ఈయూకే

ఎంప్లాయిస్ యూనియన్ రాష్ట్ర అధ్యక్షులు వైవీ రావు



ఆర్టీసీలో అన్ని కార్మిక సంఘాలను సంఘటితం చేస్తూ ప్రభుత్వంతో పోరాడు తూ సంస్థతో పాటు కార్మికులకు కాపాడే సత్తా ఆర్టీసీ ఎంప్లాయిస్ యూనియన్ కు మాత్రమే ఉందని యూనియన్ రాష్ట్ర అధ్యక్షులు, జాయింట్ యాక్షన్ కమిటీ కన్వీనర్ వైవీ.రావు అన్నారు. అనంతపుర ములోని వీకేభవన్లో ఫిబ్రవరి 23 ఈయూ జిల్లా స్థాయి ముఖ్యకార్యకర్తల సమావేశం యూనియన్ రీజనల్ అధ్యక్షులు జివైపీ రావు అధ్యక్షతన జరిగింది.

ముఖ్యఅతిథిగా వైవీరావు మాట్లాడుతూ ఇప్పటి వరకు ఆర్టీసీలో 14 సార్లు వేతన సవరణలు జరిగితే ఈయూ

కార్మికవాదం



# భవిష్యనిధిలో జమ చేయడానికి స్పెషల్ ఎలవెన్యును

**జెసిక్ పేతో సమానంగా పరిగణించాలని సుప్రింకోర్టు తీర్పు**

**2019** ఫిబ్రవరి 28న దేశ అత్యున్నత న్యాయస్థానమైన సుప్రింకోర్టు ప్రత్యేక భత్యాన్ని జీతభత్యంతోటి సమానంగా చూడాలని జస్టిస్ అరుణ్ మిశ్రా మరియు జస్టిస్ నవీన్ సిన్హాతో కూడిన ధర్మాసనం తీర్పును వెలువరించింది. ఈ తీర్పులో

1. వివేకనంద విద్యామందిర్
2. సూర్యారోషణి లిమిటెడ్
3. యూఫ్లెక్స్ లిమిటెడ్
4. మాంటేజ్ ఎంటర్ప్రైజెస్ లిమిటెడ్
5. సెయింట్ గోబేన్ గ్లాస్ ఇండియా లిమిటెడ్ మరియు రీజనల్ ప్రావిడెంట్ ఫండ్ కమీషనర్ వెస్ట్ బెంగాల్, ఎంప్లాయిస్ ప్రావిడెంట్ ఫండ్ మరియు ఇతరులు మధ్య నడిచిన వాజ్యాలలో దేశ అత్యున్నత న్యాయస్థానం మరోసారి కార్మిక వర్గానికి ఉపకరించే గొప్ప తీర్పునిచ్చినది.

ప్రత్యేక భత్యం (స్పెషల్ అలవెన్సు) అనేది జీతభత్యాలతో కూడుకున్నటువంటి భత్యమని దానికి కూడా తప్పనిసరిగా భవిష్యనిధి తగ్గింపులు ఉండాలని మరియు దానికి తత్సమానంగా యజమాన్యాలు కూడా జత చేసి భవిష్యనిధికి కట్టాలని తీర్పును వెలువరించింది. ప్రత్యేక భత్యం మీద (పి.ఎఫ్, కంట్రీబ్యూషన్, డిడక్షన్స్) అనేక సంస్థలు భవిష్యనిధి (పిఎఫ్) కమీషనర్ తీసుకున్న నిర్ణయంమీద సుప్రింకోర్టులో వాజ్యం మరియు విజ్ఞప్తి చేసుకోవడం జరిగిన

దరిమిలా సుప్రింకోర్టు ధర్మాసనం ఈ క్రిందివిధంగా వ్యాఖ్యానిస్తూ తీర్పును వెలువరించింది. ప్రత్యేక ఎలవెన్సు అనేటువంటిది అస్థిరమైన, అనునిత్యమైన భత్యం కాదని మరియు పరిశ్రమలలో ప్రోత్సాహకరం (ఇన్సెంటీవ్) కోసం ఇచ్చే భత్యం కాదని ఇది ప్రాథమిక భత్యంగా పరిగణించి యజమాన్యాలన్నీ కూడా ప్రత్యేక భత్యంమీద పిఎఫ్ను తగ్గించాలని తత్సమానంగా జతచేసి భవిష్యనిధికి జమ చేయాలని, ప్రత్యేక భత్యమనేటువంటిది మూలవేతనంతో సమానమని అందువల్ల సెక్షన్-2(బి)(2) జత చేసి సెక్షన్-6 పిఎఫ్ యాక్టు ప్రకారం గణించాలని వెల్లడించినది. ఈ విషయంలో ప్రావిడెంట్ ఫండ్ కమీషనర్లు వెలువరించినటువంటి ఉత్తర్వుతోటి ఏవిధంగాను జోక్యం చేసుకోలేమని, ఆ ఉత్తర్వులను యజమాన్యాలు తప్పనిసరిగా అమలు చేయాల్సిందేనని సుప్రింకోర్టు ద్విసభ్య ధర్మాసనం తన తీర్పును వెలువరించింది.

2016 అక్టోబరు 26న ఇదే రీతిలో సర్వోన్నత న్యాయస్థానం సమాన పనికి సమానవేతనం ఇవ్వాలనే గొప్ప తీర్పు ఇచ్చినది. వాస్తవానికి ప్రభుత్వాలు ఈ పనిని చేయాల్సి ఉండగా చేయనందున న్యాయస్థానం జోక్యం చేసుకొని లక్షలాది మంది కార్మికులకు లబ్ధి జరిగే మంచి తీర్పులు వచ్చినా కేంద్ర, రాష్ట్రాలకు వాటి అమలుపై చిత్తశుద్ధి లేదని ఈతీర్పుల అమలు కొరకు కార్మికవర్గం ఐక్యపోరాటాలకు సిద్ధం కావాలని ఎఱిబియుసి రాష్ట్ర సమితి పిలుస్తున్నది. ★


ఆధ్వర్యంలోనే తొమ్మిదిసార్లు చేశామన్నారు. ప్రతి వేతన సవరణలోనూ కొత్త సంప్రదాయాన్ని తెరపైకి తీసుకొచ్చి సంస్థకు, కార్మికులకు ప్రయోజనకర ఒప్పందాలు చేశామని గుర్తు చేశారు. ఈసారి సంస్థ ఉద్యోగులందరికీ ఉద్యోగి మొత్తం సర్వీసు పూర్తయ్యే లోపు ప్రతి పదేళ్లకు ఒకసారి మారుతున్న ఇంక్రిమెంట్ స్లాబ్ను ఎన్టీవోల మాదిరిగా మూడేళ్లకు ఒకసారి మారేలా స్లాబ్లను ప్రవేశపెట్టామన్నారు. దీంతో మంచి ఆర్థిక లబ్ధి చేకూరుతుందన్నారు. ఎంప్లాయిస్ యూనియన్ గుర్తింపు సంఘంగా ఆవిర్భవించిన ఆరు నెలల్లోనే ఎన్ఎంయూ హయాంలో నిలిచిపోయిన 1200 మందికి కారుణ్య నియామకాలు, కాంట్రాక్ట్ కార్మికులను రెగ్యులరైజ్ చేసేలా ఆదేశాలు ఇప్పించామన్నారు.

త్వరలో ఉద్యోగితోపాటు ఆయన భార్యకు ఆర్టీసీ బస్సుల్లో ఉచిత రవాణా సౌకర్యం కోసం గుర్తింపు కార్డులు మంజూరు

కానున్నాయన్నారు. ఈయూ జోనల్ అధ్యక్ష, కార్యదర్శులు కేకే కుమార్, ఎన్ఆర్ శేఖర్ మాట్లాడుతూ క్లరికల్ సిబ్బందికి గ్రేడ్ పే కింద నెలకు సీనియర్ అసిస్టెంట్కు రూ. 600, జూనియర్ అసిస్టెంట్, టైపిస్టు, ఆఫీస్, ఆర్డీలకు రూ. 500 ఇప్పించేలా నిర్ణయం చేశామన్నారు. ఈ ఒప్పందంలో ప్రభుత్వం నుండి ఆర్టీసీకి వివిధ రూపాలల్లో ఏడాదికి సుమారు రూ. 2 వేల కోట్లు రాయితీలు సాధించామన్నారు. మరో మూడేళ్లలో సంస్థ మొత్తం అప్పుల భారాన్ని తొలగించేలా ప్రభుత్వంతో లిఖితపూర్వక ఒప్పందం చేసుకున్న ఘనత ఆర్టీసీ చరిత్రలో ఈయూ, జేఎస్సీకి దక్కినందుకు గర్వపడుతున్నామన్నారు. ఈయూ రాష్ట్ర ఉపాధ్యక్షులు ఎ. శ్రీపాద, రాష్ట్ర నాయకులు సి.నబీరసూల్, పీవీ గోపాల్, పి. నాగమణి, రీజనల్ గౌరవాధ్యక్షులు జె.రాజారెడ్డి, వర్కింగ్ ప్రెసిడెంట్ నాగార్జునరెడ్డి పాల్గొన్నారు. ★



# సహకార ఉద్యోగుల వేతనాలు సవరించాలి




ప్రాథమిక వ్యవసాయ సహకార పరపతి సంఘా (పీఎస్ఎస్)లో పనిచేస్తున్న ఉద్యోగులకు వేతన సవరణ చేయాలనీ, అపరిష్కృతంగా ఉన్న డిమాండ్లను పరిష్కరించాలని వక్తలు డిమాండు చేశారు. సహకార సంఘాల ఉద్యోగుల సమస్యలు పరిష్కారం కోరుతూ విజయ వాడలోని దాసరిభవన్లో ఆదివారం వివిధ రాజకీయ పార్టీలు, కార్మిక సంఘాలతో రౌండ్ టేబుల్ సమావేశం జరిగింది. సమావేశానికి పీఎస్ఎస్ రాష్ట్ర కార్యదర్శులు కొండల శర్మ, సత్యనారాయణ రాజు అధ్యక్షత వహించారు. సమావేశంలో సీపీఐ రాష్ట్రకార్యదర్శివర్గ సభ్యులు, జల్లి విల్సన్ మాట్లాడుతూ సహకార ఉద్యోగుల న్యాయమైన కోర్కెలు తక్షణమే పరిష్కరించాలన్నారు. రాష్ట్రంలో 2045 పీఎస్ఎస్లలో ఉన్న ఆరువేల మంది ఉద్యోగులు తీవ్ర అభిద్రవ్యాభావంలో ఉన్నారన్నారు. నిరంతరం రైతులకు అనేక సేవలం దిస్తున్న వీరి డిమాండ్లను ప్రభుత్వం పట్టించుకోవడం లేదని ఆవేదన వ్యక్తం చేశారు. ప్రభుత్వం జీవో 151 ఎందుకు ఇచ్చిందనీ, తర్వాత సమస్యలపై అధ్యయనం చేయమని కమిటీ ఎందుకు నియమించిందన్నారు. కమిటీ ఇచ్చిన సిఫార్సులను ఎందుకు అమలు చేయడంలేదని ప్రశ్నించారు. పెద్దఎత్తున ఐక్యఉద్యమాలు చేసి సహకార ఉద్యోగుల న్యాయమైన కోర్కెలు పరిష్కరించే విధంగా కృషి చేద్దామని విల్సన్ పిలుపు నిచ్చారు. ఏఐటీయూసీ రాష్ట్ర గౌరవాధ్యక్షుడు చలసాని వెంకటరామరావు మాట్లాడుతూ రాష్ట్ర ప్రభుత్వం సహకార ఉద్యోగుల వట్ల నిర్లక్ష్యంగా వ్యవహరిస్తున్నదన్నారు. సహకార సంఘాలు ఎంతో బలోపేతం అయ్యాయన్నారు. సహకార సంఘాలు స్వయంప్రతిపత్తి కలిగి ఉండటం వలన వారి డిమాండ్లను పరిష్కరించలేమని ప్రభుత్వం సాకుగా చూపడం తగదన్నారు. ప్రభుత్వం స్పందించి సమస్యలను పరిష్కరించకపోతే ప్రత్యక్ష కార్యాచరణకు సిద్ధ మవుతామని రామారావు హెచ్చరించారు. ఏఐటీ యూసీ రాష్ట్ర వర్కింగ్ ప్రెసిడెంట్

వెలుగురి రాధా కృష్ణమూర్తి మాట్లాడుతూ క్షేత్రస్థాయిలో రైతులకు రుణ సౌకర్యం కల్పించడం, ధాన్యం కొనుగోలు చేయడం, ఎరువులు సరఫరా చేయడం వంటి అనేక విధులను పీఎస్ఎస్లు నిర్వహిస్తున్నాయన్నారు. ఉద్యోగులకు వేతన సవరణ చేయకుండా అన్యాయం చేయడం తగదన్నారు. సహకార సంఘాల్లో పనిచేస్తున్న ఉద్యోగుల సమస్యలను తక్షణమే పరిష్కరించాలన్నారు. సీపీఐ రాష్ట్రకార్యదర్శివర్గ సభ్యురాలు అక్కినేని వనజ మాట్లాడుతూ సహకార సంఘాల్లో పనిచేస్తున్న ఉద్యోగుల సమస్యల పట్ల ప్రభుత్వం స్పందించా లన్నారు. కమిటీ ఇచ్చిన సిఫార్సులను అనుసరించి జీతాన్ని పది నుంచి యాభైశాతం వరకు పెంచా లన్నారు. ఏపీ రైతు సంఘం అధ్యక్షుడు కేశవరావు మాట్లాడుతూ సహకార సంఘాల ఉద్యోగుల సమస్యల పరిష్కారంలో రైతుసంఘం అండగా ఉంటుందని హామీ ఇచ్చారు. కొండల శర్మ మాట్లాడుతూ సహకార సంఘాల ఉద్యోగుల సమస్యల పరిష్కారం కోసం అనేక పర్యాయాలు సమ్మెలు, ధర్నాలు వంటి నిరసన కార్యక్రమాలు నిర్వహించా మన్నారు. మంత్రి హామీ ఇవ్వడంతో సమ్మెను విరమించా మన్నారు. ఇచ్చిన హామీలను ప్రభుత్వం పూర్తిగా విస్మరించిందని ధ్వజమెత్తారు. సత్యనారాయణ రాజు మాట్లాడుతూ 2017లో కమిటీ ఇచ్చిన సిఫారసులను ప్రభుత్వం తక్షణమే అమలు చేసి ఉద్యోగులకు న్యాయం చేయాలని కోరారు. కార్యక్రమంలో సీఐటీయూ రాష్ట్ర ఉపాధ్యక్షుడు అజయ్ కుమార్, రైతు సంఘం రాష్ట్రకార్యదర్శి మల్లీడి యల్ల మందారావు, కేడీసీసీ బ్యాంకు ఎంప్లాయిస్ యూనియన్ జిల్లా కార్యదర్శి రవి, బ్యాంకు ఎంప్లాయిస్ కోఆర్డినేషన్ కమిటీ కృష్ణాజిల్లా కార్యదర్శి వై.శ్రీనివాసరావు, ఐఎన్టీయూసీ ప్రతినిధి సురేష్, వైసీపీ ట్రేడ్ యూనియన్ నాయకులు గౌతంరెడ్డి, ఏఐటీయూసీ విజయవాడ నగర అధ్యక్ష, కార్యదర్శులు సాంబ శివరావు, టి.తాతయ్య తదితరులు పాల్గొన్నారు. ★



# 'ఆశా'లకు రూ.18 వేలు ఇవ్వాలిందే



సుప్రీంకోర్టు తీర్పు ఆధారంగా ఆశా కార్యకర్తలకు నెలసరి వేతనం రూ.18 వేలు ఇవ్వడంతోపాటు మెడికల్ ఉద్యోగు లుగా గుర్తించాలని ఏఐటీయూసీ రాష్ట్ర గౌరవాధ్యక్షులు, ఆంధ్రప్రదేశ్ ఆశా వర్కర్స్ యూనియన్ గౌరవాధ్యక్షులు చలసాని వెంకట రామారావు డిమాండ్ చేశారు. ఆశా వర్కర్స్ యూనియన్ కడప జిల్లా నాల్గవ మహాసభ ఫిబ్రవరి 26న కడప నగరంలో ఘనంగా జరిగింది. తొలుత పాత కలెక్టరేట్ కార్యాలయం నుంచి వన్టౌన్ సర్కిల్, గోకుల్ లాడ్జ్, కృష్ణ కూడళ్ళ మీదుగా వైఎస్ఆర్ మెమోరియల్ ఫంక్షన్ హాలు వరకు ఆశా వర్కర్లు ర్యాలీగా కదంతొక్కారు. ఎర్ర జెండాలు చేబూనిన కార్యకర్తలు కేంద్ర, రాష్ట్ర ప్రభుత్వాలకు వ్యతిరేకంగా పెద్దఎత్తున నినాదాలు చేస్తూ మహాసభ ప్రాంగణానికి చేరుకున్నారు.

మహాసభలో ముఖ్య అతిథిగా చలసాని ప్రసంగిస్తూ మాతా, శిశు సంరక్షణలో గర్భిణులు, బాలింతలు, చంటిబిడ్డలకు ఆశా కార్య కర్తల సేవలు అపురూపమన్నారు. విలువైన ఉత్తమ సేవలు అందిస్తున్న ఆశా కార్యకర్తలకు ప్రభుత్వాలు అతితక్కువ పారితోషికం ఇస్తూ వెట్టిచాకిరి చేయిస్తు న్నారన్నారు. ఆశా కార్యకర్తల కోర్కెలను తక్షణం పరిష్కరించాలని ప్రభుత్వాన్ని కోరారు. ఆశా వర్కర్స్ యూనియన్ రాష్ట్ర ప్రధాన కార్యదర్శి శాంతి మాట్లాడుతూ గత

నాలుగున్నరేళ్లుగా వివిధ రూపాల్లో పోరాటాలు చేస్తున్నా కేంద్ర, రాష్ట్ర ప్రభుత్వాలు నిర్లక్ష్యంగా ఆశ కార్యకర్తల కనీస అవసరాలను కూడా తీర్చలేకపోతున్నాయన్నారు. ప్రజలకు ఆరోగ్య సేవలు అందిస్తున్న ఆశా కార్యకర్తల కుటుంబ సభ్యులకు కనీసం ఈఎస్ఐ సౌకర్యం కూడా లేకపో వడం దుర్భాగమన్నారు. ఎన్నికలవేళ వేతనం పెంచు తున్నట్టు పాలకులు ప్రకటించినా అమలును విస్మరిస్తున్నారన్నారు. ప్రభుత్వం స్పందించకపోతే పోరాటాలను తీవ్రతరం చేసేందుకు కార్యకర్తలు సన్నద్ధం కావాలని పిలుపునిచ్చారు. ఏఐటీ యూసీ జిల్లా ప్రధాన కార్యదర్శి ఎల్.నాగసుబ్బారెడ్డి, ఆశా వర్కర్స్ యూనియన్ జిల్లా అధ్యక్ష, కార్యదర్శులు అయ్యవారమ్మ, సుభాషిణి, గౌరవాధ్యక్షులు వేణు గోపాల్ మాట్లా డుతూ అర్హత కలిగిన ఆశా కార్యకర్త లకు ఏఎన్ఎంలుగా పదోన్నతి కల్పించాలన్నారు. జీతాలు, పారితోషికాలు, టీఏ, డీఏలు నెలనెలా ఇవ్వాలన్నారు. పదవీవిరమణ తర్వాత రిటైర్మెంట్ బెన్ఫిట్ కింద రూ.5 లక్షలు ఇచ్చేలా చర్యలు తీసుకోవాలన్నారు. ప్రైవేటు ఆస్పత్రుల్లో కాన్పులకు పారితోషికం ఇవ్వాలని డిమాండ్ చేశారు. మహా సభలో ఏఐటీయూసీ జిల్లా నాయకులు కేసీ బాదుల్లా, యూనియన్ నాయకులు మంజుల, గంగావతి, శ్రీరాములు, మస్తాన్, గంగాధర్, చాంద్ బాషా, ఈశ్వరయ్య, హృదయనాథ్, అమ్మలు, మరియుమ్మ పాల్గొన్నారు.

## 28న కలెక్టరేట్ల ముట్టడి

రావులపల్లి రవీంద్రనాథ్

అసంఘటిత రంగ కార్మికుల కోసం సంక్షేమ బోర్డులను ఏర్పాటు చేయాలన్న ప్రధాన డిమాండుతో ఫిబ్రవరి 28న అన్ని జిల్లాల కలెక్టరేట్ల వద్ద ఆందోళనలకు ఏఐటీయూసీ పిలుపిచ్చింది. ఫిబ్రవరి 21న తూర్పుగోదావరి జిల్లాలో పర్యటించిన ఏఐటీయూసీ ఏపీ అధ్యక్షుడు రావులపల్లి రవీంద్రనాథ్ మాట్లాడుతూ హమాలీలు, ఆటో రంగ కార్మికులు, వీధి విక్రయదారుల కోసం వేర్వేరుగా సంక్షేమ బోర్డులు ఏర్పాటు చేయాలని రాష్ట్ర ప్రభుత్వాన్ని డిమాండు చేస్తున్నామని చెప్పారు. ఈ మూడు రంగాలను ప్రభుత్వం నిర్లక్ష్యం చేస్తోందని విమర్శించారు. ఎన్నికల కోడ్ వచ్చేలోపు ఆయా సంక్షేమ

బోర్డుల ఏర్పాటుపై సానుకూల స్పందన రాకపోతే ఆందోళనను తీవ్రతరం చేస్తామని ప్రభుత్వాన్ని ఆయన హెచ్చరించారు. రాష్ట్ర కార్మికవర్గ సమస్యలపై ముఖ్యమంత్రి చంద్రబాబును కలిసిన ఏఐటీయూసీ ప్రతినిధి బృందం సాక్షర భారతి కార్మికులు, విద్యుత్ కాంట్రాక్టు కార్మికులు, ఆరోగ్య మిత్ర సమస్యలను ఆయన దృష్టికి తీసుకెళ్లిందన్నారు. సీఎం సానుకూలంగా స్పందించారని తెలిపారు. సమావేశంలో ఏఐటీయూసీ రాష్ట్ర కార్యదర్శి బీవీవీ కొండలరావు, జిల్లా అధ్యక్ష, ప్రధాన కార్యదర్శులు నల్లా రామారావు, తోకల ప్రసాద్, కాకినాడ నగర కార్యదర్శి అన్నవరం పాల్గొన్నారు. ★





నేర్చుకో... శాస్త్రయినా మార్చుకో

- యమ్. గోపాల్



ఏ శాస్త్రమూ చెప్పలేదు...!!

ఎంగిలిపడిన బండెడు అంట్లనూ ఇంటి "మహిళ"లే  
కడగాలనీ...!!

ఏ చట్టమూ చెప్పలేదు ప్రతిరోజూ ఉరుకుపరుగుతో వంటను  
"వనిత"లే చేయాలనీ...!!

ఏ గ్రంథమూ చెప్పలేదు నిత్యం గదులన్నిటినీ "నీరజాక్షే" ఊడ్చి  
నీరాజనాలు అందుకోవాలనీ...!!

ఏ భారత భాగవతాలూ చెప్పలేదు...

ఇంటి సంతానపు ఆలనాపాలనా ఇంటి "భామే"  
చూసుకోవాలనీ...!!

ఏ లలిత సంగీత కళల రాగాలూ చెప్పలేదు "లలన" లిప్తపాటు  
కనులతో మౌనవించాలనీ...!!

భవితలో ఎక్కడా రాసి పొందుపరచలేదు ఇంటి "భామ"లే  
బండెడు బట్టలు ఉతికి ఆరేయాలనీ...!!

ఏ కమనీయ భాషలూ చెప్పలేదు తన కడుపు మాడ్చుకునీ

అందరి కడుపులూ "కోమలే" నింపాలనీ...!!

ఏ వరమిచ్చే దేవుడు కూడా చెప్పలేదు "వనితంటే" వంటింటి  
కుందేలుగా పరిమితమైపోవాలనీ...!!

మనలాంటి మనుషులే వారు కూడా...!!

మనం అంట్లు కడిగితే ఆడంబరాలేవీ తరిగిపోవు...!!

మనం వంట చేస్తే ఒంట్లో కండలేవీ కరిగిపోవు...!!

ఇంట్లో గదులన్నీ ఊడిస్తే చుట్టుపక్కల వారి ముందు  
చిన్నవాడవైపోవు...!!

పిల్లలకి స్నానం చేయించి తయారుచేస్తే తలంతా ఊడిపోయి  
బట్టబుర్రైపోవు...!!

ప్రతినిత్యం మనం మగువని ఇంట్లో నవ్విస్తే మన నోట్లో  
నవరత్నాలేవీ రాలిపోవు...!!

మనం మన ఇంట్లో బట్టలు ఉతుక్కుంటే మన అందాలేవీ  
కరిగిపోవు...!!

మనం తినే ముందు ఒక ముద్ద కలిపి ఆమె నోటిలో పెడితే

మన కడుపులేవీ ఎండిపోవు...!!

నువ్వు ఒక అమ్మ కి కొడుకువే...!!

ఒక భార్యకి భర్తవే...!!

నీకు ఆమె ఇచ్చే హోదా నువ్వు కూడా ఇస్తే నీ ఆస్తులేవీ  
తరిగిపోవు...!!

పాత చింతకాయ పచ్చడి పద్దతులు పక్కనపెట్టు కాసేపు...!!

నీలాగే నీకంటే వాళ్ళకి ఎక్కువ ఆత్మాభిమానం ఉందని

గుర్తుంచుకో...!!

ఒక మెట్టు దిగి ఆమెకు నీ మనసులో పరిపూర్ణమైన స్థానాన్ని  
ఇచ్చి చూడు...!!

చిన్న చిన్న పనులలో సాయం చేసి నీకిచ్చే విలువను నువ్వు  
మరింత పెంచుకో...!!

మనపై కోపాన్ని గిన్నెల మీదా గరిటెల మీదా వండే వంట మీద  
చూపెడుతోందని గ్రహించుకో...!!

వంటిల్లంటే ఆమెదే కాదనీ ఆమెకన్నా ఎక్కువ మనదేననీ  
తెలుసుకో...!!

అప్పుడే కారాలు ఎక్కువగా ఉండవు...!!

మాడిపోయిన కూరలు అసలే ఉండవు...!!

ఉప్పు ఊరిపోదూ...!!

పప్పు కారిపోదూ...!!

కమ్మని పెరుగు భోజనంలా కడుపునిండా కలకాలం కలిసి

భోజనం చేయవచ్చు...!!







# ప్రపంచ కార్మిక ఉద్యమ వార్తలు

## పుల్వామా దాడి అత్యంత హేయం

జమ్మూకాశ్మీర్ లో పుల్వామా ప్రాంతంలో సీఆర్ పీఎఫ్ దళాలపై జైషే మొహమ్మద్ ఉగ్రవాద సంస్థ జరిపిన ఘాతుకమైన దాడి అత్యంత హేయమైనదని ఐక్యరాజ్యసమితి



జైషే ఘాతుకాన్ని ఖండించిన భద్రతామండలి అస్పష్టంగా పాకిస్తాన్ ప్రస్తావన

భారత్ కు అన్నిదేశాలూ సహకరించాలని పిలుపు

భద్రతామండలి ఒక ప్రకటనలో తీవ్రంగా ఖండించింది. ఈ దాడికి ప్రేరేపించినవారిని, నిర్వహించిన వారికి నిధులు అందించినవారిని, గర్హించదగిన టెర్రరిస్టు చర్యలను ప్రోత్సహిస్తున్నవారిని జవాబుదారీ చేయాలని, వారిని న్యాయస్థానాలకు అప్పగించి శిక్షింపచేయాలని మండలిలో మాట్లాడిన సభ్యదేశాల ప్రతినిధులు డిమాండ్ చేశారు. అంతర్జాతీయ చట్టం అమలు కర్తవ్యాలను, ఇలా భద్రతామండలి తీర్మానాలను అనుసరించి అన్ని దేశాలు భారత ప్రభుత్వానికి సహకరించాలని మండలి కోరింది. అయితే పాకిస్తాన్ కు సంబంధించిన ప్రస్తావన అస్పష్టంగా ఉంది. తామేదాడికి పాల్పడినట్లు అంగీకరించిన జైషే దుర్మార్గాన్ని సహించరాదని మండలి కోరింది. ఇది అత్యంత పిరికిపంద చర్య. దాడిలో మృతిచెందిన 40మంది సీఆర్ పీఎఫ్ జవాన్లకు సంతాపాన్ని తెలియజేస్తూ వారి కుటుంబాలకు సానుభూతిని తెలిపింది. మండలి సమావేశంలో సుదీర్ఘచర్చల అనంతరం ప్రకటన వెలువడిందని సంబంధిత వర్గాలు తెలిపాయి. ప్రకటనకు మరికొంత సమయం తీసుకోవాలని చైనా కోరినట్లుగా ఆ వర్గాలు తెలిపాయి. జైషే మొహమ్మద్ నాయకుడు మసూద్ అజ్జర్ పై నిషేధం విధించేందుకు ఫ్రాన్స్ కూడా తన వంతు

కృషిచేస్తున్నది. పాకిస్తాన్, భారత్ పరస్పరం అర్థవంతమైన చర్చల ద్వారా ఉద్రిక్తతలను సడలించుకోవాలని ఐరాస ప్రధాన కార్యదర్శి అంటోనియో గుటెర్రెస్ రెండు రోజుల క్రితమే విజ్ఞప్తి చేసారు. టెర్రరిజాన్ని ఆయన ఖండిస్తూ టెర్రరిస్టుచర్యలు అంతర్జాతీయ శాంతికి ముప్పుకలిగిస్తాయని ఆయన పేర్కొన్నారు. టెర్రరిజం అత్యంత నేరపూరితమైన చర్య అని మండలి సభ్యులు విమర్శించారు.

ఎఫ్ ఏ టీఎఫ్ ఖండన :


పైనాన్నియల్ యాక్షన్ టాస్క్ ఫోర్స్ (ఎఫ్ ఏ టీఎఫ్) సభ్యదేశాలు పారిస్ లో సమావేశమై పుల్వామా దాడిని తీవ్రంగా ఖండించాయి. టెర్రరిస్టులకు ఆర్థిక వనరులను అందించరాదని పాకిస్తాన్ ను ఈ సమావేశం తీవ్రంగా హెచ్చరించింది. ఈ గ్రూపులో 37 దేశాలున్నాయి. పాకిస్తాన్ ను దుష్టదేశాల జాబితానుండి తొలగించ రాదని ఈ సమావేశం కోరింది. అయితే బ్లాక్ లిస్టులో పెట్టాలన్న భారత్ డిమాండ్ ను అంగీకరించలేదు. రిస్క్ ఉన్న దేశాల జాబితాను 2012-2015లో ప్రకటించగా అందులో పాకిస్తాన్ ఉన్నది. టెర్రరిస్టులకు నిధులను అందించడంవల్ల కలిగే రిస్క్ ను పాకిస్తాన్ అర్థం చేసుకోవడంలేదని ఈ సమావేశం భావించింది. ★

## వెనిజులా వ్యవహారంలో సైన్యం జోక్యంవద్దు..

వెనిజులా వ్యవహారంలో సైన్యం జోక్యం చేసుకోవడాన్ని యూరోపియన్ యూనియన్ (ఈయూ) ఖండించింది. దీనిపై అసమ్మతిని వ్యక్తంచేసింది. ఆ దేశంలో శాంతియుత, ప్రజాస్వామ్యబద్ధ పరిష్కారానికి పిలుపునిచ్చింది. వెనిజులాలో హింస, దళాల వినియోగం అవసరం లేదని ఈయూ స్పష్టంచేస్తోందని విదేశీ వ్యవహారాలు, భద్రతా విధానంపై ఈయూకు అధికార ప్రతినిధి మజా కోసిజాన్సిక్ ఒక ప్రకటనలో తెలిపారు. 'ఈ విషయంలో మా వైఖరి స్పష్టంగా ఉంది. వెనిజులా సంక్షోభానికి శాంతియుత, ప్రజాస్వామ్యబద్ధమైన పరిష్కారాన్ని కోరుకుంటున్నాం. ఈ క్రమంలో

హింసకు తావులేదు. ఈ వ్యవహారంలో ఈయూ కూడా స్పష్టమైన వైఖరిని కలిగి ఉంది. సైనిక జోక్యాన్ని నివారించాలి' అని ఆమె పేర్కొన్నారు. కాగా, ప్రతిపక్ష నేత జువాన్ గువైడో తనను తాను వెనిజులా అధ్యక్షుడిగా ప్రకటించుకోవడం.. తన ప్రభుత్వాన్ని కూల్చి.. దేశాభివృద్ధికి విఘాతం కల్పించే కుట్రగా అధ్యక్షుడు నికోలాస్ మదురో ప్రభుత్వం అభివర్ణించింది. కొలంబియా నుంచి వచ్చే మానవతా సహాయాన్ని అందించే క్రమంలో జోక్యం చేసుకునేందుకు యత్నించింది. అయితే దీనిని వెనిజులా అధికారులు, అంతర్జాతీయ వర్గాలు ఖండించిన విషయం తెలిసిందే. ★





## శ్రామిక మహిళల్లో ఆరోగ్య సమస్యలు


**ఆరోగ్యం అంటే :** కేవలం వ్యాధి లేకపోవటమే కాక మనిషి శారీరక, మానసిక మరియు సామాజిక సరూప్యతను కలిగిఉండటం. శ్రామిక మహిళలకు సాధారణ గృహిణులకు వచ్చే అన్ని ఆరోగ్య సమస్యలతోపాటు వారు అధిక శ్రమ, పనిఒత్తిడి ఇంటి భారం, పని ప్రదేశాల్లో ఉండే పరిస్థితి వల్ల ఇతర ప్రత్యేక ఆరోగ్య సమస్యలు, వ్యాధుల భారిన పడుతూ ఉంటారు.

**శ్రామిక మహిళలు వివిధ రంగాల్లో : వివిధ రకాలైన వ్యాధుల గురించి తెలుసుకోవాలి?**

1. మైనింగ్, క్వారీలు, ఇటుక, కాటన్ మిల్లులు, మందుల కర్మాగారాలు, స్టీలు, ఎరువుల కర్మాగారాలు మొదలైన ప్రదేశాల్లో ప్రధానమైనవి అక్సిడెంట్ కారణంగా క్షతగాత్రులవడమే కాక కొన్నిసార్లు ప్రాణాలు కోల్పోవలసి స్థితి ఏర్పడుతుంది. వ్యాధులకు సంబంధించి కంటి, మెదడు, చర్మవ్యాధులు, ఊపిరితిత్తుల వ్యాధులు ముఖ్యంగా బ్రాంకియల్ అస్తమా, అలర్జి ఇన్ ఫెక్షన్, ఊపిరితిత్తులు తదితర కాటల్ మిల్లులలో పనిచేసే వారికి వచ్చును. పరిశ్రమల్లో విడుదలయ్యే వేడి, విషవాయువు, హానికర పదార్థాలు శ్వేతనాళాలకు అడ్డుపడి శరీరానికి అవసరమయ్యే ఆక్సిజను సరఫరాకు అతరాయం కలుగును. తద్వారా శరీరం మొత్తంగా వ్యాధిగ్రస్తమవుతుంది. గర్భిణీ స్త్రీలు కాలుష్య వాతావరణంలో పనిచేసినట్లయితే గర్భస్థి శిశు ఎదుగుదల క్షీణత తక్కువ, తక్కువ బరువు గల శిశువు జన్మించుట, జన్మ్య సంబంధిత వ్యాధితో జన్మించుట, కొన్నిసార్లు గర్భస్రావం జరుగును. యురేనియం వంటి రేడియో ధార్మిక మైనింగ్, కర్మాగారాల్లో పనిచేసే మహిళల్లో రక్త మరియు చర్మ క్యాన్సరు, గర్భిణీలలో జన్మ్య వ్యాధులు గల శిశువులు జన్మించుట, అంగవైకల్యం గర్భ విచ్ఛిన్న సంభవించును.

రసాయన, ఫార్మా కర్మాగారాల్లో పనిచేసే కార్మికులకు కన్ను, మెదడు, లివరు, జీర్ణవ్యవస్థ, కిడ్నీ వ్యాధులు, ఊపిరితిత్తులు, గుండె సంబంధిత వ్యాధులు సంభవించును స్త్రీలలో గర్భాశయ వ్యాధులు, రుతు సమస్యలు కలుగును. రెడ్, కాపరరు, ఆస్ బెస్టాస్ పరిశ్రమల్లో మెదడు కన్నా లివర్ సిక్రోసిస్, ఊపిరితిత్తుల్లో ఆస్ బెస్టాసిస్ అనేవి మొదలైనవి సంభవించును. నరాలు మరియు రక్తనాళాల సమస్యలు కూడా ముఖ్యంగా కన్పించును.

**నివారణ:** ఫ్యాక్టరీస్ యాక్టు 1948 ప్రకారం కార్మికులకు రక్షణ



పరికరాలు అందుబాటుచేయాలి. పరిసరాల తక్షణ చర్యలు నిర్ణీత విశ్రాంతి క్రమమైన వైద్య పరీక్షలు ఆరోగ్య రక్షణ చర్యలు చేపట్టాలి. కార్పొరేట్ కంపెనీలు, ఆఫీసులు, బ్యాంకులు, టెలి, సెల్యూలర్ ఫోన్లు, వైద్య ఆరోగ్య సంస్థలు మొదలైన వాటిలో పనిచేయు మహిళలకు కొన్ని ప్రత్యేకమైన ఆరోగ్య సమస్యలు ఉంటాయి. ఉదా: ఆశా, అంగన్ వాడీ వర్కర్లు, శానిటరీ వర్కర్లు ఎక్కువ సమయం నిలబడి, వంగీ, నడిచి కూర్చోని పనిచేయుట కారణంగా వెన్ను, మెడ, భుజాలు, మోకీలు సమస్యలు సంభవిస్తాయి. పరిమిత, అర్ధిక వనరుల కారణంగా పౌష్టికాహార లోపంతో వివిధ రకాల ఇన్ ఫెక్షన్లు, రక్తహీనత, విటమీన్ లోపం వంటి సమస్యలు తలెత్తును.

పూర్తిగా ఆఫీసుకు పరిమితమయ్యే టెలిఫోన్లు సెల్యూలర్ ఫోన్లు, కార్పొరేట్ కంపెనీల్లో పనిచేసే మహిళలకు రేడియేషను ప్రమాదం ఉంది. బ్యాంకులు, ఇన్సూరెన్స్ కంపెనీలు కాల్ సెంటర్లు, గవర్నమెంట్ ఆఫీసులు, కార్పొరేట్ ఆఫీసులు, సాఫ్ట్వేర్ జాబ్స్ చేయు మహిళల్లో అధిక బరువు, హార్మోన్ల అసమతుల్యత, రుతుక్రమ సమస్యలు తదితర 18-45 ఏళ్ళ వయసులోసంతానలేమి వంటి సమస్యలు తరచూ సంభవిస్తున్నవి. అధిక రక్తపోటు, మధుమేహం, వెన్ను, మెడ, భుజాలు, మోకాళ్ళు అరుగుట వంటివి ఉన్నవి. వీటిని ప్రొఫెషనల్ హెజార్డ్స్ అంటారు.

**లింగ వివక్ష :** ఉద్యోగం చేసే మహిళల్లో ఇంట్లో, బయటా, శారీరక, మానసిక వత్తిడి అధికం కావడం వలన శారీరక, మానసిక రోగాలు అధికమవుతున్నాయి. మహిళలకు బయట, పనిప్రదేశాలల్లో లైంగిక వేదింపులు, కుటుంబ వత్తిడి కారణంగా క్రమ క్రమంగా ఉద్యోగాలకు దూరమవుతున్నారు. ఇది ప్రపంచ లెక్కల ప్రకారం తెలుస్తున్న సమాచారం. క్రమంగా మహిళ సాధికారత సాధించుకోవడం పక్కన పెడితే ఉన్న స్థితి దిగజారుతున్నది. అందుచేత పని ప్రదేశాలలో రక్షణ చర్యలు చేపట్టాలి. కుటుంబ భారాన్ని ఒక మహిళపై వదిలేయకుండా మిగిలిన సభ్యులంతా పనిని పంచుకోవాలి. తద్వారా భారాన్ని తగ్గించవచ్చు. మహిళలు తమకు అవసరమైన పౌష్టికాహారాన్ని తగు ద్వారా విశ్రాంతి, మానసిక ఆనందాన్ని గురించి శ్రద్ధ వహించాలని, లేనిచో ఆరోగ్యం గాడితప్పి ఉన్న ఆనందం ఆవిరగును. ★





విజయవాడ ధర్మాచౌక్‌లో మహాధర్మాలో పాల్గొన్న కార్మికులు



సిమెంట్ ధరల పెంపుకు నిరసనగా రౌండ్ టేబుల్ సమావేశంలో మాట్లాడుతున్న ఓబులేసు



శ్రీకాకుళం కలెక్టర్ కార్యాలయం వద్ద సాక్షరభారతి ఉద్యోగుల ధర్మా



విజయనగరం కలెక్టర్ కార్యాలయం వద్ద ధర్మా చేస్తున్న భవన నిర్మాణ కార్మికులు



డిల్లీలో ఛీఫ్ లేబర్ కమిషన్ వద్ద సిమెంట్ కార్మికుల వేతన ఒప్పంద చర్చలలో పాల్గొన్న ఓబులేసు



కనీస వేతనం 18 వేలు కోరుతూ తణుకులో ఆందోళన



కడపజిల్లా ఆశా వర్కర్స్ జిల్లా మహాసభలో ప్రసంగిస్తున్న చలసాని వెంకట రామారావు



శ్రీకాకుళంలో ఆర్టీసీ పార్కర్స్ సమావేశంలో మాట్లాడుతున్న వెంకట సుబ్బయ్య





గోల్డ్/అప్రైజర్లకు బ్యాంక్ యాజమాన్యాలు  
గుర్తింపు ఇచ్చి న్యాయం చేయాలి.  
దినదిన గండం నూరేళ్ళు ఆయుషులా  
మారిన మన బతుకులను రక్షించుకునే  
దినగా ఉద్యమించి సాగాలి.

## ALL INDIA NATIONALISED BANKS GOLD JEWEL APPRAISERS UNION

INDIA

 <b>BS. RAMBABU</b> CHAIRMAN	 <b>B.V.V. KONDAL RAO</b> VICE-CHAIRMAN	 <b>A. RAGAVA CHARY</b> HON. PRESIDENT	 <b>M. RAVINDRA KUMAR</b> PRESIDENT CELL: 9393986861, 7893672726	 <b>I. PANDURANGA RAO</b> General Secretary Cell: 8978117290
--	--	---	--	--

**GOLD APPRAISERS (VALUERS) WORKING FOR ALL BANKS CAN CONTACT ANY OF THE  
OFFICE BEARERS FOR JOINING THE UNION**

 <b>Y. KUMARA SWAMY</b> Working President (TS) Cell: 9347203760	 <b>S. GOVARDANA CHARY</b> Treasurer Cell: 9849286700	 <b>S. VENKATA CHARY</b> Joint Secretary Cell: 9515755791	 <b>T. LAVA KUMAR</b> Dept. Treasurer Cell: 9848212805	 <b>BALAJI</b> Working President (A.P.) Cell: 9949393369
---	--	--	---	---

## ALL INDIA ANDHRA BANK GOLD APPRAISERS UNION

Requesting all the Andhra bank appraisers (those who not yet joined)  
to take membership in AIABAU. For more details contact below numbers

 <b>Arroju Ragava Chary</b> President 9394778156	 <b>B.V.B. Kondal Rao</b> Chairman	 <b>Y. Kumara Swamy</b> General Secretary 9347203760
--	---	--

 <b>L. Narender</b> Treasurer 9652086753	 <b>P. Jagan Mohan</b> Asst. Treasurer	 <b>K. Srinivasa Chary</b> Convenor Prachara Committee 9553104900	 <b>A. Anantha Chary</b> Joint Secretary	 <b>S.R. Prasad</b> Organizing Secretary 9949054448
--	---	---	--	---



"నోరాటం న ఆయుధం అయితే  
విజయం న బాధిస అవుతుంది"

ఆంధ్రప్రదేశ్ ఆల్ బ్యాంక్స్ గోల్డ్ అప్రైజర్స్  
యునియన్ రాష్ట్ర ప్రథమ మహాసభ  
సందర్భంగా శుభాకాంక్షలు...

**Manager,**  
**KARMIKABAATA**  
**AITUC AP COUNCIL,**  
**JOSYABHATLA SATYANARAYANA BHAVAN,**  
**D.No. 512/3,**  
**SUBHASH CHANDRA BOSE ROAD,**  
**OPP. HIGH SCHOOL BUS STOP,**  
**GOLLAPUDI - 521 225, VIJAYAWADA RURAL**  
**Ph. 0866-2413575**

To,

ADDRESS



6 జనరల్ పోస్టల్ (సినిమీయ)  
సినిమీయ స్టేట్ ఆఫీస్  
రజకవీధి, దుర్గాపురం, విజయవాడ, కృష్ణాజిల్లా

Comp.





ಕರ್ನಾಟಕ ಸರ್ಕಾರದ ಸಂಸತ್ತಿನ ಅಧೀನದಲ್ಲಿ

ಪ್ರಶ್ನೆ ಸಂಖ್ಯೆ	KRSA101M127
ಪ್ರಶ್ನೆ ವಿವರ	ಉತ್ತರ
ತಾರೀಖು	23 February 2025
ಮುಂದು ಉತ್ತರ	yes
ನಿರ್ದೇಶನ ಉತ್ತರ	yes
ಮುಕ್ತಾಯ ವಿವರ	31
ವಿಶ್ವವಿದ್ಯಾಲಯ ವಿವರ	No
ಶಾಲಾ ವಿವರ	No
ಶಾಲಾ ವಿವರ	12
ಕಾರ್ಯದ ವಿವರ	Vedavathi
ವಿವರ ವಿವರ	Vedavathi
ವಿವರ ವಿವರ	Shaimila
ವಿವರ ವಿವರ	hema
ವಿವರ ವಿವರ	
ವಿವರ ವಿವರ	
ವಿವರ ವಿವರ	
ವಿವರ ವಿವರ	
ವಿವರ ವಿವರ	good